


କ୍ରୀଷ୍ଣଲେଖନୀ ଚଂଦ୍ର କ୍ରୀଷ୍ଣଲେଖନୀ ଲେଖନୀ

କୃଷ୍ଣଦଶୀ ହେନବା କୃଷ୍ଣନାମଗୀ ମହିମା



ମୋହିରାଂଗେମରାଜେନ୍ଦ୍ର ସିଂହ

মহাভাৰত আৰু মহাভাৰতৰ মহাভাৰত
কৃষ্ণদেৱী হেনৰা কৃষ্ণদেৱী মহিমা

মোহাঁৰাংথেম ৰাজেন্দ্ৰ সিংহ



Thoubal District Branch,
Wangjing, Manipur

মনিপুৰ সাহিত্য পৰিষদ, খৌবাল ডিষ্ট্ৰিক্ট ব্ৰাঞ্চ
বাংজিং, মনিপুৰ

অপ্ৰতিভাৰ সন্ধ্যা অপ্ৰতিভাৰ চৰ্চা

কৃষ্ণদগী হেনবা কৃষ্ণনামগী মহিমা

Krishnadagee Henba Krishna Namgee Mahima

Written by Moirangthem Rajendra Singh



লাইব্ৰিক	:	কৃষ্ণদগী হেনবা কৃষ্ণনামগী মহিমা
অইবা	:	মোইরাংথেম ৰাজেন্দ্ৰ সিংহ
অহানবা ফোঙবা	:	২০০৭ ইং
মখুম	:	কলেজ্বন (কৰ্টসিঃ অমৰ চিত্ৰ কথা)
মমল	:	লুপা ৬৫
কোপী মশীং	:	৫০০
অফোঙবা	:	মণিপুৰী সাহিত্য পৰিষদ, খৌবাল দিষ্ট্ৰিক্ট মশা, ৰাংজিংগীদমক অইবা মশামক

নম্ৰহম :-

জে বি কম্পুটৰ, তেহাদা টাইপ সেটিং তৌৰগা

বি বি ওফসেট প্ৰেস, ৰাংজিংদা নম্বা

ଆଧ୍ୟାତ୍ମିକତା ପାମେଇବା ଦ୍ଵାର୍ଥେ ଅବିଚାରୀ
ମହମ୍ମଦ

কলিগী অমকপা কোকহনবা “কৃষ্ণনামগী মহিমা”

হরে কৃষ্ণ -

মশাগী পরিচয় মশানা নংত্রগা কনাগুস্বনা তাক্রবসু মহাক্রা
তৌথোরকপা অদুতনসু তাকই। জীবন-চরিত্র নংত্রগা আত্মকথা
নৈনরগসু খঙই। মশাগী শিনফম, জাং অমদি লমচৎনচিংবা অমদি মাগী
মতৌ পামজবা মতৌ উরু-খঙউবদগীসু মাবু শক খঙই হায়না লৌবদা
লান্দে। তৌইগুস্বসুং থস্মায়নুংগী অচেৎপবু ময়েক শেংনা খঙবা গুস্বদি
ইরায় লায়দে। মদুগীদমক থৌইদোকপা সাধনা অমগী মখা পোল্লি। মী মশেল
অমত্তনি হায়বদি যাই, অদুগা মীগী মী অমহাগী অমহানি হায়বদি খেল্লগনি।
ঐসু মীওইবা সমাজগী মেস্বর অমনি হায়না চোংথোরকপনসু চৎনরৌই।
কোক অমসুং থস্মায়গী মশক-মওংদগী খঙই মদুদি মহাক মীগী গুণ
চেনত্রা নংত্রগা হিংচাবগী নংত্রগা লাইগী। শা উচেক্রচিংবা জীবশিংগী
মনুংদসু শাহিং চাবা, নাপী চাবা অমদি উই-রাই চাবনচিংবা কাঙলুপ
খায়রি। অদুগুগ্না মী মশেন্দসু নুংগী ওইবা অমদি মশাগী স্বভাবতা খেল্লবা
শোয়দনা লৈ। অমরোমদা ঈশ্বরদা পুঙ্কিং থৈজিন থৈজিনবা কাঙবুসু লৈরি
অদুগা অয়ান্ধনা থৈদোজুনসু। খরসু থৈজিনবা অদুগা খরসু থৈদোকপা
কাঙবুসু মরৈ। কনা কনাগুস্বদি হায়রিবশিংসিগী রাংমদা মীং-না পান্দবগুম
লৈনরি। পণ্ডিতনদি পুন্মক অসিবু চপ মান্নবা মীংয়েংদা উই -

“বিদ্যা বিনয় সম্পন্নে ব্রাহ্মণে গবি হস্তিনী।

শুনিশৈচব স্বপাকে চ পণ্ডিতা: সমদর্শিন: ॥”

(মই হৈবা নোল্লুকপা ব্রাহ্মণদা, ষনবীদা, শামুদা, হুইদা হুই থোংদুনা চাবদা
পণ্ডিতশিংনা চপ মান্না য়েংই)

নাকল অমরোমদা থাজববু লাংনবা অমসুং নুংশিবদা তিনবা
জগৎকী হৌনবা ওইবা মরক্তা কাঙলুপ কয়া মাঙদা থেংনরি। অদুবু
প্রকৃতি-পুরুষগী দিব্য জগত্তা মায়াগী প্রভাব অসিনি হায়বা খঙবা অমসুং

খণ্ডদা অনীগী মরক্তা সংসারগী কাল- চক্রনা লেপ্পা লৈতনা উঙলিবোই। মসিবু খণ্ডনা থৈদোকপা ওল্লা তোণ্ডোপ্পা লম্বেল অমদা খোঙ থাংবা ওম্বা মী অদুদি রাখল লেপ্পবনি হয়নবা লৈ। কনানা লাই নীংই খান্না য়াদে। কনানা লাই নীংউ য়াদে, হয়বদা লৌদে। পূক্ৰিং রাখল লেপ্পবা মীওইতনা মায়াগী ব্রাম্দা নুংগী ওইবা রাখল খন্ডবা ওম্বি। মহাক মায়ানা শুম্বা ওমদে। পরমাত্মাগী মশক ওইবা ভগবানগী চিন্তন, মনন, সাধনদা মবুক্ৰিং লুম্বদগী হেন্দে। অদুগুম্বা মীশক্তি তাঙনা থোকই। মহাক অদু ভক্তনি।

ঈশ্বরগী গুণ থিবা, অদুগা নৈনবা ভক্ত কয়া অমনি মখোয়দুগী মনুংদা অয়াস্বনা শক খণ্ডনরবা তেহ্না লমদমগী মোইরাংথেম রাজেন্দ্রসু অমনি হয়নীংই। কবিরাজ হয়নসু খণ্ডনবা ওজা রাজেন্দ্র সাহিত্য পামজবা মীশক্তি। লাইরিক কয়া ফোঙলবা সাহিত্যকারনি। পরমেশ্বর ভগবান শ্রীকৃষ্ণগী প্রেমদা ওাওজবা ভক্ত অমনি। সৎ- সঙ্গগী মরক্তা চঙশিন্দুনা ভক্তিগ্রন্থদা মবুক্ৰিং লূপচবা মীশক অমসুনি। ভক্তসিগী ‘প্রেমগী মহিমা’ কৌবা লাইরিক পাজরে। রাধা কৃষ্ণগী প্রেম বিনিময় থোইদোকপা চঙখোল্লি। অবতার লীলাগী শরুক খরগা লোয়ননা প্রেমগী থোইদোকপা মহাউ চেল্লা পল্লি। লাইরিক্তুগী অরোইবা শরুক্সু থেংনৈ: “কৃষ্ণদগী হেনবা কৃষ্ণনামগী মহিমা”। মদুদা নামগী গুণ ফজনা শীংথাই। শ্রদ্ধা, প্রেম অমদি ভক্তি হয়বদি থাজবা, নুংশিবা অমসুং কাউদবা রাখল ভক্তশিংগী থম্মোয়দা তুংদুনা লৈ হয়বা তাকই। ঈশ্বর নুংশিবগী মায়কৈদা পূক্ৰিং চিংশিল্লি। চুমই, ভগবান্দি প্রেমগী মূর্তিনি। ভক্তিতনা ইবুংঙো মাবু লাচবা ফংবগী লাইবক ফবা ফংই।

হন্দক নৌনা লাইরিক ওইনা শাগংপা ‘কৃষ্ণদগী হেনবা কৃষ্ণনামগী মহিমা’ পাজরে। লামায় হুম্ফুহুমদোই পানবা লাইরিক অসি মাঙদা পুথোকত্রবা ‘প্রেমগী মহিমা’ গী অরোইবা শরুক অদুদগী চাউথোকহনবনি হয়বা তাই। ফনা নুংঙাই নাটককী মওন্দা কথা- আলাপ ওইনা পুথোকই। পানীংবা পোকহল্লি। মরু ওইরিবদি রাজেন্দ্রগী নামগী মহিমা হয়বসি মপুং ওইনা কৃষ্ণনামগী মহিমানি। কলিদদি মসি নত্তনা অতৈ লৈতে হয়নরিবনি। মিকূপ খুঁদিং কাউদনবা কলিগী জীবশিংগী লালনবা শ্রীকৃষ্ণবু চেংনা নীংউ

হায়বনি। মসিগী মশক মওং অমদি লম্বেল অনী থোক্কা পীরি: অন্তরঙ্গ
 অমসুং বহিরঙ্গ। ভক্তিমার্গ অনী অসিদা চরম পন্থ য়ৌনবা তাল্লু হায়বসিনি।
 ভাবকী লম্বেল্লি। মহাভাবকী মশক ওইবী শ্রীমতী রাধিকাদা প্রেমগী গুরু
 ওইনা চওজবা তাবনি। রাধাগী ভজনতনা ইবুংঙো ফংজবা ওমগনি
 হায়বনি। মসিদা অইবনা চুল্লা অমসুং শেংনা পামজরিবা, মদু ফংননবা
 তাল্লিবা রাখল্লোনসি ‘হরে কৃষ্ণ’ হায়বা নাম অসিবুনি। রাজেন্দ্র চৈতন্য
 মহাপ্রভুগী অনুগত পামজবা অচেংপা ভক্তি আরাধন তৌই হায়না লৌই।
 মহাক্সা থিজিনবগী মতুং ইল্লা থোইদোক্কা খাজবা থল্লিবদি কৃষ্ণনামগী
 থোইদোকপদি শ্রীকৃষ্ণদগী হেল্লি হায়বদু খাজবনি। মসিদা মশাগী অপান্ধতা
 নন্তনা স্বাই-খিবিক্তা ফোংদোকপা পান্মি, ভক্তিগী সম্প্রদায় লিংবা
 পান্মি অমসুং জীবগী লান্ননবা উপায় পূম্মক্তা খঙহল্লীংই। পারিজাত হরগী
 রাখোক্তা কৃষ্ণ মশামক্কা কৃষ্ণনামগা খল থাংগতুনা ওল্লবদা নাল্লা হেল্লা লুম্ই
 হায়বসি থৌদোক্কা লোয়ননা লৈথ্রবা বারীনি। অমরোমদা ভগবানদি
 অনুমহাপ্রভুনি। সাকার অমসুং নিরাকার ব্রহ্ম স্বরূপনি। অদুবু ব্রহ্ম
 . সংহিতাদা কৃষ্ণবু ‘সচ্চিদানন্দ বিগ্রহ’ হায়না পল্লি। মসিগীদমক অটৌবা
 সাধনা অমগী তঙাইফদবা লৈ। কৃষ্ণভাবনামৃত সংঘদা চঙবা তাই। ভক্তি
 রসামৃত সিন্ধুদা ইশাসি লূপচবা তাই। তৌবগুস্বসুং ওমজদবশিংগী ওইনা
 শোনবদা বাদবা, রাখলগী পোৎলুম ওইদ্রবা কৃষ্ণনাম শোনজবদা ভক্তগী
 তুংইনবা পংক্তিদা শোয়দনা যাওরবনি। বৈরাগ্য-ভক্তিগী গুরু চৈতন্য
 মহাপ্রভুনা য়েনবিরল্লবা নাম কলি জীবগী লান্ননবগী মশক ওইবা মমল
 য়ান্নবা প্রেমগী পোৎশক অসিবু ওজা রাজেন্দ্রনা অমুক্কা হল্লা পাউথাং চেল্লি।
 নীংশিংহল্লি :

‘হরেরনাম হরেরনাম হরেরনামেব কেবালম।

কলৌ নাস্তৈব নাস্তৈব নাস্তৈব গতিরৈন্যাথা।।’

অসিগুস্বা নাম মহিমাগী থোইদোকপা থৌদোক বারীবু হৌদোক্কা
 ঐখোয় স্বায়বু থম্মোয় শূদোকপিবা অদুগা থম্মোয়গী থম্মাল লৈকাদা
 হরে-কৃষ্ণ’ গী নাম ছাপা ময়েক শেংনা নম্বিরে হায়না লৌই। হৌজিকী

মতমদা তাঙনা থোকপা রাফমনি। ভক্ত কবি অমগী শক্তম লৌরবা ওজা
 রাজেন্দ্রদা থাজবা থমজরি। শেংলবা থম্মোয়দগী থোরকপা রাফমসিবু তরান্ন
 । লৌখৎচৈ। ভক্তি মখল মাপলগী মনুংদগী অথোইবা শ্রবণ ভক্তি তানবা
 যানবা কীর্তনগী তঙায়ফদবা নীংশিংহল্লে হয়না লৌই। মপু লৈতবগী মপু
 ওইবিবা গতি লৈতবগী গতি ওইবিবা শ্রীকৃষ্ণগী চরণাবিন্দদা আত্মা সমর্পণ
 তৌজবা ওম্ববা কৃষ্ণনাম কাউদবা ভগবান্দা নিজৈ। লোয়ননা ওজা রাজেন্দ্র
 দ্রগী ‘কৃষ্ণদগী হেনবা কৃষ্ণনামগী মহিমা’ পাবিয়ু, থিজিনবিয়ু অমসুং
 নৈনবিয়ু, অদুগা নাম কাউদনবা শোল্লসি হয়বা রাফম অসি চেৎনা থমজরি।
 শ্রীগুরুগী কৃপা নিজদুনা ভক্তি প্রণালী ইশাগী ওইনা থিজিনসি হয়বা
 রাখল অসি পূক্ৰিং হকচাং যাওনা ফোংদোকচরি। কৃষ্ণার্ণবমন্তুঃ।

হরে কৃষ্ণ।

১০।১২।২০০৭ ইং

দাসানুগতদাস
 নন্দকিশোর শর্মা

ব্রাহ্মে খরদং

শ্রীমোহরাংথেম রাজেন্দ্র সিংহগী “কৃষ্ণদগী হেনবা কৃষ্ণনামগী মহিমা” হায়বা লাইরিক অসি অইবগী “প্রেমগী মহিমা” হায়বা লাইরিকতা যাওবা বারেং অমনি । বারেং অদুদা খরা হাপচিল্লিনা খজিকতং চাউথোকহল্লগা লাইরিক মচা অমা ওইনা পুথোরকপনি । হাপচিল্লিবা শরুক অসি কাশীরামদাসকী মহাভারততগী মণিপূরীদা শ্রীনিংঙোম্বম ইবোবী সিংহনা “মহাভারত শৈরেং” হায়না মিংথোন্দুনা পুথোকপা লাইরিক অদুগী আদি পর্বদা যাওবা বারী অমদা য়ুম্ফম ওইরগা দ্রামাগী মওন্দা ইবনি । অতৈদি “প্রেমগী মহিমা” দা যাওবা “কৃষ্ণদগী হেনবা কৃষ্ণনামগী মহিমা” হায়বা অদুগী শরুকনি । হাপচিল্লিবা শরুক অসি অইবনা হান্নগীদুদা মপুং ফাখিদবা অদু খরা হেন্না মপুং ফাবা অমা ওইনা পুথোকে খনবদগীনি । তৌবগীদি য়ান্না শল্লা “প্রেমগী মহিমা” দা যাওব্রবনি । অইবনা তোঙান তোঙানবা লাইরিক খরা পারুবদা শ্রীকৃষ্ণগা কৃষ্ণনাম শোল্লবা তুলসী মনাগা অরুন্না চাংদম্বদুনা খল ওনবা অসি লাইরিক খরদা শ্রীকৃষ্ণগী তক্ত উদ্ধবনা অদুগা খরা অমদনা শ্রীকৃষ্ণগী লৈমা অহল কুস্তিগীনা পাঙথোকপা ওইনা থেংনৈ । খেন্নবা অনী অসি পূন্না লাইরিক অমদা উৎনীংদুনা লাইরিক মচা অসিদা খেন্নবা অনীমক যাওনা ইবনি । খেন্নবা খজিক লৈরবসু নুংগী ভাবতি ইমান মাম্নৈ । কৃষ্ণনামগী মহিমাди শ্রীকৃষ্ণ মশামক্তগীসু হেল্লি হায়বা অসি খেন্নবা বারী অনীসিদা চপ মান্না যাওরি । অতোপ্পা অমনা “পারিজাত হরণ” গী মতাংদসু খেন্নবা বারী অনী অইবনা থেংনৈ । অমনা শ্রীকৃষ্ণনা সত্যভামাগা লোয়ননা গরুড় তোংদুনা চংলগা নরকাসুরগা লান থেংনরবা অমসুং নরকাসুর হাংলবা তুংদা ইন্দ্রবু স্বর্গপূরীগী নিংথৌ খুবম শিল্লরবা অমদি আদিতিগী নাইন পীরল্লা তুংদা হল্লকপদা পারিজাত পাঙ্গী থেংনৈ । মখা তারকপদা পরিজাত হরণগী বাথোক থোকখি । অতোপ্পা অমদনা নারদ মুনিনা শ্রীকৃষ্ণদা নোংমা পারিজাত পরেং অমা কচখি । শ্রীকৃষ্ণনা লৈরাং পরেং অদু কুস্তিগীদা শিবিখি । পাউসি তাবদা সত্যভামা খাঙঙমখিদে ।

শ্রীকৃষ্ণনা সত্যভামাগী থম্মোয় ফানবা হোৎনখি। মদুদগী পরিজাত হরণগী
ৰাথোক থোকখি। খেল্লবা থৌদোক অনীমকতা সত্যভামা ইচেন চেন্নৈ।
শ্রীকৃষ্ণগা সনা লুপাগা খল ওনবদসু সত্যভামা ইচেন চেন্নৈ। মসি খেল্লবা
ৰাৰী অনীমক্তনি। অইবনা খেল্লবা ৰাৰী অনীমক মগী লাইরিক অসিদা
উৎলি। কৃষ্ণনামগী মহিমাди অসি ওইৰেকো হায়বা তাকই।

লাইরিক অসিদা পরিজাত হরণগী ৰাৰী যাওনা শ্রীকৃষ্ণদগী
কৃষ্ণনামনা লৃম্বা হেল্লি হায়বসিগী ৰাৰী খরমখৈদি খঙনবা উৎপিরে।
অসিগুম্বা লাইরিক অসি মণিপুৰী সাহিত্য পরিষদ, থৌবাল দিষ্টিক্ত ব্রাঞ্চ,
ৰাংজিংনা মীয়ামগী খুৎতা পাবীনবা শিল্পজরি।

লমদিং

দিসেম্বর ৫, ২০০৭ ইং

এন বীরেন সিংহ

সেক্রেটারী

মণিপুৰী সাহিত্য পরিষদ,

থৌবাল দিষ্টিক্ত ব্রাঞ্চ, ৰাংজিং

অইবগী বারোল

"KRISHNA IS NOT A COMMODITY TO BE POSSESSED, EVALUATED AND DISPOSED OF. IF AT ALL HE HAS TO BE EVALUATED, ONLY THE POWER OF HIS OWN NAME UTTERED WITH SELFLESS LOVE COULD BE THE MEASURE."

মথকী বারোল অসিনা ঐঙোন্দা করিগুস্তা অমা ফাওহল্লি, করিগুস্তা ঝরা ইনীংহল্লি। বারোল অসি “অমর চিত্র কথা” মুস্তাইনা ফোঙবা “চিত্র কাথা” গী ৩১৬ শুবা মশীং “THE PARIJATA TREE AND OTHER TALES OF KRISHNA” হায়না মিংখোনবা অদুদা যাওবা TULABHARA হায়বা অদুগী মনুংদা রুস্বিগীনা হায়বা বারোলনি। সত্যভামানা মঙোন্দা স্বাইদগী মমল য়াস্তা পোৎশক অমা নারদ মুনিদা দান তৌবা তাখি। পোৎশক অদু শ্রীকৃষ্ণ ওইবা তাখি। শ্রীকৃষ্ণবু নারদ মুনিদা পুবা তারবদা রাজ্জরবী সত্যভামানা পুবিগনু হায়জবদা নারদনা কৃষ্ণগা চাংদল্লবা যাবা (লুস্বা মাম্নবা) মমল য়াস্তা পোৎশক অমা পীরবদি কৃষ্ণগা মহুং শিল্লবা য়াগনি হায়খি। সত্যভামানা মগী সনা- লুপা, লীক- কোল, হিরা মগি মুস্তানা শ্রীকৃষ্ণগা চাংদল্লনবা (লুস্বা মাম্ননবা) খৌরাং তৌখি। অদুবু মায় পাকখিদি। নারদনা কৃষ্ণ পুনবা তকশিল্লকপা মতমদা মফমদুদা রুস্বিগী থুংলৈ। করিনো হংবদা সত্যভামাগী পাউখুম তারবদা রুস্বিগীনা মথকী বারোল অসি হায়খিবনি। ফালাদগী সনা লুপাশিং লৌথোকহল্লগা তুলসী মনাদা রুস্বিগীনা কৃষ্ণনাম শোল্লগা ফালাদা হাপখি। মদুদা শ্রীকৃষ্ণ খংয়াং য়াংখি, তুলসী মনানা লুস্বা হেনখি। "THIS IS WHAT I SOUGHT, SATYABHAMA. THIS SYMBOL OF DIVINE LOVE AND DEVOTION. I NOW TAKE LEAVE OF YOU হায়রল্লগা তুলসী মনাদু পুদুনা চংখি। সত্যভামানা রুস্বিগীদা "O SISTER, UNTIL TODAY I WAS PROUD OF ALL MY WEALTH ... PROUD THAT IT COULD BUY ME ANYTHING I WANTED" হায়বগা লোয়ননা "NOW I KNOW BETTER. ALL MY WEALTH IS MERE DUST COMPARED TO THE WEALTH YOU POSSESS ... THE WEALTH OF SELFLESS LOVE" হায়দুনা মচেসী

মক্ষমদা চণ্ডজিহি। চিত্র কথা অসিদা যাওবা বারীদু খরা পাকথোক
চাউথোকহল্লাগা খরা হাপচিন খোংচিন তৌজরগা দাইলোগ ওইনা বারেং
মচা অমা ইজৈ। অদুবু বৈক্ষব সম্প্রদায়গী গুরুজনশিং অমদি গুরুভায়শিংবু
কিজবদগী মতম খরগী মমাওদা ইখিবা বারেং অসি ফোওবা ওমজখিদে।

হান্না তাজবা বারী অমসুং লাইরিক খরা পাজবদদি ফালাদা কৃষ্ণনাম
শোল্লাবা তুলসী পত্র হাপ্সি রুক্ষিণীনা নন্তে, শ্রীকৃষ্ণগী ভক্ত উদ্ধবননি।
কাশীরামদাসকী মহাভারত, শ্রীনিংগোপ্তম ইবোবী সিংহনা মণিপুরীদা
“মহাভারত শৈরেং” হায়না মিংখোল্দুনা ইবা লাইরিকতা বারীসি ফজনা
য়াওরি। আদি পর্বদনি। অর্জুনা বন চংপা মতাং অমদা দ্বারকাদা থুংই, মাঝ
রৈবত চিংদা তরান্না ওকই, সুভাদ্রানা হায়জবদগী সত্যভামানা অর্জুনবু
সুভদ্রা গর্জব বিবাহ তৌনবা তকশিল্লি। অহনবদা অর্জুন যাদে। অর্জুনা
য়ানিংদ্রিবদু দ্রৌপদীগী হিদাক্লা শুস্বদগীনি হায়না সত্যভামানা হায়রকপদা
অর্জুনা লাঞ্জদ্রবী দ্রৌপদীদা তাইনবীবা য়ানিংখিদে, হিদাক্লা শুস্বা ওস্বীদি
সত্যভামা মশামক্লি হায়খি, পারিজাত হরণগী বাফম থমখি। জশ্বেজয়দা
বৈশম্পায়ন য়ুনিনা পারিজাত হরণ, সত্যভামানা কৃষ্ণ দান তৌবা, সনা
লুপানা কৃষ্ণ ফংহৌনবা খল ওনবা, উদ্ধবনা তুলসী মনাদা কৃষ্ণনাম শোনবা
কয়গী বারী লীখি। মদুদা য়ুম্ফম ওইরগা লাইরিক অসি পীজরিবা মিংখোল
অসিদা ইজবনি। TULABHARA দা যাওবা বারী অদুদা মপুং ওইনা য়ুম্ফম
ওইদুনা হান্না ইজবা বারেং অদুসু মাম্ববা মিংখোল্দা ইজবনি। ইশাগী ওইবা
মত খরসু হাপচিনজৈ। লাইরিকসিগী শরুক খরদি ঐগী অতোল্লা লাইরিক
“প্রেমগী মহিমা” অদুদা যাওন্তে। “মহাভারত শৈরেং” অমসুং
TULABHARA দা য়ুম্ফম ওইরগা ইজবা পুন্স্বা পুন্স্বা লাইরিকসিদা হাপচরি।
লাইরিকী চেখুম অসিসু TULABHARA দগী লৌথোকচবনি, মসিগীদমক
“অমর চিত্র কথা” দা চাউরবা লমন অমা তোনশিঞ্জরে। অরান অহুই
পুন্স্বা পাবীরিবশিংনা ওাকপীনবা নোল্লুকচরি

স্বাইগী সেবাদা

মোইরাংথেম রাজেন্দ্র সিংহ

পারিজাত হরণী মরমদা খরদং

পারিজাত হরণী বারী “মহাভারত শৈবেরং” দা ফজনা যাওরি। মহাভারত শৈবেরংদা যাওবগা খরা খেব্বা মওংদা ইবা লাইরিক খরা থেংনজৈ। DREAMLAND PUBLICATIONS, NAI SARAK, DELHI গী TITLE NO. 94 SHRI KRISHNA LEELA, PART 3 হায়বা PICTURE STORY অমসুং AMAR CHITRA KATHA, MUMBAI গী NO. 316, THE PARIJATA TREE হায়বা চিত্র কথা কোমিক অদুদসু খরা খেব্বা মওংদা উংলি। নরকাসুরনা ইন্দ্রপুরীদা লান্দাদুনা ইন্দ্রদেববু মায়খীবা পীরগা আদিতীগী কুণ্ডল, বরুণগী থাকল, লাইশিংগী মণিপর্বত নমদুনা মুল্লগা পুখি। ইন্দ্রদেবনা হায়জবদগী শ্রীকৃষ্ণনা গরুড় তোংদুনা নরকাসুরগা লানথেংনবা চংলি। ষোড়শ অদুদা সত্যভামাসু লোয়নৈ। শ্রীকৃষ্ণনা নরকাসুরবু মায়খীবা পী, হাংলি। আদিতীগী কুণ্ডল, বরুণগী থাকল অমসুং মণি পর্বত(লাইশিংগী মণিগী চীং) মপু মপুদা হঞ্জিনবীখি। নরকাসুরনা ফাজীন্দুনা থনস্বা শকহেনবী রাজকন্যা লীশিং তরাতরুকা চামসু থাদোকপীখি। মখোয়না হায়জবদগী মখোয় পুস্বা তুংদা শ্রীকৃষ্ণগী লৈমা ওইখি। নুমীং খরা স্বর্গদা লৈরল্লগা শ্রীকৃষ্ণ গরুড় তোংদুনা সত্যভামাগা লোয়ননা দ্বারকাদা হল্পকই। মখোয়না হল্পকপদা ইন্দ্রগী নন্ দন কানন্দা হৌবা পারিজাত পান্ধী উখি। পারিজাতকী ফজবা অমসুং লৈনম্বা সত্যভামাগী থেশ্মায় শুক্লংখি। শ্রীকৃষ্ণদা কল্পবৃক্ষ অদু দ্বারকাদা পুনবা হায়জখি। পুবা য়ারোই পারিজাত পান্ধী অসিদি শচীগীনি হায়না লৈ পান্ধীদুবু শঙলিবশিংনা হায়রকপদা সত্যভামানা “পুবা তারে নখোয়না খিংবা ওস্তা য়েংসি” হায়রকপদা লৈখোঙ শঙবশিংদু শচীগী মনাক্তা চংবিদুনা পাউদমখি। “করিসু লৈত্রবা মর্তগী মীনা স্বর্গগী বৃক্ষ অসি পুগে ধৌনাকবা অসি খিংবিমু” হায়না ইন্দ্রাণীনা ইন্দ্রদা হায়জখি। কৃষ্ণনদি সত্যভামাদা ইন্দ্র লাক্সুনা মরাইনা পারিজাত পান্ধীদু শীজরনি। নরকাসুরগী

হাস্তকতা মহাক (ইন্দ্র) মখোয়দা লমন তোল্লিবনি হয়খি। অদুবু ইন্দ্রদেবগী
মফমদদি অতোপ্পা ওল্ল- তৈনবা অম্মা ওইরমলে। কৃষ্ণগা ইন্দ্রগা
লান- থেংনখি। ইন্দ্র মায়খীবা ফংখি, চেনগে তৌই। কৃষ্ণনা ইন্দ্রদা চেনগনু
নহাক্তি স্বর্গগী লৈঙাকপনি স্বর্গ ওল্লদবনি হয়খি। ইন্দ্রদেবনা চঙশিল্লকুনা
শ্রীকৃষ্ণগী মফমদা চঙজখি। সত্যভামাদসু চঙজখি। স্বাক্ষম খরা ওঙনরবা
অমসুং খন্নরবা মতুংদা শ্রীকৃষ্ণনা পারিজাত পান্ধীদু পুদুনা দ্বারকাদা থুংখি,
পারিজাত পান্ধীদু সত্যভামাগী থোঙ্গালদা থাখি।

অইবা

কৃষ্ণদগী হেনবা কৃষ্ণনামগী মহিমা (অশ্বা বারী)

“হরে কৃষ্ণ, কৃষ্ণ কৃষ্ণ” কৃষ্ণ নামনি। অঙ্কপনি কৃষ্ণনামগী মহিমা। লুপ্তা হেল্লি কৃষ্ণদগী কৃষ্ণ নামনা। পুবদা লুপ্তদ্বা শোনবদা বাদ্রবা নাম অসি শ্রদ্ধা ভক্তিগা লোয়ননা শোঙ্কদুনা ভক্ত-বৈষ্ণবশিংনা থম্মোয় শেংনা লৈননবা পান্দমদা মীংয়েং থমলি। কৃষ্ণদগী কৃষ্ণনামনা লুপ্তা হেল্লি হায়বসি মহাভারতকী আদি পবর্গী মতাং অমদগী ঋগ্বা ওম্মী। পারিজাত হরণ (হুবা, নমদুনা লৌবা) অমসুং মসিগী মখা তাবা খৌদোক তারগা পারগা কৃষ্ণনামগী মহিমা অসি ওইরেকো হায়বা নীংশিংহল্লি।

মতম 'মদা শ্রীকৃষ্ণ শান্নগেবু হায়দুনা বৈবতগী চীংথক্তা কাখংখি নুংঙাইনা। মতমদুদা থুংলখি নারদ ঋষি পারিজাত পরেং অমা মগী বীণাদা পুঙ্কদুনা। শ্রীকৃষ্ণগী ওকশমদা লৈরাং পরেং অদু নারদনা হুকচাখি। লৈরাং পরেং অদু লৌথোঙ্কগা শ্রীকৃষ্ণনা কুঙ্কিগীদা নুংগিনা হুকপীখি। ওইহাক বারী শানরবা মতুংদা বিদায় লৌদুনা নারদ হনখি। মী ঋনহনবদা নুংঙাইজবা নারদনি, ঋননবা শীনবদা থবায় লুপচবনি, ঋনবা খামদোকপদসু হৈশিংবা নারদনি। লক্ষ্মীদা অসুম লাকপদা মওন মওন ঋনখি। লৈপরেং অদুগী বারী সত্যভামাগী মফমদা পাউদল্লবদি সত্ৰাজিৎকী মমোমদো শোয়দনা খোয়দৌ

ধীংকনি খনখি। খৎনহনবা তাঞ্জা অমা লৈরে হায়বা ব্রাখলসিদা নারদ
 সত্যভামাগী নাক্তা চৎতুনা মহাক্সা ইন্দ্রদেবগী নাক্তা চৎপা, ইন্দ্রদেবনা লৈ
 পীরকপা, শ্রীকৃষ্ণগী মফমদা লৈপরেং অদু কৎচবা, শ্রীকৃষ্ণনা মাগী গুণশমদা
 শিবা, লৈপরেং অদু কন্সিগীদা হুকপীবা পূম্বা ধীং- ধীংনা তপ্পগা লোয়ননা
 শ্রীকৃষ্ণনা চানবীবদি কন্সিগী ওইরমলে, সত্যভামা ওইরমদ্রে হায়দুনা জাং
 জাংকী বা হায়জীনখি। খোয়দৌ ধীংনা শাউরবা সত্যভামা মণ্ডকশমদা শিরিবা
 লীক্সা পরেং থদৎলে, মণিকুণ্ডল হৃন্দোকলে, ফিরোল লংখাইরকলে,
 শাউবগী গুমথৈ লৈখিদ্রে, বারৌবা পন্দান লোমলে। মাগী মতৌ উবদা
 নারদ হরাওবনা লোইরে, থম্মোয়নুংদা মোমোন নোকলে। শ্রীকৃষ্ণ অমসুং
 কন্সিগীগী নাক্তা তহল হল্পক্কে। করিগীনো অমুক হন্না য়ান্না থুনা লাক্সিবদি
 হংবদা মহাক সত্যভামাগী নাক্তা চৎলুই, সুম বারী শানবদা অদুম তৌনি
 খঙদবনা পারিজাতকী বাবু তল্পুরে, কন্সিগীদা পীখরে তাবদা সত্যভামা
 লাইবকতা খুদুম শূনা কপ্পা-ও, লাউবা-ও তৌদুনা ওম্বোকপা বিকার অমদা
 লৈহৌরে। “ঐতা শিজব্রগে” হায়না লাউ-খোংবদু কনা অমত্তনা খামজিনবা
 গুমহৌদে হায়না পাউদমখি। করম তৌনি খনবদা নুংবংনরবা শ্রীকৃষ্ণনা
 কন্সিগীদা থেমদুনা লৈপরেং অদু পীথোকপ্সিসি, “সত্যভামাগী মতৌদি
 নহাক্সা খঙলিবদুনি, শাউরিবনি হায়দুনা মথস্তা শিজবা গুমগদৌবী মীশকনি
 ” হায়জখি। কন্সিগীনা মদুদা “ঐঙোন্দা নুংশিরিবনি হায়দুনা পীবিবা লৈ
 পরেং অদু অমদা অমুক পীগে তাকপিবা, ঐগী থম্মোয়বু মৈ চুবীবা অসিদা
 লাইবক থীবি ঐহাক্সা করি তৌজবা গুমগনি” হায়না খুল্লকপদা শ্রীকৃষ্ণ
 নুংবংনখি হায়ফম তৌফম খঙখিদে। নারদদা ওনশিন্দুনা কদায়দা ফংবা
 লৈরাংনো হংলবা তুংদা অমরাপুরগী নন্দন বন্দা ফংই খঙখি। মফম অদুদা
 চৎলগা ইন্দ্রদেবগী মফমদগী লৈরাং নিরুনবা নারদ থাখি।

শ্রীকৃষ্ণনা মতুং তাবদা সত্যভামাগী নাক্তা চৎতুনা অঙস্বী থাক্সা
 বারৌদনবা থেমখি। থেন্সা য়াবা মরৈত্রবদা মহাক্সীদমক ইন্দ্রদেবগী মফমদে
 নারদ থাদুনা পারিজাত লৌহনখি হাল্লখি। তাঞ্জা অদুদা নারদ থুংলখি।
 পারিজাত পীরকপদি লায়রদনা শ্রীকৃষ্ণবু ইন্দ্রদেবনা ধীনা চৈহৌই তল্পুরে।

মথায় প্রোক প্রোক চাক্কা শাউরবা শ্রীকৃষ্ণনা মশায়ক চংতুনা পারিজাত
 পান্ধী ফুকতুনা পুরক্কাগা সত্যভামাগী থোজালদা থাগনি বাশকখি। গরুড়
 কৌবদা খুদকতা থুংলৈ। সত্যভামাসু মাওনা গরুড় তোংদুনা ইন্দ্রনগরদা
 পারিজাত পান্ধী লৌবা চংখি। পারিজাত লৌবা লাক্লে তাবদা ইন্দ্রদেব
 শাউবনা মশা থক থক নীকখি। খুংতা বজ্জ পায়দুনা শ্রীকৃষ্ণগা থেংনবা লাকই,
 শচীসু লোয়নরকই। হাইগী লান লোইরবা তুংদা খুংলাইগী লান
 হৌনরকখি। লান্দা ইন্দ্রদেবগী খুংলাই পুন্না শ্রীকৃষ্ণনা ককথখি। মমৈদা ইন্
 দ্রনা শাউরদুনা মাগী বজ্জ লংলকখি। সুদর্শন চক্ৰনা মতূপ মতূপ ককপা যাবনি,
 অদুবু মূনি য়াথং কায়গনি খনবদগী শ্রীকৃষ্ণ খুংলায়দু শীজিন্নখিদে, মদুগী
 মহুংতা খগেশ্বর (গরুড়) গী মতু অমা শীজিন্নহনখি। খগেশ্বরনা মচীল্লা মতু
 অমা ফোয়রগা লংলকপদু ইন্দ্রদেবগী বজ্জনা মাওহল্লাবা তুংদা বজ্জ অমুক
 হনখি। অমুকতগী হেনবা যাদবা বজ্জনি। অসুন্না কৃষ্ণ-ইন্দ্র অনীগী লান
 উবদা নারদ পাখংপদা লোইরে। মী খংনহনবদা হৈশিংবা নুংঙাইজবা
 নারদনি, খামজীনবদসু হৈশিংবনি। ক্ষীরোদদা চংতুনা কশ্যপ মূনিগী মফমদা
 মপারী ইন্দ্রগী লানগী পাউ তমখি। তাবদা কশ্যপ মূনি হাবনা পছেংলে।
 খংনবা খাস্তা ওমগদবদি মহেশ্বর (শিব মহাদেব) নি খন্দুনা হর স্তুতি তৌখি।
 মাগী স্তুতিদা পেনবীরদুনা যোগেন্দ্র (শিব) না ষজ্জাও তোংদুনা খগেন্দ্র (গরুড়)
 দা উপেন্দ্র (কৃষ্ণ), গজেন্দ্র (ঐরাবত) দা ইন্দ্র তোংদুনা লাক্লেংনরিবা অদুগী
 ময়ায়দা লেপখি। সদাশিবনা ইন্দ্রদা নহাক্কা শ্রীকৃষ্ণ পানবা নতীক নঙে হায়দুনা
 শ্রীকৃষ্ণ কনানো হায়বদু নীংশিংহনখি অদুগা পারিজাতকী মরমদসু শুগায়না
 তাকখি। শ্রীকৃষ্ণগী মফমদসু ইন্দ্রবু ঙাকপীনবা থেমজিনখি। শ্রীকৃষ্ণ কনানো
 নীংশিংলকপগা লোয়ননা ইন্দ্রদেবনা শ্রীকৃষ্ণদা মাগী তাইবঙ লীলা
 লোইদ্রিফাওবা পারিজাত পান্ধীদু শাগোন্ননা লৈবীযু হায়না শিল্লখি। মসিদসু
 নঙনা ইন্দ্রদেবনা সত্যভামাগী মতীক মগুণবু শৈখাজদুনা লৈশি লৈথোঞ্জখি।
 অসুন্না শ্রীকৃষ্ণ অমসুং ইন্দ্রগী লান লোইরবা তুংদা পরিজাত পান্ধীদু দ্বারকাদা
 পুরকতুনা অদুগুন্না পুষ্পরাজ অদু সত্যভামাগী থোজালদা মমল য়াল্লবা বজ্জ
 না লৈবুং থোন্দুনা থাখি। অসুন্না সত্যভামা থোইদোক্কা মথোই কারবী

শ্রীকৃষ্ণগী স্বাইদগী হেমা চান্বী রাণী অমা ওইনা লৈখি।

মাগী খোজালদা পারিজাত হৌবা, লৈনন্না শরা শন্না শন্দোরকপা, খাজ চামা চামা গানবগুন্না ফজবা, মখোঙদা শ্রীকৃষ্ণগা তন্তনা শান্নবা, দ্বারকা পুন্সদা সত্যভামাগী ব্রাতা গাওনরকপা অমদি মাগী মতীক মগুণ শকু -শোল্লরকপা মতমসিদা নোংমা লাকখি নারদ মুনি সত্যভামাগী নাক্তা অদুগা ব্রতরাজ কংপগী ব্রাফম থমখি। শ্রীকৃষ্ণগী য়াথং লৌনবা অমসুং চঙগদবা পোৎলম অমদি তৌগদবা দক্ষিণা অসিনচিংবা কয়্যগী মরমসু থঙহনখি। অফবা নুমিং য়েংদুনা ব্রত অদু হৌখি, নারদনা পুরোহিত ওইখি, পারিজাতকী মখোঙদা হ্রষিকেশ পুন্দুনা থমখি। খুংতা চেঙ-থোইদিং কুশ পায়দুনা সত্যভামা ফমখি অদুগা কংখি মহাক্সা শ্রীকৃষ্ণবু দানবুদি। “স্বস্তি” হায়না নারদনা খুংথেংননা লৌখি। শ্রীকৃষ্ণবু পারিজাত মখোঙদগী থোল্লগা শেংলিবা ফিজোন হোংলগা তপস্বীগী ফিজ়েং শেংহনখি। দ্বারকাগী মবুংঙোবু নারদনা পুরনি তাবদা দ্বারকাগী নুপী অঙাং হৌখি। শ্রীকৃষ্ণগী ফিজ়োল উবদা মীপুম খুদিং কপুখি। দেবকী রোহিণী ওল্ল-থোইনা কপচৈ, কুস্মিনীনচিংবা লৈমা লীশিং তরাতরুক লৈমায়দা ব্রাহ্ম-ব্রাহ্ম কপুখি। নারদনা গোবিন্দবু পুন্দুনা চংলি শ্রীকৃষ্ণবু পুবিখিনু হায়জবদা নারদনা ওল্লিল্লতুনা “সত্যভামানা দানতৌবদা থিংদে” হায়দুনা শাউদুম শাউই কুস্মিনীদা। সত্যভামা ফুক হৌগংলি অঙাওবীগুম। নারদদা লৌনম চাউবা মহাকনি, ব্রতগী ব্রাফম পুশিন্দুনা মবুংঙোবু পুনবা খৌরাংবনি হায়খি। মমৈদা দ্বারকাগী মীয়ামগী অর্যাবদু কোক্সবা শ্রীকৃষ্ণগা লুন্না মান্নবা (চাংদল্লবা য়াবা) মমল য়ান্সা পোৎশক অমা পীরবদি পোৎশক অদু ওইনা শ্রীকৃষ্ণগী মহংতা পুজখিগে হায়রক্সবদা থোইনা হেমা হরাওজরবী সত্যভামানা মাগী সনা লুপা লীক কোন লৌইনা পুথোরকখি। ফালা অমা শেমশাদুনা নাকল অমদা শ্রীকৃষ্ণ, নাকল অমদা সনা লুপা লৈতেংশিং অদু থমদুনা খল ওল্লবদা শ্রীকৃষ্ণগী নাকল অদু শল্লা মফৈ অমা ফাওবা মচি লেঙখিদে। লৈমা খুদিংমকী সনা লুপা মণিমুক্তা লৌইনমক হাপ্পবদসু শ্রীকৃষ্ণগী নাকল মচি লেঙখিদে। সত্যভামানা কল্লা উবদা নারদনা শাউনা “উপেন্দ্রাণীনি হায়দুনা হায়বশাইনে নচীন্দা, সনা লুপা পুথোক্তুনা নপুরোইবদি কনঙমদা, অঙাংগুন্না করিগীবু কপ্পিবা,

অদুগুদী নহাক্সা কঁরি ব্রত তৌক্সা, চংসি চংলো হে কৃষ্ণ অমুক পছবা
 তৌরনুসি” হয়জখি। যাদব অমদি যাদবীশিংনা ওল্ল-থোইনা কৃষ্ণ কায়নবা
 তারে হয়না কপ-লাউনরিঙে মতম অসিদা ধর্ম ঝঙবা উদ্ধবনা মমাঙউদা
 শ্রীমুখনা মঙোন্দা তাকপিখিবা “কৃষ্ণদগী কৃষ্ণনাম না হকপা হেল্লি” হয়বা
 ব্রাহ্ম অদু ঝঙ্কুরগা হাপলিবা সনা লুপা মণিমুক্তা পুন্স লোইনা লৌথহনখি
 অদুগা তুলসী মনা অমা হেঙ্কুরগা মদুদা ময়েক অনী “হরে কৃষ্ণ” ইদুনা
 ফালাদা থমখি। খুদকতা শ্রীকৃষ্ণনা ফমলিবা ফালাগী নাকল অদু হাইগৎখি
 তুলসীগীনা লুমথখি। হরাওবনা মথোই কারবা মীয়ালা উদ্ধবনবু জয় ওইরে
 লাউনখি। নাম পত্র অদু পুদুনা নারদ মুনি চংখি। কয়াদা মতীক চাউরিবা
 কৃষ্ণ নামগী মহিমা।

“কৃষ্ণদগী হেনবা কৃষ্ণনামগী মহিমা”

(খরা চাউথোকনা দ্রামাগী মওংদা)

(১)

(রৈবতগী চিংদোমি, অর্জুনগী রাখলদা নুংবংনখিবদগী সুভদ্রা লৈমায়দা
তুথখি, সত্যভামা চঙশীল্লভুনা চিংখংলি, সুভদ্রাগা রাবী শাই)

সত্যভামা- ভদ্রা ! সুভদ্রা ! হোগংলো কৈদৌরবগে লৈমায়থন্তা
তুরিবসিবো ? ঐ ননম্মনে, সত্যভামানে, খাইদি ওল্লা হম্মে,
নথন্তা কমদৌরিবনো ? নুমিৎ তারবনে।

সুভদ্রা- ইনম্মা ! অমুক্তা চিংখংপিরলাউ, খোঙদা তিংখং যুখরে,
অমুক্তা হম্মোকপিয়ু, চংপা ওমদ্রে, হকচাংসে করিনোমা
তৌরে, হুমাং কাংলে স্বর হোনফম খঙদ্রে।

সত্যভামা- (সুভদ্রাবু চিংখংতুনা ফমহল্লি) কদায়দনোনে য়ুরিববু ?

সুভদ্রা- (মখোঙ য়েংহল্লি) সে অমুক্তা য়েংবীযু।

সত্যভামা- তিংখংসু লৈতে য়ুফমসু লৈতে, কদায়দনোমী ?

সুভদ্রা- (খোঞ্জন তপ্পা) ইনম্মা ! খোঙদা নন্তেয়ে উরোইএ।

সত্যভামা- অদুদি কদায়দা, কদায়দা য়ুরিবা ?

সুভদ্রা- ইনম্মা থম্মোয়দনে।

সত্যভামা- হে হে থম্মোয়দবু করম্মা তিংখং ? থম্মোয়দা য়ুরগা খোঙদা
য়েংউ হায়রিবা।

সুভদ্রা- অর্জুনগী মীংচিগী তেন্না তিংখং ওই থম্মোয়দা থুম্মা পানবনে,
অদুনা খোঙ থাংবা ওমদবনে, খাঙওমদ্রে ইশাসে, থরায় অসি
থাদৌরে, অদুনা লৈমায়দা তুবনে।

সত্যভামা- ভদ্রা ! মদুবু ঐঙোন্দা হায়নি হায়রিবা লাইমা মখোঙ চাদেহে
ইবেম্মা নহাকসে।

সুভদ্রা- ইনম্মা ! ইনম্মাদা হায়দনবু কনাদবু হায়রুনি।

সত্যভামা- কয়াদা ইকায়' খঙদ্রিনোনে সে।

সুভদ্রা- অচুম্বনি ইনম্মা মাগী রাখলদা ইকায় খঙদ্রবীনি ঐহাকসে,
ইনম্মদবু করিগীদি ইকায়রুনি।

সত্যভামা- অদূদ করল্লা মাগী মীংটিগী তেল্লা থেম্মায়দা পাছিবা ?
 সুভদ্রা- সিনেবা ইনম্মা। অর্জুনবু ওসি রৈবত চীংখক্তা দ্বারকাগী মীয়ান্না ওকপদা পার্থনা গোবিন্দদা “নুপী মচাসিদি কনানো, মওং মতৌসিদি লুহোংদ্রিবি নুজ্জাবু মাল্লিনে” হায়দুনা ঐঙোন্দা য়েংলগা হায়রেবা, মদুদা ইবুং ইবুংঙো কৃষ্ণনা “বসুদেবৈ মমোমনি, ঐহাকীদি ইচলনি, সুভদ্রাবু কৌবনি, মতীক চাবা বরবু ফংদবৈ লুহোংদ্রিবনি” খুশ্বনিবা। ইবুংগী পাউখুম তাবদা অর্জুনদো ইকায়ত্রা খঙদে বা মখা তাদেয়ে। অদুবু ইনম্মা ঐদি মাগী চেংলৌ উবদা পূক্রিংসে লাঙতক্কবনা মহনি। মীয়ান্না হন্নশ্বিবা অদুদা ঐদি রাখলনা নুংবংনখিদুনা হনগনি খঙশ্বিদবনি, খোঙ থাংফম খঙদবনি, অদুম লৈহৌবনিবা। রাখল নুংবংনবনা থেম্মায় লাকহংখিদুনা লৈমায়দবু তুবনিঅবা।

সত্যভামা- অঙাওবীসিদি, নঙবু খঙদ্রনে অর্জুনসে নুপী লৈরবা নুপানি, পাণ্ডব মচীল- মনাও মঙাগী লোয়নবী দ্রৌপদী লৈরিবনি। অদুম খঞ্জ লাকচরুনু।

সুভদ্রা- অদুবুদি খঙইঅবা ইনম্মা ! অদুবু খঙদে করিনো ঐগী থেম্মায়সে মাগী মায়থোঙ উক্কবদা করিনো অম্মা তৌরেবা।

সত্যভামা- ইবেম্মা ! লৈশাবীনি নহাকসে, লৈশাবী নহাক্সা মীগী নুপা উরগা অদুক লাঙতক্কবকো। নঙমুক ইকায় খঙদবী তৌঙস্বী কনা লৈরমগবা !

(সুভদ্রা খুশ্বা ওমদে, পিরাং তরং হৌদুনা হীক হীক কল্পী, মখা তানা সত্যভামানা হায়)

সত্যভামা- ইবেম্মা ! ইনম্মনা হায়রিসিনি : নহাক লৈশাবীনি, নপাবুংনা বসুদেবনি, বলরাম কৃষ্ণ অনীনা নবুংনি, জগৎনা পূজা তৌনিরিবনি, নহাক্সীদমক মতীক চাবা বর থিরিবনি, স্বাইবু ইকায়বা পীনবা নহাক্সা খৌরাং তৌগনু, নুপা উরগা খাঙঙমদবা চুমদবনি, চংলো ! ইকায়' ফংগনি মীনা তাখি' উষি' থোক্রগা।

সুভদ্রা- লাইমা তোল্লি নুপীগী মপোক, মীগীদমক ঐহাক্সা রাজবসে (কল্পা)

- সত্যভামা- করিবা তোলিবা নুঙ্গী গী মপোক ? নুঙ্গীষু শেষদুনা তাইবঙ
 ঙাকলিবনি, নুঙ্গীদগী ব্রহ্মানা সৃষ্টিসে শেষখিবনি, শক্তিগী
 মশক ওইদুনা মখোয়না ঝাইবু ঙাকলিবনি, নুঙ্গীগী মিথনা হানবদি
 মঙ্গলগী মশক্ৰি, অদুনা হায়নরিবনি লক্ষ্মী নারায়ণ, সীতা রাম,
 য়ুস্বানবীদু লৈরগা য়ুস্বাঙ্কৈবু হায়নরিবনি, তাইবঙ অসি নুঙ্গী
 য়াওদবা য়াদবনি, নুঙ্গীদগী তাইবঙ অসি শেঙ্গনি, নুঙ্গী য়াওদনা
 শাগৈ চাউবা য়াদবনি।
- সুভদ্রা- অদুবুদি চুস্মী ইনস্মা, অদুবু নুপা য়াওদবা পুজিদি ...।
- সত্যভামা- করি তৌরবা ?
- সুভদ্রা- করি হায়নি ইনস্মা, ইনস্মনা হেমা ঋঙলিবনি।
- সত্যভামা- ফরেনে নহাক্লা “নুপা য়াওদবা পুজিদি ...” হায়রবনিনা
 করি’মত্তা বাকনু ইনস্মা শীনগে, ঐ লৈরিসিদি, ঐসে ননস্মনে
 ননস্মা, সত্যভামানে সত্যভামা, খুদোনবীদা থিঙ্কু মতীক চাবা
 অপাস্বদুদা ঋঙ্কু।
- সুভদ্রা- পাওবকী অর্জুনদগী হেমা মতীক চাবা কনাবু লৈরমখিগদগে?
- সত্যভামা- হে হে ইবেস্মা ! নহাক্লা অদুক য়ৌনা নীংলবদি ননস্মা লৈরি,
 পার্থগা নহাক্লা ঙসি অহিংমক উননবা ঐ শীনগে, চংলো
 চংসি হৌজিকী ওইনদি।
- সুভদ্রা- ইনস্মা ! ইনস্মনা ফনবা অমুক্তা শীনবীযু।

(অসি হায়দুনা সুভদ্রাবু মাঙ থাহদুনা মখোয় অনী চংখি)

(অহিংগী মতমনি, কৃষ্ণগী নাক্তা সত্যভামা চঙলকই অদুগা হারী শাই)

- কৃষ্ণ- সত্রাজিৎকী মমোমও ! চঙলকউ, কৃষ্ণ ঐগী নাক্তা লাকপদি
করি হায়নীংবা লৈবগে ?
- সত্যভামা- প্রভু ! লাকচরি, তোল্পবী ননাইনা নচল ইবেম্মা সুভদ্রগী
বাক্ষম অমগীদমক ।
- কৃষ্ণ- সুভদ্রাগী ? সুভদ্রাগী করি পাউ ? শেংনা তম্মু কৃষ্ণ ঐঙো
দা ।
- সত্যভামা- ওহোকপা হায়বদুনি নচলদো থরায় থাগে হায়রেনে ।
- কৃষ্ণ- করি সত্যভামা, ইচলদুবো ? করিগীদমক থরায় থাগে হায়রিবা,
করিদা কনানা লাকচ খুদুম চল্পবগে নংত্রগা ইচলগী করি নীংবা
থুংদরে, মাগী করি ব্রাংপা লৈরবগে ? করিগীদমক থরায় থাগে
হায়রিবা ?
- সত্যভামা- নচলগী করিসু ব্রাংতেয়ে, সনা লুপা, লীক- কোল, ফি- রোল
শুনা লৈ, চনীংবতা চা শেংনীংবতা শেং লৈরিবনি, অদুবুনে
মনীং থুংদবা অমদি লৈরি মীনা লাকচ- খুদুম চনত্রে, মদুনা
মরম ওই ঈংবা লৈতে মাগী থেম্মায়, অদুননি থরায় থাগে
হায়রিবা । মসিদনি মানা নীংবা থুংদ্রিবা ।
- কৃষ্ণ- কনানা লাকচ- খুদুম চল্পবা ? মবুং কৃষ্ণ ঐ লৈরি, দাওজী
বলরায় লৈরি, করিগী খঙদে উশিতবা কনানো, লোইশিনগে
মাগী মথরায় ।
- সত্যভামা- লোইশিনগদবা নঙেয়ে মাবু লুনা তৌদৌনে । করিগুন্না মাগী
থরায় লৌরবা নচলসু অদুম মদোম শিনিয়ে ।
- কৃষ্ণ- লাকচ- খুদুম চল্পিবা মীদুবু করিগী লুনা তৌদৌবা, মাবু হাংলগা
করিগী ইচলসু শিঁদৌবা ?
- সত্যভামা- লাকচ- খুদুম চনবা নঙেয়ে, থেম্মায় খুদুম চনবনে, থেম্মায়
খুদুম চনখিবদা ঈংথববু যাদবনে, ঈংথববু যাদবদা মাগী নীংবা
থুংদবনে ।

- কৃষ্ণ- করিনো ? করি হয়রিবনো সত্যভামা ?
- সত্যভামা- করি হয়নবু হুঙ্কলসিগে প্রভু ! ওসি রৈবত চীংখক্তা দ্বারকা বাসীশিংনা পার্থ মাবু ওকপদা উরুরমাল্লে নচলদো মহাকপু, উরুবদা মাগী শুক্ললবা মায়থোঙ হুঙ্কমাল্লে নচলগী থম্মোয়, মানা কাপ্পকপা মীংচিগী তেমা পাঙ্কুরমাল্লে নচলগী থম্মোয়দা, থম্মোয় খুদুম চনস্ত্রে খাঙববুদি ওমদ্রমাল্লে , ইকায় ইকি হুন্দোঙ্কুনা ঐঙোন্দবু ওংবদা মীংকুপ অমা কাংদ্রদো, খোয়দারুরমাল্লে নচলনা পাণ্ডব অর্জুন মহাকপু।
- কৃষ্ণ- হে হে অদুগী ওইরে, তৌবগীদি খল্লিবনি ঐহাকসু : ওসি অর্জুনা লাকপসিদা করি খুদোন পীসিগে। ফরে পীরসি ইচল ইবেম্মা সুভদ্রাসি খুদোন ওইনা মঙোন্দা। ওসাই উনস্ত্রবনি মখোয় অনী, ফংখিদ্ৰবসু খুদোংচাবা বারী ব্রাতাই শানবগী। লুহোংনবা শীল্লসি মখোয় অনীগী। পোথাহল্লু ইচলদু অহিংসিমদি।
- সত্যভামা- পনথবা যারোইনে ওসি অসি, পার্থ নস্ত্রনা অহিংসি শিরগনি হয়রিনে। যদু নীংঙোন হৌনবী প্রোক প্রোক হেক চাকপনি, তকশিল্লকপদা গৃ গৃ, তুমফম চাকম খঙদবনি। ফরে অদুদি ভামা, নহাক্সা থোকপা তৌরো, ফননবা শীল্লো।
- সত্যভামা- মচল মবুং মাল্লজৈ, অমনসু ঐবু শীল্লু অমনসু ঐবু শীল্লু খাঙবা হেক ওমদবনি।
- কৃষ্ণ- করিনো সত্যভামা ? মবুং ঐনবু ইচলদা কাঙথোকপা যাবরনে বাকমদু, নখোয় নুপী মশেম্মি, নহাক্সা শীন্দনবু কনানা শীনগনি?
- সত্যভামা- ফঙ- নুংদা থোল্লবনি তাইনবীনুকো সত্যভামা ঐঙোন্দা।
- কৃষ্ণ- শাউগনুনে ভামা ! যারবনি কৃষ্ণ ঐনা, নহাক্সা শীনবা পূস্বা।
- সত্যভামা- ফরে অদুদি পাঙথোকচরণে শিল্লবীবা খৌদাং ঐঙোন্দা।

(অসি হয়রঙ্গা সত্যভামা থোকখিবা)

(অজুনগী তৃক্ষ্ম কানি, সত্যভামাগা সুভাদ্রাগা চণ্ডলকই)

সত্যভামা- (কল্লা কোই) অজুন ! অজুন !

কনা ওইবিরনো অহিংসিদা ?

সত্যভামা- ঐনে, সত্যভামানে, পৌরোন শংলু অরুবা বাক্ষম অমা তাম্নগে
লাকপনি ।

অজুন- অহিং খাইবোক চল্পে হয়েং নোংবু ঙাল্লগা দূত অমা থাবীরল্লগা
কৌবীরবা যাদবরা, করিগীদমক্লো ইবেস্মনা থেঙল অহিং
অসিদা ?

সত্যভামা- দূতকী থবক নঙেয়ে, অদুনা ইশামক লাকলিবনি মফমসিদা,
নহাকী অরাবা পাউ তাবদা চাবা থকপা চণ্ডদরে, তৃম্বা হীম্বা
যাদরে, ঙাইঙমদবদগী খুদক্তা হেক্তা লাকুবনি ।

অজুন- করিনো ইবেস্মা ঐহাকী অরাবা পাউ হায়বদি ?

সত্যভামা- সিনি পার্থ, অতৈ নঙে করিসু, নুপী অমদা মঙানা করিবু
হরাওবা ? কুমজা কয়া নহাক্লা বন চংপা মরমদুগী নন্তবরা ?
মসিগীদমক খন্দুনা ঐহাক লাকপনি, নহাকী অরাবা কোক্ল
বনি, নুপী অমদা নুপা মঙানা চংকদবা নিয়ম ঙাকপদা নহাক
কয়া হারবা । শকহেনবী মশক- মতৌ ফজবী, চুং- ফিরান চাবী
কনাগুস্তী অমবু পীগে খন্দুনা বাক্ষম অসি নঙোল্দ কাঙথোক্কে
লাকপনি নচেনা ।

অজুন- করিনো ইবেস্মা ! সিবু মঙলা তাইবঙলা ? ঐবু তৃম্বু তৃমখদ্রি
মঙমক্তি ওইরমলোইনা ?

সত্যভামা- ও ইবুংঙো ! মঙ নঙে তাইবঙনি, নহাকীদমক নচেনা শীনবা
পৃমলোই লোইরবনে গর্জব বিবাহ তৌরসে, থেঙথরগা করিসু
ওইরোই তোংজবা ।

অজুন- ঐবু ঙকপদা খম থেংলে করিনো তৌরিসিসিবু ?

সত্যভামা- ঙকনু ঙকনু নচেনা শীনবা খোং খোংপা লোইরপোংনি,
নহাকীদমকনি নচেনা শীল্লিবসি ।

অর্জুন- করিনোনে “নচে নচে” হায়রিসিবু ?
 সত্যভামা- ইবুংঙো ! ওইরবনে ঐসে নঙগী নচে, নচে।
 অর্জুন- কনানোদি খঙদনা মদুদা হেস্তা য়াবা ভাষা ঐবু অঙাওবরনে?
 সত্যভামা- খঙমনদেদা ইবুংঙো “নচে নচে” হায়রমক্তদা, নঙবু ঙাওদে
 হায়গদ্রা মসিদবু। অদুবু হায়দেনা ঐনা নঙবু ঙাওই হায়না।
 অর্জুন- খঙদ্রি উদ্রিবা মহাকপু মরমবুদি খিদনা করম্ববু লুহোংবা ?
 সত্যভামা- খঙদ্রিবসু নঙেয়ে, উদ্রিবসু নঙেয়ে। নহাক্সা খোয়দাজবীদুনে,
 মমিং মথা মশক- মতৌ নহাক্সা খোং- খোংপা খঙত্রবদুনি।
 অর্জুন- কনানোনে হায়রিবা মহাক্সুবো ?
 সত্যভামা- হো ইবুংঙো খঙশীমদবা তৌরগনু নহাক্সা খঙনীংনা হংখিবা
 মীশকুনে।
 অর্জুন- থোইদোকপা লৈখিদেনা ঐঙোন্দদি অদুগুত্বা মীশকু।
 সত্যভামা- হো ইবুংঙো ! ইচেমগী ইবুংঙো ! নচীল থীরনু, হাংদোকউনে
 থোঙদুদা, পুরকলেনে কন্যাসে য়েংলগবু খঙগনি।
 (অর্জুন থোঙ হাংদোকই)
 সত্যভামা- য়েংউ য়েংউ ! নমীং পেমা য়েংউ, মাঙদা লৈরে কন্যাসে।

(অর্জুন সুভদ্রাদা য়েংই, খাই লাউই মশাদা, নীংশিংইং ওসাই মানা উখিবা
 শকফমদু, কক্ষদা হংখিবা বাহংদু, কক্ষনা খুদ্বা পাউখুমদু, মানা ইকায়দুনা
 মথা তানা হংবা ওমখিদবদু। অসি মঙায় সুভদ্রাসু। মইহে মইহে মরু
 লুকখনখি ইকায়বদগী সত্যভামাগী মাঙদা। মথা তাই সত্যভামানা)

সত্যভামা- যদু শাইগদা পোকপীনি, সুভদ্রা কৌবী মহাক্সি, নহাক্সা ইবুংঙো
 কক্ষদা হংখিবা মীশকুনি, নহাক্সী মীংচিগী তেমা পানবদগী
 নহাক্সী বাখলদা ঙাওজরবী ইচলনি, ওসি অহিং অসিদা গর্জব
 বিবাহ তৌহীদ্রবা হয়েং নোংবু ঙাক্সবদি মাগী থবায় মাঙলগনি,
 নুপী হাংপগী পাপ শোয়দনা পুগনি নহাক্সা, মাগী থবায় কনবা
 কন্দবা লৈরে হৌজিকতি নঙোন্দা, মাগী থবায় কন্দবা রৈবত
 চীংদা নহাক্সবু থুংলবা মাঝু হাংকে খৌরাংবরা ?
 (অর্জুন ফুদ্বংননা লৈ অদুগা শোহাংননা হায়রকই)

অর্জুন- অদুবু হে যাদবী ! ঐগী ইতীক করিনো ? বলভদ্র জনার্দন
যদুই মপু লৈরি, মখোয়গী য়াথং য়াওদবা করয়্যা থবকসি
পাঙথোক্কনি, হে দেবী ! ঐবু ইকায়বা পীথীগে করিগীদমক
খনবীরি ?

সত্যভামা- (খোল কল্পপ্রা) খঙঙে খঙঙে ইবুংঙো ! অদোমদবু থৈদোক্কনু,
দ্রৌপদীবু কি হেঙ্ডা মহায়মু। পঞ্চাল নিংথৌ ময়োমলোইনা
করয়্যবু নঙগী থস্মোয় শুমখিবা, করি হিদাক থাদুনা নঙগী
নবুক ফাখিবা, কনত্রবোইদা মাগী হিদাক্কী মগুণসে, ওম্বু
ওম্মীনে নুপী অমনা নুপা মঙাগী..., লৈতেনে মাগুস্বী
নুপীদি, কিবু কিজৈ ঐহাকতি ঋত্নু ঋত্নুরগা, নহাকতা নঙে
মঙানি মাগী হিদাক্কা শুমলিবসে, মঙামক্কি মিকূপ অমা ফাওবা
মাবু খন্দনা লৈথোকপা ওমদবা, কুমজা কয়া বন চংলবা ফাওবা
দ্রৌপদীবু কিবদৈ থস্মোয় হোংবা ওমদবা মীয়েং কারন তাদবা
নহাকনি।

অর্জুন- (শাউরপ তৌবা মাম্মা) করিনোনে ইবেস্মা, করিগীদমক
চৈবীরি লাঞ্জদ্রবী দ্রৌপদীবু হিদাক থাবা হৈ হায়দুনা, হিদাক
থাবা হৈবীদি দ্রৌপদী নঙে ইবেস্মনি, ইবেস্মগী হিদাকতি
তাইবঙদবু ফাওবনি, ইবেস্মগী হিদাক্কা শুমখিবা নংত্রা জগৎ
মপু কৃষ্ণবু ? হিদাক্কীদি মগুণনা হরিনবু কিবনি নহাকপু, লৈম
লীশীং তরাতরুকা চামা পাটরাবী নিপালগী মনুংদা স্বাইদগী
লুনা তৌবনি নহাকপু শ্রীহরিনা নহাক্কী হিদাক্কা শুমখিবদগী,
নমাওদবু শ্রীকৃষ্ণ য়েংবা ওমদে অতৈদা মীংচিনা ফাওবা,
চানীংবতা চা থক্কীংবতা থক, শেংনীংবতা শেং তৌনীংবতা
তৌ শ্রীহরিবু অপাস্বদা পীহনবা নংত্রনা, অতৈদা করিগুস্বা'মা
পীবদা ঋঙ- ওমদবী নহাক্কি, নহাক্কুস্বী নুপীদি লৈবু লৈতেনে
জগৎতা, হায়মু দেবী অসিবু করি নগুণনো নহাক্কী, নহাক্কী
শুম্মংয়াইনা শুস্বদগী নহাক্কা হায়বদা য়াখিবনি শ্রীহরি,
রুস্বিগীদা পীখিবদি শ্রীহরিনা সূপুগী পারিজাত পরেং অমসুনি
মদুদা ঋঙ- ওমদবনি নহাক, মদুদগী থোকখিবনি চাউরবা
ঝাথোক : পারিজাত হরণ, জগৎ শীমা শাংপনি ঝাথোক অদু,

নহাকথকী নন্তে হয়গেরা মসিবু, ওম্বু ওম্বী নুপী অমনা
 রাথোক অসি থোকহনবা, পারিজাত ফংল'মজুদা ইন্দ্রদেববু
 খুঁকমহনবা অঙম তানবী নহাকনি, ওল্লগাতা শেঞ্জবীনি, ঐবুসু
 ওমগে খৌরাংবরা ? পুন্মক অসিবু নহাকী করি হিদাকুনো ?

(অর্জুনগী বা তাবদা নীংশিংই সত্যভামা খুঁকতা অদুঙে পারিজাত হরণগী
 রাথোক অমদি কৃষ্ণদগী কৃষ্ণ নামনা হেনবগী খৌদোক)

(৪)

(দ্বারকাগী লক্ষ্মীনি, নারদ মুনি চংলি নারায়ণ নারায়ণ শোল্লদুনা, খল্লি
 মবুজা মওন মওন অদুগা শোল্লি মচীন্দা মুকুম মুকুম)

নারদ- নারায়ণ ! নারায়ণ ! যান্না নুংঙাইরবা নুমিংনি ওসি অসি
 ঐহাকী। ঐহাক্সা ইন্দ্ররাজদগী ফংলকপা পারিজাত পরেং অমা
 বীণাদা পুন্লদুনা বীণা খোংল- খোংলদুনা হরিগুণবু শকচরণা
 দ্বারকাদা লাকচবনি। লক্ষ্মীদা রৈবতকী চীংদা কাখংলুই।
 যক্ষমদুনা শ্রীহরি শাল্লরম্মী নুংঙাইনা রুক্সিগীগা লোয়ননা।
 গোবিন্দগী ওকশমদা ফংওমদ্রবা লৈরাং মাবু হুকচবনিন্দো, মদুদা
 পেনবীখিবনি শ্রীহরিনা। লৈরাং পরেং অদুবু হুকতোল্লগা
 হুকপিবনি নুংশিনা রুক্সিগীদা শ্রীহরিগী মখুংমক্সা। মালেম
 শুক্সাওম্মীনি রুক্সিগী ইবেম্মদি। লৈরাং মানা লৈতেংবদুদদি
 ইবেম্মগী শকুদি সনাগী মথজা তম্ফা খিনবা হায়দুমক্সি, কয়াদি
 ফজজে। ইবেম্মনা হরাওজবদো করিগা প্রমাণ তৌরুনি। ফজবা
 লৈরাং ফংজবগী হরাওজবনে, মবুংঙো শ্রীকৃষ্ণনা নুংশিবীদুনা
 মখুংমক্সা মওকশমদা হুকপীবদা নুংঙাইজবনে অনী পুন্না
 ফংজবদা ইবেম্মনা মায়াথোঙ মকা লামজবদো মমাঙদা অমুক্তা
 উখিদি। হুম ঐহাক স্বর্গপুত্রীদা হনবা যাদ্রি। দ্বারকা অসি
 সত্যভামাদসু তম্মুদবা যাদ্রি। দ্বারকা যৌদুনা সত্যভামাগী
 মরানয়াইদা চঙলুদবা যাদে। দ্বারকা অসি মঙোন্দবু তম্মুরবা

লাইমা খোয়দৌ থীংকনি খন্খনচাউবী মহাকতো। বারৌচাউবী
মহাক্রি। শোয়দনা বারৌগনি পাউসি তাবদা। ওইনচাউবী
মহাকনি, শোয়দনা ওইনগনি শ্রীকৃষ্ণদা। শোয়দনা ওইগনি
য়েংবদা নুংঙাইরবা কুমহৈ অমা। য়েংদবা য়াদে কুমহৈ অসি।
থোকহন্দবা য়াদে থৌদোক অসি। অদুনা চংলুখিগে
সত্যভামাগী নাক্তা অদুগা তন্মুগে বাক্ষম অসি ইবেম্মগী নাপদা।
হায়জীল্লুগে জাং জাংকী বা। মদুদা মহাক্তা শাউবদো মীং পেমা
য়েংখিগে। অমগা অমগা খংনহল্লগা চাউরবা বাথোক
ওইহনগে। নারায়ণ ! নারায়ণ !

(৫)

(সত্যভামাগী মরানয়াইনি, মহাক মায়থোঙ মকা লাম্বা ফমলি। হরিগুণবু
শত্ৰুনা নারদ চঙলকই)

নারদ- নারায়ণ ! নারায়ণ !

সত্যভামা- খুরুমজরি হে দেবষি ! য়াম্বা নুংঙাইজরে মুনিদেব
লেঙবীরকপা, কদোমদগী লেঙবীরকপনো, ননাই
সত্যভামাগীদা লাকপিবা করি পাউবু লৈবগে ?

নারদ- ওহোকপা হায়বদুনি ইবেম্মা ওসিসে। ইচীনসিনা করম্বু
কাঙথোকসিগে নফমদা, ইবেম্মগী খনবদা নুংঙাইমন্দুনা
লঙ্কবনি। তমগে পাউসি ইবেম্মদা মরীক চুম্বা অমত্তা চিখদনা।
চংলুই ঐহাক ইন্দ্রদেবগী মফমদা। লৈরাং পারিজাত কংতুনা
পূজা তৌই ঐহাকপু। নিংখীত্রবা লৈরাংনি, ফংগমদবনি
মীওইবনা। শীনবীবনি ইন্দ্রনা নুংখিবীদুনা ঐহাকপু, ঐগী ইগুণ
খঙবীবদগী। লৈরাং মাঝু সিজবা ইতীক নঙে ঐহাক্তী। লৈরাং
অদু ফংজবদা খঙে মওন মওন। ইন্দ্রদেবদগী বিদায়বুদি লৌরগা
হল্লকপনি ঐহাকসে। কনাদবু গীরগা মতীক চাগদগে খঞ্জবদা
শ্রীকৃষ্ণগী মফমদা কংচগেবু খঞ্জখি। বাখলসিগা লোয়ননা
লাকখিবনি দ্বারকাদা। তাবদা ইবুংঙোদো শাম্মরি হায়বা রৈবত

চীংখুতা কাখংচরুই মদুদা। অদুগা কংচৈ লৈরাং অদু শ্রীকৃষ্ণগী
 মফমদা। লৈরাংদুবু উবদা থোইদোক্লা হরাওজৈ শ্রীগোবিন্দ।
 মথায়না তাজবা লৈরাংদো হুকপিবনি নুংশিনা মখুংমক্লা
 মথায়না তাজবা রুক্ষিণীদা। লৈরাং পরেং থোনবদা ভীষ্মকী
 মমোমলোইদুনা ফজবদুদি করিদবু হংলুনি, করিগবু প্রামাণ
 তৌগনি। লাইমা ফজৈ ইবেম্মদো, য়েংবগী পেনবা নাইদে
 হায়বদুমক্লি। মরোল অহ্মগী নুপী কনা অমন্তনা মাগা পাবা
 য়াগনি থাজদে। ফরে সিনা সি ওইথ্রসনু, ইবেম্মা রুক্ষিণীনা
 ফজবগী মথক্তা অমুক্লা হেন্না ফজবগী বানিদো। সি নন্তবা
 লুরবা রাফম অমা লৈরিনে। নহালমথৈ ঐনা খল্লুবা রাফম
 অমদি অরানবা ওইরমলে। ঐহাক্লা খঞ্জরুই ইবুংঙোনা স্বাইদগী
 হেন্না চানবীবদি ইবেম্মা সত্যভামা নহাক্লি। ঐহাক্লী
 ইমাঙমন্তনি, ইমীংসিনা তশেংনা উজ্জহৌবনি ইবুংঙোগী
 মখুংমক্লা লৈরাং পরেং হুকপিবদো। হায়দোকপদা ইকায়জৈ
 ইবেম্মগী মাঙদা, বারৌবিরৌই ইবেম্মনা ব্যবহার কায় হায়দুনা,
 নীংশিংলকই অদুঙৈ ইবুংঙোগা রুক্ষিণীগা লুহোংবদু। রাফম
 অসি ইবেম্মদা খঙহঞ্জনীবদগী তম্বীংমনত্রদুনা স্বর্গপুরীদা খুদক্তা
 হনবগী মখুংতা দ্বারকাদা লাফুনা নরানয়াইদা চঙলকপনি।

সত্যভামা- (য়ান্না শাউনা) হে দেব ঋষি ! অশেংবনিকো নহাক্লী পাউসে
 নারদ- ইবেম্মদবু ওইদবা পাউ তম্বগী ঐগী ইতীক করি লৈ ?

সত্যভামা- (ফী ফী কান্না) হে হে ঐবু মীরায়বীরগা ইচে রুক্ষিণীবু হেন্না
 চানবা, তাং ওইরে নহালমথৈ ঐবু স্বাইদগী হেন্না চানবীনি
 তৌরমলিবসিদি, লোইরে ঐ লোইরে, ফোয়দংকে
 লংথোককে ওক্তা শিবা লীক্লাংসে, শেগায়গে হুন্দোকে
 হকচাংগী ফিরোলসে, লৈরাং পরেং থদংকে, মগি কুণ্ডল
 লংখায়গে। তস সিনা পেলে, শিজত্রগে ঐদা হৌজিকতি।
 (অসি হায়দুনা পোং-চৈ লংখায়বা)

সব্বীশিং- ওইখো ইবেম্মা তপথবীয়ু, ইবেম্মনা শাউরবদি মাঙবা তারে
 জগংসি, সনা লুপা লীককোল ফিরোলদা তাইনফদে।

- হৌনদে পারিজাত লৈরাং অদুগীদমক অসি যৌনা শাউবা ।
 সত্যভামা- স্বামীরনু, ঐবু অমুক স্বামীরনু । কামদ্রে হিংদুনা লৈবা মপোক
 অসি । অসুক তোম্মা হিংদৌ শরুক শিখিবনা শরুক চাম্মা হেম্মা
 ফৈ । ও ! ঐবু সি যৌনা মীয়ায়বীবকো ?
 সখীশিং- করিগীনো ইবেম্মা উফুলদা থরো থরো ওনববো ? নশা অসি
 উফুলনা পুম্বাউ ব্লাউরেনে নশম ননা ইফা ফারে । ইবুংঙোনে
 শ্রীকৃষ্ণসে জগৎকী । মঙোন্দবু হায়বদা অমত্তা নত্তনা ময়্যাম
 অম্মা পীবিনি ।
 সত্যভামা- পারিজাতকী বা ঙাকসু নত্তে, ঐনা প্রোক প্রোক চাক্লিবসে
 ঐবু মীয়ায়বীবসিসুনে ।

(অসি হায়দুনা মখুং অনীনা লৈবাক্তা পোপ পোপ থাই, লেম্মা লৈতে
 উফুলদা থরো থরো ওনবা, কল্লা- ও লাউব- ও লেম্মা লৈতে পোংচৈ
 লংখায়বা । মতৌ অসি উবদা নুংঙাইবদা লোইরে নারদ, মোমোন নোকচৈ
 থনুংদা হরাওজৈ মসিদা থোকহনগে খৌরাংজবনি মসিমক । অদুবু হায়
 চীন্দদি সখীসিংদা)

- নারদ- হে সখীশিং ! থেমজিল্লু নবেম্মসে ! মবুক ফাথৌ মহাকী ।
 (সত্যভামাদা ওনশীল্লগা)
 নারদ- হে দেবী ! ঙাকপিগনি, ঐহাক লাকচবা নত্তে নহাকপু
 শাউহম্ববা, চুম্মা পাউ পীবা লাকচবনি, বারৌবীগনু ঐহাকপু ।
 (সখীশিংদা অমুক ওনশীল্লগা)
 নারদ- হে সখীশিং ! শাউফম থোকতেকো ঐঙোন্দা । পাউ অসি
 পীরম্বনা ফগদ্রা খনবদগী লাকপনি । মসি থোঙ্কমগনি
 খঙলম্ববদি লাকলম্বদবনা ফরম্বগদবনি । ফরে হৌখিবনা
 হৌত্রে, থেমজিল্লু নখোয় ময়্যাম চঙনা । ঐদি কুইনা লৈথোকপা
 য়াদে মফমসিদা, বিদায় !
 (অসি হায়রল্লগা চংখিবা)

(বৈবতকী চাঁদোমি গ্রীকৃষ্ণ রুশ্বিগীয়া লৈমীমরি, নারদ মুনি চঙলকই)

নারদ- নারায়ণ ! নারায়ণ !

কৃষ্ণ- হে দেব ঋষি ! করিগীনো অসুক থুনা অমুক লাকপদি। তন্মু
ঝারোল পৃস্থা চিখদনা।

নারদ- হে মধুসূদন ! তবীষ্ম তমজগে ঝারোল পৃস্থা

কৃষ্ণ- তস্বীরো তানীংবনা স্বৌরাংলে।

নারদ- ঙাকপিগনি ননাইবু, যৌজরুই ঐহাক হৌজিক দ্বারকাদা,
চঙজরুই সত্যভামাগী মরানয়াইদা, লাকলিঙেসিদা
চঙজরুবনি চুম্মা মাৰু উননীংদুনা।

কৃষ্ণ- অদুদা করি তৌরবা ?

নারদ- শাজবনি চুম্মগী বারী, লাকথোকতনা লাকপনিনা। মথং মথং
অসুম বারী শারুবদা সূমথোকনি খঙদবনা পারিজাতকী বাবু
তন্মুইনে। করিগীনো মর্তদা কুম্মকপা হংলকপদা খুমদবা যাদবৈ
হৌদোকুবনি পারিজাতকী রাফম পাউখুম ওইনা।

কৃষ্ণ- পারিজাতকী বাদা করি তৌরবা ?

নারদ- পারিজাততো রুশ্বিগীদা পীত্রে তাবদা সত্যভামাদো ওইত্রে
ওস্তোকপা বিকার অমা। লৈমায়দবু রাস্তুবনি, থরো থরো
ওনবনি, অশাউবগা লোয়ননা মাঙলে হায়দুনা নোংখোংগুম
কপ্পনি। ফিজ়েং লৈতেং, লীক- কোল মতং মতং থংপনি,
লাইবক খুদুম শুদুনা ও খোংনা কপ্পনি। মশম মনা ইফা ফা
লৈবাক্তা মখুং অনীনা পোপ পোপ থাবনি, ময়াম চঙদুনা
থেম্মনবা হোৎনজ়ে, থেম্মবুদি ময়াদে, কনাই বাবু তাদেদো।
শিজস্ত্রগে হায়দুনা লাউদুনতা মরৈদো। মতৌদুবু য়েংবা
ওমদবৈ তমজনীংবনা পাউ অসি তহন হঞ্জরকপনি
ঙাকপিগনি ননাইবু।

- কৃষ্ণ- ওহোকপনিদা, তৌরমগনিনে সত্যভামাদু মাগী হৈনবী।
(রুশ্বিগীদা ওনশিদুনা) ইবেম্মা বৈদর্ভি ভীষ্মকীদি মমোম-ও!
কামদ্রবা পরিজাতভুগী হারৌরিবনি সত্যভামা, কল্প নহাক্সা
অমুক্তা, সত্যভামাগী মতোদি খঙলিবদুনি নহাক্সা, শাউরিবনি
হায়দুনা মদোম শিজবা ওমগদৌবী মহাক্সি, নহাক্সা নুংশিবীদুনা
পীসি লৈরাং অদু মঙোন্দা।
- রুশ্বিগী- প্রভু ! নুংশিদুনা পীবীবনি লৈরাং অদু ঐঙোন্দা নখুংমক্সা।
ঐঙোন্দা পীবীবা লৈরাংবু অমদা অমুক পীগে তাকপিবা,
ঐঙোন্দনা থেম্মোয় মৈবু চুৰীবা করি তৌজবা ওমগনি লাইবক
খীবী ঐহাক্সা।
- কৃষ্ণ- (ভাইহাক নুংবংননা লৈরগা নারদদা ওনশীন্দুনা) হে দেব
ঋষি কদায়দা ফংবনো লৈরাং অসি ? শেংনা হায়বীযুনে ঐঙোন্দা
দা।
- নারদ- প্রভু ! পারিজাত লৈরাং অসিদি ফংবনি অমরাপুরদা, হৌবনি
নন্দন কানন্দা, ঙাকশেনবনি লৈরাং পান্থী অসি ইন্দ্রগী
মনাইশিংনা। থাবীযু ননাইবু, চংচগে মফমদুদা নিরুনবা ইন্দ্র
দ্রুগী মফমদৈ। প্রভুগী মিংলেন তাবদা পীরক্কনি শোয়দনা লৈরাং
অসি।
- কৃষ্ণ- চংলো অদুদি হে মুনি খুদক্তা, ঐগী মিংবু পন্দুনা নিরু লৈরাং
অদুবু। সমুদ্র নৈবদা ফংবনি লৈরাং পান্থী অদু। মদুদা
য়াওরিবনি ঐগীসু শরুক। অহানবদা থেম্মু নিংখীনা পীরক্স
বা। করিগুস্তা পীরক্সবা তম্মরাও হারোল পূস্তা মচা তানা
পীদবগী মরম।
- নারদ- ফগনি প্রভু, চংচরে পারিজাত লৌবা। নারায়ণ ! নারায়ণ !

(সত্যভামাগী মরানয়াইনি, লৈমায়থক্তা ওল্লি থরো থরো সত্যভামা,
শ্রীকৃষ্ণ চঙলকলি, শ্রীকৃষ্ণনা থেমলি সত্যভামানা ওইনরি)

কৃষ্ণ:- ভামা ! করি মতৌনো নহাক্সা লৈমায়দা তুরিসিদি । নশম
ননা পুন্দরে, নশা পুন্না উফুন্না পুন্নাও ব্রাউরে । করিগী কপলি
হীক্সা হীক্সা ? করি নীংবা থুন্দরে ?

সত্যভামা:- করিগীনো প্রভু মীচঙ মীখায় নাইবিবিদি ? করিগী ঐবু লৌনম
তৌবিবা ?

কৃষ্ণ:- হায়মু ভামা ! করিনো ভাব তাবা ওমদ্রে ।

সত্যভামা:- চীনবানথোঙদা লাংবন খোইহী তৈবা পুন্নাওদনা হুফুন্না,
হৌজিকতা খঙজরে নহাক অসি কয়াদা লৌনম্বা ! দেবখমি
নারদনা পীবিরম্বা পারিজাত পরেং ঐহাকপুদি
কাউথোকপিরগা ইচেম রুস্মিগীদবু নখুংমক্সা হুকপিবা ।
কনানবু খাঙঙমনি অসুন্না ইকায়বা পীবদা । ইকায়বা খাঙনা
হিংদৌ শরুক থরায় থাগে নমাঙদা, লৈবিহৌরো নুংঙাইনা
ইচেম রুস্মিগীগী নাকতা । রুস্মিগীগী মবুংঙোনে নহাকসে ।

কৃষ্ণ:- ভামা অমুক্তা তপথখো, ঐগী রাসু মতাখো । ঐনা নচে
রুস্মিগীদা পরিজাত পরেং হুকলুবগী বা ওইরেকো ! নঙনা
করিদা বাংতে নচেনা করিদা হেন্দে । ফর- ফৎত্রবসু নচেনি ।
অহ্নি হায়দুনা মঙোন্দা হান্না পীবনি । মীনা নহাকপু লৈরাং
পারিজাত পরেং অমগী বারৌগনবী হায়নখিনি । মদুদা নহাকপু
ইকায়দ্রনে । নচেগী মবুক ঈংনবা মোইথেম তৌদুনা ঐহাক্সা
পরেং অমত্তং হান্না মঙোন্দা পীবনি । নঙোন্দা ঐনা পীগে
খল্লিবিদি লৈরাং পান্ধী ফাওবনি । অমরাপুরদা হৌরিবা লৈরাং
পারিজাত পান্ধীদো ফুকলগা নহাক্সী থোঙ্কান্দা থাবিগে ।
দ্বারকাদা লৈবা মীশিংনা সত্যভামাগী পারিজাতনা দ্বারকা
পুন্না পুন্নিং শুমহংলে হায়না পুন্নিং নিম্না ওঙনবদু ভামা

নঙবু পামদবরা। করিগীনো অদুক খাঙঙমদবা, করিগীনো
অদুক ওইঙমদবা ? নহাকী চোপ্ননবা, ইকায়নবা, মাঙনবা
কৃষ্ণ ঐনা খক শীনগে স্বন্দে। শোয়দনা খাবিগনি
নহাকীদমকতি লৈরাং পাস্বী ওইনা। অদুনা শাউবা তোকখো
চাল্লবী।

সত্যভামা- (হরাও মোমোন নোকা) প্রভু ! স্বারৌবীগনু ননাইনা
ওইনজবা, ওইনজফমনি হায়দুনা ওইনজবনি। শোয়দনবা
শীনবীষু প্রভুনা।

কৃষ্ণ- খাজদবা তৌগনু, ইন্দ্ররাজদগী লৈরাং পরিজাং লৌবা চংপদা
পীরকুবদি ফৈ, পীরকত্রবদি পাস্বী ওইনা ফুকুগনি অদুগা
শোয়দনা খাবিগনি নহাকী থোজ্জালদা।

সত্যভামা- পীরকতবনবু ফগনি, পীরকুবনি করিগুন্না লৈরাং খরতনি,
পীরকত্রবদি ফুকপা তাবনি লৈরাং পাস্বী অদু। খৌরাং
তৌবীরো পারিজাত লৌরুনবা।

কৃষ্ণ- তপথখোনে ভামা, তফিং তফিংগনু। নহাকীদমক পারিজাত
ফুকলকউ হায়না হামনা দেবখাষি নারদ খাপ্রবনি। মহাক
লাকপা ওইখিসি। কাউরবরনে নহাকপু নরকাসুরগী লান?
নারকাসুরবু হাংলবা তুংদা ইন্দ্রনা অমরাপুরদা অমুক হঞ্জিনবা
ঙমখিবনি। ইয়া অদিতিগী নাইন, বরুণগী থাকল ঐখোয়
অনীনা কনবীখিবা নংত্রা ? পুন্মকতুগী মমল ঐখোয়না করি
লৌস্ত্রবগে ? ইন্দ্ররাজ মশানা খঙনা তৌবিম্নন খঙবা
উৎচরকনি। হয়েং ইনুং ঙাঙ্গগা খঙগনি শোয়দনা পারিজাত
পীরকই পীরকতে হায়বা।

সত্যভামা- নুংঙাইজরে প্রভু ! পোখাবীরো অহিংসি নুংঙাইনা, হয়েংগী
ইনুং ঙানবা ওইরসি।

(অম্বুক্রি, সত্যভামাঙ্গী সঙ্কায়নি, সত্যভামা কৃষ্ণগা হারী শারি, নারদ লাক্ষণা
ঙাইরি। মতমদুদা নারদদি স্বর্গদগী হল্পকপা লম্বীদা মুকুম মুকুম শোল্লি)

নারদ- নুংঙাইদৌরি কুমহৈসি, য়েংবদা পেনবা নাইরৌইদৌরি, মায়
পাকদৌরে নারদ ঐনা শীনবা, থোকদৌরি লাঞ্জাও অমা,
ওনগদৌরে মৈরীকপীদগী মৈজাওবী, য়েংগেদো লাঞ্জাওসি
ইমীংসি পেলা, মসিতবু থোক্কাবা নারদ ঐনা শীঞ্জবা মহয়
চারনি শোয়দনা।

সত্যভামা - প্রভু ! আদা লাক্কে নারদ মুনি।

কৃষ্ণ- খঙলগনি ওসিদি অশেংবা, লাক্কাবনিনা নারদ, বারুগনু
চাল্লবী।

(নারদ চঙলকই)

নারদ- নারায়ণ ! নারায়ণ ! প্রভু খুরমজরি।

কৃষ্ণ- হে ঋষিবার ! তম্মু তাসি ইন্দ্রদেবনা পারিজাত গীরক্কবরা
নংত্রগা ঐখোয়বু লৌবা লাকউ হায়রকপা ?

নারদ- নারায়ণ !, নারায়ণ ! হে প্রভু করম্ববু পাউদমলসিগে ননাইনা
! পরিজাত গীরকপদি লায়রদনা প্রভুবু থীনা হায়হেইইদা- হে
গোপ মচা মণশেনবা, ইকায়খঙদবা, লাইমক্কা ফংঙমদ্রবা
পরিজাতনি খঙদবরা, কংস কীবদগী গোকুলদা থৈবা,
গোকুলদগী বৃন্দাবন্দা খুলহোংবা, ননি মাখল হুবানবা, মখোঙ
মখুং পুন্দুনা রাণী যশোদানা বারকপা, মণ, সগোল, লিল,
উরোক খরা হাংলগা নাপল কাবা, জরাসন্ধ কিবদৈ সমুদ্রগী
ইখংতা লোংপা মাগুস্বনসু পারিজাত পান্সা সাইনে, হে নারদ
নহাকসে দূত ওইবগী ফবনি, চংলো ইনাকতা
লৈরগনু” অসি হায়দুনা ঐবুসু তানথোরকপনি, ইন্দ্রদেববু

মতীকচাৰা পান্না অমন্তং তমবিষ্মুনে প্রভু।

কৃষ্ণ-

(শাউনা) হে ইন্দ্রদেব ! ওসিদি থুদেৰুগে নহাকী নাপল।
করিগী খঙদে মমাঙঠৈগী ঘৌদোক। নঙোন্দা পূজা কংতে
হায়বগীদমন্তা নুমিৎ তরেংনি চূপা নহাক্সা গোকুলবু লাক্স
গনি হায়দুনা নোং লেপুনা চুহনবদা করিসু তৌবা ওমখিদবা,
বজ্জ পায়রে অসিরা, নহাক্সা নাপল তৌরিবা। নঙগী বজ্জনা
কৈদৌনি, নঙগী ঐরাবতনা কৈদৌনি ? নন্দন বন চাইখায়গে
পারিজাত পান্সী নমদুনা ফৃক্ষে। নবুংঙো ঐননি নহাকপু
কনবিখিবা, নরকারসুরনা ইমা অদিতিগী কুণ্ডল মুনখিবদা
লৌহৌবা ওস্তা ? স্বৰ্গপূস্বা লুটপাট তৌদুনা ছারখার শাহনবদা
ঙাকচবা ওস্তা নহাক্সা ? পরিজাত লৈরাং অথৌইবা নহাকীদা
নন্তে, সমুদ্র নৈবদৈ ফংলকপনি, মদুদা ঐখোয়গী সৰুক
য়াওরিবনি। কান্নদে অরেন্দ্রদা মতম মাঙহনবা, গরুড়
তোংদুনা চংলগে অমরাপুৰ তল্লা।

(শ্রীকৃষ্ণনা গরুড় নীংশিংই অদুগা কোঁই গরুড়বু)

কৃষ্ণ-

খগরাজ ! খগরাজ !

গরুড়-

প্রভু ! ননাই গরুড় যৌজরকলে, করি তাকপিগদবা ?

কৃষ্ণ-

নুংঙাইরে গরুড় নহাক থুংলবা। চংসি হৌজিক ইন্দ্রনগরদা,
লৌরুসি পীরিজাত পান্সী ফৃজুনা। নিরুবদা পীরকত্রে ইন্দ্রনা।

গরুড়-

প্রভুনা করিগীবুদি লেঙগনি, চংলু হায়না নয়াথংদা পীনবীযু
ননাই লৈরি খুদজ্ঞা চংচগে। ফুকচরুগে নন্দন বনদগী
পারিজাত পান্সী, খীল্লোই পুজরক্কে মিকূপ খরগী মনুংদা।

কৃষ্ণ-

খঙই খগরাজ, ওমগনি হায়বা নহাক্সা, অদুবু খঙইনীংই ইন্দ্রদু
ঐগী ইতীক। তস্বীগে মঙোন্দা পান্না অমা। ফাদ্রি মহাক ফাফম
থোকপা পান্না অমা।

গরুড়-

ফরে প্রভু শাপোং- লানপোং ঘৌরাং তৌবীরো।

কৃষ্ণ-

লৌইরবনি ঘৌরাং।

গরুড়-

লেঙখংপীরো ননাইগী 'খস্তা যৌজগে খুদজ্ঞা।

কৃষ্ণ- তারিবারা কামদেব, সত্যকি অনীমক ! চৎসি নখোয় অনীসু
 য়েংউ নখোয় ইন্দ্রগা ঐগা লান্সা পানবা ।
 কামদেব, সত্যকি- খৌরাং তৌজরে ঐখোয় অনীমক ।
 সত্যভামা- প্রভু ! পুৰীযু ঐহাকপুসু খোঙচৎ অসিদা ইন্দ্রপুৰী য়েংনীংই,
 ইন্দ্রানীদো খঙনীংই । ইন্দ্রগা লান্সা পানবদু য়েংজনীংই ইমীংসি
 পেমা ।
 কৃষ্ণ- অদুদি তোংখংলো নহাকসু খগরাজ 'থক্তা ।
 (খুদজা য়ৌই ইন্দ্রলোক, চঙই নন্দন কানন মনুংদা)

(৯)

(ইন্দ্রলোকনি । থেংনবনি মফম অসিদা কৃষ্ণ- ইন্দ্রে লান, ব্রাতেন্নবনি লান
 মফমসিদা)

কৃষ্ণ- সত্যকি ! ফুকুরো লৈরাং পান্সী অসি ।
 সত্যকি- ফগনি প্রভু, পাঙথোকচগে নয়থং
 (অদুগা লাউই খোঞ্জন হৌনা)
 লৈখোঙ শঙবা কনা কনানো ? নথ্বায় মাঙনীংদ্রবদি
 খংনগুমসি, হরাও হরাও য়াও ঐনা পারিজাত পান্সী ফুকপসি ।
 চংলু তন্থু ইন্দ্রগী মফমদা : পারিজাত মপাল মরা ফুকখরে
 হয়না ।

(লৈখোঙ শঙবশিং চেনথি, অদুগা হায়কই ইন্দ্রদেবদা)

লৈখোঙ শঙবশিং- তাবিসি দেবরাজ ! ঙাকপিগনি ঐখোয়বু ।

ইন্দ্র- করি তৌরে লৈখোঙ শঙবশিং ? লৈখোঙ শঙগেদি হায়দনা
 করিগী চেল্পকলিবা ?

লৈখোঙ শঙবশিং- গরুড় তোংদুনা লাকই নুপা অহুম, লোয়নরকই নুপী
 অমসু । পারিজাত পান্সী মপাল মরা ফুকখরে, লেঙবীরো
 থুনমক, পানবীরো লান্সা মখোয়গা । পান্সবা ওমদ্রে ঐখোয়না ।

ইন্দ্র- ওইরমগনি শোয়দনা কৃষ্ণ । ফৈ ফৈ লান্সা পানগে মহাক্কা ।
 ঐরাবত তোংদুনা শোয়গে লান ।

শচীরানী- চংচগে ননাই শচীসু য়েংজনীংই করল্লা লান্না পানবগে হায়বদু।
 ইন্দ্র- ফরে চংসি অদুদি, অদুগা ভারবরা নুংশিরবা মরুপ জয়দেব!
 ইপারীদি ইবুংঙো জয়ন্ত ! চংসি নখোয় অনীসু হুন্দকী লানফম
 অসিদা।

(অসি হায়দুনা যৌরকই মখোয় কৃষ্ণনা লৈবা মফমদুদা অদুগা লান খেংনৈ
 মখোয় তরুক : কৃষ্ণগা ইন্দ্রগা, সাত্যকিগা জয়দেবগা, কামদেবগা জয়ন্তগা।
 শোক্রৈ লান গরুড়গা ঐরাবতকসু, চান্দা- পাউদানৈ সত্যভামাগা শচীরানীগসু
 রাইহগী লান ওইবা)

শচীরানী- তাবিবরা সত্যভামা ! করিগী খঙদে নহাক ঐহাক অসি ইন্দ্র
 দ্রাণীনি হায়বা ? ইকায় খঙদবী ! নাপল হাক্সা তৌগনু ! মর্যাদাবু
 মাঙদ্রিঙে চংচহৌরো থুনা। ফুকতোকলন্বা পারিজাত নিংখীনবু
 থারম্মু। মর্তদা লৈবা থীকনেশ্বনা করিগী লামলি থা অরাংবা ?

সত্যভামা- তাজৌহে শচী- ও ! খঙজৌ ঐহাকসে উপেন্দ্রাণীনি। নাপল
 তৌরিবদি নহাকনি। খঙই নপুরোইবগী মখৌনা। ননেম
 অদিতীগী কুণ্ডল নরকাসুরনা মুনবদা করিবু তৌজবা ওশ্মী
 নখোয়না। মাগী কোনুং থুগায়রগা নরকাসুরবু হাংলগা
 নবুংঙো কৃষ্ণনা লৌরকপা নংত্রা অদিতীগী কুণ্ডল ? পারজাত
 পান্বীসে ফংবনি সমুদ্র নৈবদৈ। মসিদা য়াওরি ঐখোয়গী
 সরুক, নখোয়গীতা নঙেয়ে। হুরানবা নঙে পারিজাত, ইশাগী
 পোং ইশানা লৌজবনে। ইশাগী পোং ইশানা লৌজবদা
 থিংবিগনি কনানা ?

(শচীরানী সত্যভামা অনীগী ঋনবা রাইহগী লানদা নুংঙাইমনত্রদুনা
 নোকলি নারদ থীক থীক অদুগা শোল্লি মচীন্দা মুকুম মুকুম)

নারদ- নারায়ণ ! নারায়ণ ! নুংঙাইরে নুংঙাইরে, য়াল্লা নুংঙাইরে,
 নারদ ঐগী নুংঙাইবা ঋম থেংলে, মসিদা থোকহনগে
 খৌরাংজবা মায়পাকলে মই চারে। নারায়ণ ! নারায়ণ !

ইন্দ্র- তাও হে কৃষ্ণ ! ইতীক খঙহনগে ইন্দ্র ঐগী। চোপ্পীংদ্রবা থারম্মু
 নিংখীনা ফুকতোল্লবা পারিজাত পান্বী অদু।

কৃষ্ণ- কামরোই ইন্দ্রদেব ! কৃষ্ণ ঐনা লাক্সিবসে পারিজাত নমদুনা
 লৌবা লাকপদা নঙে, নহাকপুসু মতীক চাবা পারা অমসু

তত্বীগে লাকপনি।

ইন্দ্র- অদুদি পায়খংলু খুংলায় ! পানসি লাস্থা। য়েংনসি নহাক্সা পারা
তত্বীবরা, ঐনা পারা তত্বীবরা।

কৃষ্ণ- মদুমক্কীনি কৃষ্ণ ঐনা লাক্কিবসিসু।

(ইন্দ্রদেবগা কৃষ্ণগা লাস্থা পানবা)

কামদেব- তারবরা জয়ন্ত ! কামদেবনি ঐহাকসে। লাক্কিবনি লাস্থা
পানগে নহাক্সা।

জয়ন্ত- কামদেব ! হাক্সা নাপল তৌগনু। খঙহল্লগে হৌজিক নমাওদা
জয়ন্ত ঐগী ইতীক।

(জয়ন্তগা কামদেবগা লাস্থা পানবা)

সাত্যকি- পারিজাত পান্সিসে ফুকপনি সাত্যকি ঐহাক্সা। থৌনা ফবা
কনানো থোরকউ লৈরাং পান্সিসিবু মুনহৌবা ওমগদবা।

জয়দেব- করি সাত্যকি ? করিগী হুরাল্লি পারিজাত পান্সি ? নমদুনা
লৌহৌগে নঙোন্দগী জয়দেব ঐহাক্সা। চেপ্পীংদ্রবা থারম্মু পান্সি
অদু নিংখীনা।

সাত্যকি- অমুক থাগে ফুকপা নঙে পারিজাত, নমদুনা পুগে ফুকপনি
থারুনবা দ্বারকাদা।

জয়দেব- অদুদি মুনহৌবা তারে পান্সি অসি। পায়খংলু খুংলায়, পানসি
লাস্থা।

সাত্যকি- ফৈ ফৈ পানসি।

(অসুম্মা জয়দেবগা সাত্যকিগা লাস্থা পানবা)

নারদ- নারায়ণ ! নারায়ণ ! নুংঙাইরে কুমহৈসে, পানরে লাস্থা অমগা
অমগা : কৃষ্ণগা ইন্দ্রগা, জয়ন্তগা কামদেবগা, সাত্যকিগা
জয়দেবগা, উপেন্দ্রাণীগা ইন্দ্রাণীগসু বাইগী লান সিদসু নঙে
খগেন্দ্রগা গজেন্দ্রগা। কয়াদা য়েংবা নুংঙাইরিবা খগরাজ
গরুড়গা গজরাজ ঐরাবতগা পানবা: খুজীন নাতোন অনীগী
লান। ও ! ও ! চেল্লে চেল্লে গজরাজ, পানবা ওমদ্রমাল্লে
খজরাজগা। গজরাজ চেনবদা য়াওরে ইন্দ্রসু।

ইন্দ্র- হে কৃষ্ণ ! নাপল কাগনু ঐগী খুংলায় পৃথ্বা ককথরে হায়দুনা।
খাঙবা ওস্তা য়েংউ হৌজিক ঐগী বজ্জগী মাওদা।

(অসি হায়দুনা বজ্জ লংবা, বজ্জনা ওংদুনা পাইশিল্লকপা)

কৃষ্ণ- হে খগজার ! ওঁওরে সুরপতিসে লংলক্কে মাগী বজ্জ। সুদর্শন চক্ৰনা ককপা য়াবনি মতূপ মতূপ। অদুবু মুনি য়াথং কায়গনি, মসিগীদমক কিজ্জৈদো, উপায় তৌরো নহাক্কা। নতু অমা শংলগা লংখো হে বীর বর পানহন্নবা বজ্জনা।

গরুড়- ফগনি প্রভু ! (অসি হায়দুনা মচীমা মতু অমা ফোয়রগা লংবা)

কৃষ্ণ- খগরাজ ! য়েংউ বজ্জসে নহাক্কা নতুদা পাল্লে। অনীরক হনবা য়াদবনা বজ্জসে হনস্ত্বে মফমদা। শোয়দনা মায়খীরনি ইন্দ্ররাজ, লৈত্বে হৌজিক মাগী খুংলায়।

নারদ- নারায়ণ ! নারায়ণ ! করিনো তৌরিবসিদি ? মাওবা তারে করমনো ! কুমহৈ য়েংনীংদুনা শীল্লুবা খৌরাং, ওঁইরে হৌজিকতি মাওনবা। খামজীনদবা য়ারোইদৌরি লানসিদি। অদুবু কনানা খামগনি ? চংতবা য়াদ্বে হৌজিক ক্ষীরোদতা, উনক্কে কশ্যপ মুনিগা, তান্নক্কে লান খাম্বা।

(নারদ কশ্যপ মুনিগী নাক্তা খুদকতা খুংখি)

নারদ- নারায়ণ ! নারায়ণ !

কশ্যপ- হে দেব ঋষি ! করিগীনো নহাক্কা য়ান্না পাখংনা কশ্যপ ঐগী ইফমদা লাক্কাবা ?

নারদ- তাবীযু মুনিদেব, অপওবা নপারী ইন্দ্রদো লাঙ্কেংনহৌরে কৃষ্ণগা পারিজাত হাক্কা। কান্নফম খঙখিদ্বে অরেন্না তাপ্তে মানা লংবা বজ্জ। ইবুংঙো কৃষ্ণ শীজিন্নদ্রি হৌজিক ফাওবা সুদর্শন চক্ৰ। খঙদ্রে করি থোঙ্কগবা। তমজ্জগে লাকপনি লানগী পাউ থেমজিনবীনবা।

কশ্যপ- মাওবা তারে করল্লো। লাইমা পঙই হে ইন্দ্র। করিগীবু লান্না পারিবা জগং মপু গ্ৰীহরিগা ? খামদবা য়াদে লান অসি, অদুদি কনানা খান্না ওমগনি, সদাশিব নন্তনা ওমলোই খান্না অতৈনা। তৌদবা য়াদে হন্ন স্ততি। ওঁ নমঃ শিবায়ে ! ওঁ নমঃ শিবায়ে ! ওঁ নমঃ শিবায়ে ! খামজিনবীযু অমুক্তা কৃষ্ণ- ইন্দ্র

লান।

সদাশিবা- পেঙ্গে মহাদেব ঐহাক কশ্যপ মাগী স্ততিদা। খামদবা যাদে
কৃষ্ণ- ইন্দ্র লান। চৎকে হৌজিকমক লানফম তাম্বা।

(যগদম্বা তোংদুনা থুংলৈ লানফমদা মিকুপ অমগী মনুংদা মহাদেব, খগেঙ্গ
দ্রদা উপেন্দ্র গজেন্দ্রদা ইন্দ্রদেব তোংদুনা লান শোকুরম্বী, ময়্যদা মহাদেব
চপ লেপলৈ অদুগা হায়রকই)

সদাশিবা- ঙাইখো অনীমক, খুংলায় হজিল্লু নশা নশাগী।

(কৃষ্ণদা ওশিদুনা)

সদাশিব- তাবীয়ু নিংথীনা হে কৃষ্ণ ! মতীক নন্তে ইন্দ্রনা নহাক্সা লাম্বা
পানবা। দেবরাজ মহাক্তি শেশ্বীবনি নহাক্সা। মাবু মাঙহনগে
খৌরাংবা করি লৈ মদুদা অচুম্বা ?

কৃষ্ণ- হর হর মহাদেব মহেশ্বর ! স্বর্গে ভোগতা নাপল কারে ইন্দ্র
দ্রসে, পারিজাত পীয়ু যাদে মহাক্সা। মতোমতনা ফংবা নন্তে
মসিদি, সমুদ্র নৈবদা ফংবনি, মসিদা যাওরিবনি ঐখোয়গী
শরুকসু। ঐনা বামন ওইনা মাগী ঈরেম্বা পোকপনি। উচ্চৈঃ
শ্রবা ঐরাবত মঙোল্দবু পীবনি। লৈরাং পাম্বীসিদং মফমদবু
নিবনি, করিগীদি সিগীবু মহাক্সা খৎনবা।

সদাশিব- “হরি হরি” ওল্লোকপনিদা, ঙাওরেনে ইন্দ্র নহাক্তি, খঙদ্রে
নহাক কৃষ্ণসে কনানো হায়বা। মাগবু খৎনবা করিসু লৈরোই
নহাক্সী তোংজবা।

ইন্দ্র- তাবীয়ু হে পশুপতি সদাশিব ! নন্দন কানন্দা হৌরিবা
পারিজাত দেবকীগী মচানা পুত্রবদা কৈদৌননি ইন্দ্রে খুবম
স্বর্গদা ?

সদাশিব- অতোম্বদি ননাওনি অদিতিনা পোক্সবা নাপল মাঙনবা
শাইওনবনি দেবকীগী মচা ওইনা। মাগী শরুক তমফৈনা।
পারিজাতপু পীদুনা মাগী মবুক ফাফৈনা।

ইন্দ্র- প্রভু ! নয়াখংবু হিকতোকচরোই। কাউজরোই কৃষ্ণবু ইনাওনি

তাকপিবসি। ময়ান্দ্রদা ব্যবহারদি লৈফম থোকইনা মনাওগী।
অদুদি নত্তদুনা নমজা নমথেক্কদুনা নোজ্জ করি য়াওদনা নমদুনা
পুগে ধৌরাংবা খুস্বীযু মহেশ্বর।

সদাশিব- হে হরি ! জগৎকী মপুনি নহাকতি। অপঙবা ইন্দ্রনা খঙদদুনা
লান্দ্রা পানবনি নহাক্কা। অশাউ' পরৈ হন্দোকপা চুমগনিদো
হে হরি। নহাক্কা শেন্সা খুবমনি, মঙোন্দবু পীবনি। শেন্সীবনি
মহাকপু ইবুংঙো নহাক্কা। নহাক্কা শেন্সা পান্দ্রীবু য়ানথংপদি
চুমলোইনা। পারিজাত পান্দ্রীসে পুখো করি থিংলোইনা,
ইকায় খুস্বনা লৌবীখো ইন্দ্র নয়ান্দ্রনিনে।

কৃষ্ণ- য়াজরে সদাশিব ! তাকপিবদো নহাক্কা।

(অসি হায়রগা ইন্দ্রদেবদা)

কৃষ্ণ- খুরুজরি দেবরাজ ইয়ান্দ্রনি নহাক্কা

ইন্দ্র- দেবকীগী মপারীও ! চেজেং কোনগে য়ান্দ্রনা। কংচরি
পারিজাত পান্দ্রীসে নফমদবু হে কৃষ্ণ ! তাইবঙ লীলা
লৌইদ্রিফাওবা নহাক্কা শাগোন্ননা লৌবীযু পুস্পরাজ কল্পবৃক্ষ
অসিগা। চংলে হৌজিক ঐহাকতি স্বর্গপুরীদা।

(অসি হায়রগা ইন্দ্রদেব চংখি ইন্দ্রাণীগা লোয়ননা, চংলমদাইদা ইন্দ্রাণী
মীংচিনা হায়ফেং য়েং নোকফেং তৌরম্মী সত্যভামাদা, খোয়দৌ চাকখি
মদুদা সত্যভামা। অদুনা হায়রকই :))

সত্যভামা- হে জগন্নাথ ! অসুস্ববু অসুক ইকায়না ফংবা অসিদি পামজদ্রে
পারিজাতকা করি অমত্তা ইন্দ্রদবু খুরুস্বা, ইন্দ্রাণীনা নোকফেং
তৌখিবা, নাপল মথোই কাখিবা পূম্মাঙ মাঙলে ঐগী ইজ্জং।

কৃষ্ণ- তাওনে হে সতী চান্নবী ! করিগীনো নহাক্কা ঝারৌবা ? মরোল
অহমদা লৈরিবা প্রাণীশিং অতোপ্পা নঙে করিসু, পূম্মকসে
থোকখিবনি ঐঙোন্দগী, ইশাদবু ইশানা খুরুমজবা ইকায়ফমবু
থোকতেনে। অদুগীসু মথন্তা সদাশিবগী য়াথং ইন
ঙাকপিবনি ইন্দ্র মাগী মরান পূম্মা।

সত্যভামা- সদাশিবগী য়াথং ইন্দ্রবদা হে প্রভু কাউথোকপিরে ঐবুদি, মায়খী
ফংলে ঐহাক্তি ইন্দ্রাণীগী মমাঙদা।

কৃষ্ণ- ঐনা ইন্দ্রদা খুরুম্বা, ইন্দ্রাণীনা মথোই কাখিবা অসিরা নহাক্সা
ইকায়বা ? নহাক্সী ইকায় কোক্সবা খুরুমহনগে নফমদবু ইন্দ্রদো, ইকায়হনগে ইন্দ্রাণী।

(সদাশিবদা ওনশীন্দুনা)

কৃষ্ণ- হে মহেশ্বর ! নহাক্সী য়াথং হিকতোকপবু ওমদবনা খুরুম্বনি
ঐহাক্সা ইন্দ্রদা। ইকায়রমাঙে মসিদা সাত্তজিৎকী মমোমলোই।
মাগী ইকায় কোক্সবা খুরুমহনসি ইন্দ্রবু সত্যভামাদা।
নীংশিংহনবীম্বু নহাক্সা মঙোন্দা যুগ যুগ খুদিংদা হিংচাবগী
মখুংতা লাইয়াল্লা অরাবা তারবদা কনবীখিবা কনানো।
অদুগুন্না মহাকতুদা ইন্দ্রনা করি লমন শিংখবগে। য়েক্স
- তিংখং লৈতনা পাঞ্জবা ওল্লিবসে মহাক্সা কৃষ্ণ ঐগী ইপা
দগীনি। হায়বীম্বু হম্মা মঙোন্দা নরকাসুরগী লান্দা সত্যভামানসু
লৌখিবা খৌদাং। মদুগী লমন শক হায়বীম্বু ইন্দ্রদা খুরুমলুজৌ
সতী মাগী চরণদা।

সদাশিব- হে হরি ! হায়জরুগে বাফমদো ইন্দ্রগী মফমদা।

(মহেশ্বর চৎলুরগা হল্লকপা)

কৃষ্ণ- হে মহেশ্বর ! হায়নখিবা বাফমদু য়াহৌরত্রা ইন্দ্রনা ?

সদাশিব- হে হরি ! য়াবদি লায়রদনা মৈ হৌনবু শাউহৌইদা।

কৃষ্ণ- (গরুড়দা ওনশীন্দুনা অদুগা শাউনা) চৎলু বীর খগেশ্বর,
পাতালদবু যৌরুরো, বিরোচলগী মপারী বলিবু কৌরুটো,
শিন্নগে মঙোন্দা ইন্দ্রগী খুবম।

গরুড়- ওাকপিগনি প্রভু নোল্লুকচরি ননাইনা। য়েংজগে ননাইনা
কয়াম মঙক কনবগে হায়বদু ইন্দ্রনা। ইন্দ্র ঐগী চান্নজবা মরুপ্পি
পুজরক্কে মফমসিদা।

(অসি হায়রল্লগা গরুড় ইন্দ্রগী নাক্তা চৎখি অদুগা হায়খি)

গরুড়- করিগী ঙাওরিবনো হে পুরন্দর মরুপলোই ! শেখীবসু
মহাকনি ঙাকপিবসু মহাক্রি। মপু মাগী মফমদা খুরুশ্বা
ইকায়ফসু লৈতেনে। লক্ষ্মীগী শাইওননি সতী সত্যভামা।
সতী মাগী চরণদা ভক্তিবুদি কংচবা মপু মানা পেনবীনি।
মপু মানা শাউরবা ইন্দ্রপদ ফংলোইনে, বিরোচনগী মপারী
বলিদবু পীদুনা লাইগী খুবম পায়খিনি। নরকাসুরগী লান্দা
শরুক য়াখিবনি সত্যভামা। লমন তোল্লি হৌজিকসু মহাকী।
লমনদুবু শিংবা শক খুরুমফম থোকই মঙোল্লা।

ইন্দ্র- চুম্মী চুম্মী মরুপলোই ! গোবিন্দবু শাউহনবা অফবা ওইরোই
পোল্লোইদা। লমন তোল্লি হৌজিকসু সত্যভামা মহাকী।

গরুড়- অদুনা চংসি মপু মাগী মফমদা, নোঞ্জসি মঙোল্লা, ঙাকপিগনি
মদুদা মহাক্রা, লাল্লশ্বা পূশ্বা নহাকী। নারায়ণগী মাণ্ডদা পুগনি
ঐনা নহাকপু খুংকা খুংকা খুংশল্লনা। চওজসি সতী মাগী
মফমদা তৌবীমন খণ্ডবা উৎনবা, লমনবুদি শিংনবা, মপু মানা
পেনবীনবা। য়াওজসনু ইন্দ্রাণীসু মসিদা।

(অসি হায়বদা ঐরাবত তোংদুনা লাকই ইন্দ্র। গরুড়না ইন্দ্রবু খুংশল্লনা
পুশিল্লকই মালেম লৈদা খুরু খুদক কুরা স্ততি তৌজৈ ইন্দ্রনা সত্যভামাদা)

ইন্দ্র- ‘নঙনি লক্ষ্মী, নঙনি সরস্বতী, বিষ্ণুগীদি চাল্লবীনি,
জগৎকীদি মমানি, নঙনি পাতাল, নঙনি স্বর্গ, তরং মালংসু
নহাকনি, পৃথ্বী চাংজাউসু নহাক্রি, লাইজ ঈশাকসু নহাকনি,
মালেম পৃথিবীসু নহাক্রি, খৌজাল হৈবী নহাক্রি, পীনহৈবী
নহাকনি, য়ুদুম্ব খুদিং মমানি, ঐহাকীসু ইমানি নশ্বা খাদা
চওজরি, ইরান পূশ্বা ঙাকপিয়ু, নঙগী নগুগ খণ্ডদবনা, ঐনা
নাপল তৌবনি, লমনজ পূশ্বা কোকগীযু, নচামক্রি খনবীযু।

সত্যভামা- হৌগংলো দেবরাজ ! পোল্লো ঐহাক নহাকী ভক্তিদা। তারিবরা
খংগেশ্বর হে গরুড় ! হৌগংলুনে দেবরাজবু, তৈরে মশাদা
উফুল হাইফুল, কহোঁকউনে চৈরে ফি অফবনা। মন্দাকিনীগী

লাইজনা চামখোকউনে মাগী মীংস্রাসে ।

গরুড়- ফগনি ইবেম্মা ! পাঙথোকচগে নয়্যাং খৌগঞ্জগে মরুপপু ।

(অসি হায়দুনা গরুড়না ইন্দ্রগী সেবা তৌবা)

ইন্দ্র- লেঙবীরো হে হরি পারিজাত পুনা দ্বারকাদা চংচরগে ঐসু
ঐরাবত তোংনা অন্তপুরদা

কৃষ্ণ- লেঙবীরসি দেবরাজ হল্পগে ঐখোয়সু দ্বারকাদা ।

ইন্দ্র- বিদায় ।

কৃষ্ণ- বিদায় ।

(১০)

(সত্যভামানা ব্রতরাজ পাঙথোকপগী খৌরম অমসুং কৃষ্ণ দান তৌবা)

নারদ- নারায়ণ ! নারায়ণ ! কয়াদা মথোই কারিবা সত্যভামাসে
নুংঙাইরে মহাক হায়নীংঙাই লৈতনা পারিজাত ফংবগী
নুংঙাইজবনে ইন্দ্রনা মঙোন্দা চঙজবগী হরাওবনে ইন্দ্রাণিবু
লমন খুন্মে খঞ্জবনে, কৃষ্ণদা হায়জবা পূন্না যাবীরকপনে,
রুশ্বিণীগী মাঙদা পোঙজনীংবনে, পূম্মমক্লা পূম্মতিন
তিনবসিদা, পন্দান লোমলে নুংঙাইবগী ওমথৈ, থারেদো
পুত্পরাজ পারিজাতসে মাগী থোজ্জান্দা, যোমলেদো
মথোঙসে মণি রত্ননা লৈবুং থোন্দুনা, লৈনম্মা শীল্লে দ্বারকা
শীল্লে, তন্তনা শাল্লরে শ্রীকৃষ্ণগা লৈখোঙদা, শক শোল্লরে
মাগী মতীক মগুণ, নাপল কারে মশাদা, য়ৈথেকতবা যাদ্রে
মাগী নাপল, নারায়ণ ! নারায়ণ ! তাগে হৌজিক মহাক্লা
পোঙজদুনা মুকুম মুকুম শোল্লিবা অসি :

সত্যভামা- দ্বারকাগী মনুংদা সত্যভামা ঐহাক্সা মাল্লনা লাইবক ফবসি
কনা ম্যাওরমগনি ? নন্তে, দ্বারকাদা নন্তে, স্বর্গ মর্ত পাতাল
মরোল অহম্মকতদনি । সনা, লুপা, হিরা মণিমুক্তা মখল

কল্যাণী জৈতেওঁ অমদি স্বৰ্গজ স্বৰ্গদেৱী স্বৰ্গদেৱী কিলোজ কয়া
 ঐহাৰী ৰাংতলা লৈরি। যুনি খৰি কল্যানা ধ্যান তপ তৌদুনসু
 অমুজং উজগে ফংগমদ্রবা শ্ৰীমুতি ঐহাৰী নুমিং বুদিংগী
 চরণ সেবা ফংজরি। কৃষ্ণ কায়নবগী ৰাবনা দশমী দশা ফংবী
 ব্ৰজবন্দাবনগী শ্ৰীমতী ৰাখিকা “হৰে কৃষ্ণ” শোনজবা নন্তনা
 কৃষ্ণ ফংবগী ৰাফম লৈত্ৰে। দ্বারকাগী লৈমকোলগী লৈমা
 লীশিং তৰাতরুৰ চামনা ঐহাৰী ৰাফা গাইদুমা লৈরি। ইচেম
 ইবেশ্মা ৰুশ্বিনী অমদি জন্মুৱতি অনীষকসু ঐহাৰী ইথা
 থাবগুম তৌরি। দ্বারকাসী মবুংগো শ্ৰীকৃষ্ণনা ঐহাকপু
 স্বাইদগী ছোৱা ৰৌজানবীৰী। স্বদুগী বুদমদি ইচেম ইবেশ্মা
 ৰুশ্বিনীদা পীৰিবদি সুপুগী পাৰিজাত পরেং অমন্তনি।
 ঐহাৰীদি অমরাবতীগী লৈকোল মন্দন- কানন্দা হৌবা
 পাৰিজাত পান্ধী ঐহাৰী থোজালদা লৈতেংলি। কল্লবৃক্ষ
 মঙাগী মনুংদা অমনি হায়নরিবা পাৰিজাত লৈরাংগী
 লৈনমসিনা দ্বারকা পূৰ্বা পূৰ্ণিং শুমহংহল্লি ...।

(মতাঙ অসিদা নারদ চঙলকই)

নারদ- নারায়ণ ! নারায়ণ !

সত্যভামা- বুকুমজরি দেব ঋষি।

নারদ- হে দেবী লাইবক ফৈদকো নহাকসে, তাইবঙনা ফংগমদ্রবা
 লৈরাং পাৰিজাতসে থাবীৰেদো ইবেশ্মগী থোজালদা শ্ৰীহৰিনা।

সত্যভামা- লাইবক ফবনি ঐহাৰী।

নারদ- মতীক চারে ইবেশ্মদি ব্ৰতৰাজ কংগা। গুপ্তগনি পাঙথোকপা
 ধৌৱম অসি য়াৱা লায়না।

সত্যভামা- তাকপিয়ু হে ঋষিৱ ! কৰি মহয় ফংগনি ব্ৰতৰাজ তৌৱগা ?

নারদ- ব্ৰত অসি তৌৱৰা লোইরে মগোক অসিমগী। ব্ৰত অসি
 তৌষিৰদগীনি পুৰোহাগী মমোমলোই ৰচিদো ওইৰি ইন্দুনা
 চানবীবা ইন্দ্রগী, চীং নিংখৌ মমোমলোই পাবতি ব্ৰত অসি

তৌবদগী-ওইখি মহেশ্বরী শিবগী হকচাং তংখায় ফংদুনা, স্বহা
কৌবী মহাকসু ওইখি ফংজবা অগ্নি দেবগী চান্নবী। ব্রত অসিবু
পাঙথোক্লবা পাবীনবা লৈরোই নহাকী, ওইগনি নহাক
কৃষ্ণনা চানবীবগী মথক্তা অমুক্তা হেমা চানবীবা। ইবেম্মানা
পাঙথোকনীংদ্রবদি খঙদ্রে, ঐদি চুল্লতা হায়জবনি ব্রতরাজগী
মহয়। তৌবতবু ওমগনি ইবেম্মদি ব্রত অসি পাঙথোকপা
ইয়ায় লায়না।

সত্যভামা- শোয়দনা পাঙথোকচগে অসিগুন্না ব্রতসি, ওইগনিবু
হায়রবদি পুন্মজগী অহেনবী।

নারদ- অদুদি লাঙলো ব্রতগী পোংলম শুনা। সনা- লুপা, ফিরোন,
ষণবী- মলাউ, ফৌ- চেঙ, লীক- কোল বাংপা যাদে দক্ষীগা
অমদি দানগী পোংলম। করিসু লৈবা নস্তে পোংলমশিং অসি
ইবেম্মদিদি।

সত্যভামা- লাঙজগে পোংলম পুন্না শুনা, ঐগী করি বাংপা লৈরোই।

নারদ- ইবেম্মনদি নীংলি পাঙথোকে হায়না চপ যুংনা। অদুবু লৈরি
লুরবা বাকম অমদি।

সত্যভামা- করিনো তাকপিয়ু মদুসু

নারদ- ব্রতসিগী বিধাননি, পুন্দুনা ধমগদবনি নবুংঙোবু উখোঙদা
অদুগা তৌগদবনি দান মহাকপু।

সত্যভামা- হে খাষি ! অদুন্মবু হৌনবরা সতীনা ? হক্চংচগে বাকমসি কৃষ্ণ
চরণদা, খঙদে যাবু যাবীরক্কদ্রা ইবুংঙোনা।

নারদ- যারক্কনি শোয়দনা, যাবনি ইবুংঙো মহাকতি নহাক্সা
হায়রিমথে। তৌগদৌরিবা ব্রতসিসু নবুংঙোনা চানবীনবনি।
অদুনা হে দেবী ! ব্রতরাজ তোকফদে, ধীস্থবদি তোংজরোই,
লাঙলো পোংলম শুনা ব্রতগী, অফবা নুমিং য়েংলসি ব্রত
হৌনবা, ঐনা ওইগনি ব্রতগী পুরোহিত।

(মতম স্বরগী তুংদা)

সত্যভামা- হে ঋষি ! লৌজরে শ্রীকৃষ্ণগী য়াথং, লাঙজরে পোৎলম
শুনা।

নারদ- অদুদি হৌরসি ব্রতগী যৌরম, পুন্সি শ্রীহরি পারিজাত
মখোঙদা, পায়রো খুংতা চেঙ খোইদিং অমদি কুশ।

(ব্রতগী যৌরম পাঙথোকলে, লোইরে যৌরম পাঙথোকপা)

নারদ- ব্রত লোইরবনিনা পুবা তারবনি দান কংলবা শ্রীহরিবু।
থোকচরগে পুন্সিবা অসি। হে গোবিন্দ ইবুংঙো ! দান
ভৌরেদো ইবুংঙোবু সত্যভামানা। অদুনা পুজরগে নহকপু।
খাদোক্রসি ইবুংঙোগী কিজ্জং অসি, তপস্বীগী ওইরসি,
কিরিটিবু খাদোকপিরো জটাবুদি পুন্সি, স্নাই নগুণ থাগনি
যোগপাটা খোনবিনি, মুক্তা পরেং থাগনি বনমালা শিফরোই,
সনা- ফিগে লংথোকপিরো কৈউম্ববু লৈতেংলসি।

কৃষ্ণ- য়াজরে হে দেবঋষি নহাক্রা হায়বা পৃথ্বা। শেংচরগে তপস্বীগী
ফিজোন।

ময়াম- মাঙলে মাঙলে করিনো তৌরিসিবো ? য়েংহেদ্রে শ্রীকৃষ্ণগী
ফিজোনসে। তাও তাও যাদব যাদবীশিং ! থোরকলো
দ্বারকাবাসী পৃথ্বা পুখিবা তারে ঐখোয়গী ইবুংঙো শ্রীকৃষ্ণ
নারদনা, কলহৌবা ওম্বা য়েংসি লাউ।

নারদ- উগ্রসেন, বসুদেব, দেবকী, রোহিণী, লৈমা লীশিং তরাতরুক
চামাগা নিপালনচিংবা যাদব যাদবী পৃথ্বা পুন্সিবা ! কান্নরোই
নখোয়না খাস্থা। কংলবনি দান শ্রীকৃষ্ণবু সত্যভামানা।
লেঙলসি ইবুংঙো তপস্বীনা মফমসিদা কুইনা পম্ব্বা
তোংজদে।

রুক্মিণী- হে মুনিদেব ! পুখিবা য়ারোই শ্রীকৃষ্ণবু সত্যভামাগী দাননি
হায়দুনা। কৃষ্ণসে মহাকীদা নঙে ঐখোয় পৃথ্বীগিনি।

নারদ- (খাউনা খোন কল্পপ্রা) কান্নরোইদা হে দেবী, অদুয়গা
তৌরকনু, খৌনা ফবা শাগনু ভীষ্মকী মমোমলোই রুক্মিণিনি

হুমুদুনা । নখোয়গীনি হামরগা করিগী খামহৌদে
সত্রাজিকী মমোলা দান তৌবা মতমদা ? নখোয়না খামদবনা
দান তৌবনি সত্যভামানা কৃষ্ণবু ।

রুস্বিগী- অদুদি পুখীষু ঐখোয়বুসু, লৈতে ঐখোয়গী লৈফম প্রাণনাথ
লৈত্রবদি ।

নারদ- করিগী পুগনি নখোয়বু ? সত্যভামানা দান তৌবদি
প্রীহরিতনি, নখোয়দি যাওদেনা ।

(কৃষ্ণদা ওনশীন্দুনা)

নারদ- হে হরি ! লেঙলসি, তৌরনুসি অমুক পত্নীবা ।

সত্যভামা- (নারদবু থৎতুনা) হে মুনি লৌনস্ব- ও পুখিবা য়ারোই
ইবুংঙোবু নহাক্লা ।

নারদ- করিনোনে ইবেম্মা ? দানবু তৌরগা পুখিবা য়ারোই
হামবসিবো ।

সত্যভামা- খঙলে হে নারদ কৌব- ও ! লৌনম চাউবা নহাকনি, ব্রতগী
স্বাক্ষম পুখোজুনা ইবুংঙোবু পুননবা খৌরাংবনি নহাক্লা ।
ব্রতগী কান্নবা ঙাঙশীম্বা লৈতে ব্রতগী কান্নবা ।

নারদ- কান্নরৌইদা হে দেবী ! ব্রতগী কান্নক্ষম লৈতে হুমুদুনা মুনহৌগে
হায়রিরা ঐঙোলঙ্গী । ঐঙোলঙ্গী মুন্দৌবা কনাগী মতীক
লৈবগে ? ওইরস্বনি মতম অমদা কৃষ্ণসে নখোয়গী, ওইরবনি
মহাকসে হৌজিকতি ঐহাকী । স্বাইগী মাঙদা নৎত্ৰনে নহাক্ল
কৃষ্ণবু দান তৌবা, অরোন অথুপ নন্তে, ইফোং ফোংবা
স্বাক্ষমনি ।

(অসি হায়দুনা নারদ শাউবনা মমীং শুকপা, কিবনা সত্যভামা মশা থক
থক নীকপা, অদুবু কিদবা শানা হামরকই)

সত্যভামা- হে স্বমি ! খঙই ঐহাক, নহাক শাউরে হাম্বা । অদুবু কিদে
ঐহাক করিসু । নহাক্লবু শাউরবা খঙই উফুল তানি হাম্বা ।
কৃষ্ণ কায়না শরুপুদি হেন্না ফৈ উফুল তানা থবায় থাবনা ।

অদুগা হায়জগে ব্রাহ্ম অমন্তঃ : হায়বীৰিবা নংত্রা নহাক্সা
ব্রতসিবু তৌবদৈ ফংখিবনি ইন্দ্রাণীনা ইন্দ্রবু, স্বহানা অগ্নিবু,
পার্বতিনা মহেশ্বরবু। ঐসু ফংফম থোকত্র গ্ৰীহরিবু। মখোয়না
মবুংঙেশিং দান তৌবদনা পুদ্রগা ঐগী ইবুংঙেবুদি করিগী
পুগে হায়বীরিবা ?

নারদ- তাও হে দেবী মদুগী মরম। মমায় মরি পানবনি অগ্নিদু, পুন্ন
মকপু চাকথেকপা ঙ্গ্বনি মহাক্সা, দান তৌরে হায়দুনবু করন্ম
বু পুগনি ঐহাক্সা মাবু, অদুনা ফংজৌবনি স্বহানা অগ্নিবু।
ষণজাউ তোংবা শিবদো উং তৈবনি মহাকতি, ভূত- প্রেতকা
লোয়নবনি, করন্মা পুগনি মহাকপু, অদুনা ফংজৌবনি
পার্বতিনা। শচীপতি পুরন্দর মমীং লীশিং পানবনি, অদুগুস্বা
শকতুবু করন্মবু পুগনি দাননি হায়দুনা, অদুনা ফংজৌবনি
ইন্দ্রাণীনা। অদুবু গ্ৰীহরি অসিদি মশক মতৌ চঙথোল্লি,
মাগুস্বদি জগৎতবু তাঙবনি, হরি মাবু ফংজবা করন্মবু
থাদোক্কনি, পুবা তাবনি মহাকপু, করিগীদি পীথোক্কনি নঙো
দা ?

(নারদগী ব্রাহ্মদা সত্যভামা খুমফম খঙদবা)

সত্যভামা- কৃষ্ণ ! কৃষ্ণ ! কৃষ্ণ ! (হৌনা লাউবা)
কৃষ্ণ ! কৃষ্ণ ! কৃষ্ণ ! (তপথনা লাউবা)
কৃষ্ণ ! কৃষ্ণ ! কৃষ্ণ ! (শোছাংননা শোনবা)
(অসি হায়রঙ্গগা ব্রাহ্মবা)

ময়াম- সত্যভামাসে করিনো অমা তৌরে, ব্রাহ্মবরে (ময়াম ব্রা ব্রা
লাউবা)

(ময়াম লাঙনরিঙৈদা কৃষ্ণগা নারদগা হায়ী শাবা)

কৃষ্ণ- হে ঋষিবর ! থারো নঙগী মায়াসে, য়েংইহেদ্রে ময়ামগী
মতৌসে।

নারদ- কৈশ্ম ময় চাসনু হে হরি ! ঙাইহাক কুমই য়েংখিসি।

- ময়াম- জ্ঞান লাক্ষে সত্যভামা মাঝে অমুক্তা শৌগৎপিয়।
- সত্যভামা- কৃষ্ণ ! কৃষ্ণ ! কৃষ্ণ !
হে ঋষিবার ! চরণ কোলা হায়জরি, থম্বীরস্মু কৃষ্ণবু, পঙলবীদি
ঐহাকনি কষ্টম্ মহয় ফংবনি।
- নারদ- কৃষ্ণ কায়না মৈচাক্রা অদু যৌনা বারবদি তারো হায়গে বাক্ষম
অমা : তৌরবা দানবু লৌহৌগে খল্লবা বাখলবুদি তৌনরো !
গোবিন্দগা চাংদমনৌ মমল য়ান্বা পোৎশক্কা ব্রতৈ মহয়সু
ফংগনি, হায়নবনি মসি শাস্ত্রনা। পোৎশকতুবু পুদুনা
চৎচষিগে হরাওনা।
- সত্যভামা- (হরাওনা) নুংঙাইজরে ঋষিবার ! থৌরাংবুদি তৌজগে।
(ময়ামদা ওনশিল্লগা) ফালাবুদি শেমশারো বিধিবুদি কায়দনা
অদুগা হোন্দোরকউ ঐহাকী সনা- লুপা মণিমুক্তা
লীক- কোল অমত্তবু খাক্তনা।
- ময়াম- লৌইজরে শেম শাবা ফালাসে, পুথোকচরক্কে সনা লুপা
লৌইনমক।
- সত্যভামা- (শ্রীকৃষ্ণদা মখুৎ লোন্নদুনা) হে হরি ! লেঙখংপীযু অমুক্তা
ফালাগী নাকল অমদা, (ময়ামদা) হাপকংলু সনা লুপা
ময়ামসে অতোপ্পা নাকলসিদা।
- ময়াম- হাপকৎচরে লৌইনমক অদুবু সনা লুপা হাপলিবা নাকলসে
হাইথদরে করিমত্তা। কৃষ্ণগী নাকলসে শান্না মফৈ লেঙদরি।
- সত্যভামা- পুথোরকউ অরৈবা লৌইনা।
- ময়াম- পুথোচরকলে লৌইনা, লৌইদ্রে অমত্তা। অদুবু হান্নগী অদু
মঙায় মচি লেঙদে ফালাসে।
- লৈমশিং- হোন্দোন্ধরসি ঐথোয় পূস্বগী সনা- লুপা, লীক- কোল
লৌইনা।
- ময়াম- তাও তাও দ্বারকাবাসী পূস্বা পুথোরকউ নশা নশাগী সনা
লুপা পূস্বা লৌইনা।

নারদ- য়েংউ সত্যভামা ! নখোয়না ফনা য়ান্না হাপকৎচরবসু শন্ন
মফৈ অমা ফওবা লেঙদ্রি। কৃষ্ণগা য়ান্ননা লুমগদবা চাংদন্ন
নীংঙাই করি অমত্তা লৈত্রবরা ?

সত্যভামা- হে কৃষ্ণ ! করিনো তৌরিবসিবু ? সিবু নঙগী করন্না
লীলানো? (হীক হীক কল্পা)

(ওসাই মফৈ কৃষ্ণগী ভক্ত উদ্ধব তুমীয়া লৈ, রাখল খল্লি অদুগা চঙলকই)

উদ্ধব- হে কৃষ্ণ জগৎকীদি মপু- ও ! ননাই উদ্ধবতা তাকপিখিবনি
শ্রীমুখনা হন্না- হন্না “কৃষ্ণ নান্না হকপা হেল্লি কৃষ্ণদগীদি”।
নামগী মহিমাবু তাকপিখিবনি ননাইদা। ওসিদি চাংয়েংজরগে
তোল্লবনা নামগী মহিমা শোঞ্জদুনা পুবদা লুমদ্রবা শোনবদা
রাদ্রবা “হরে কৃষ্ণ” হায়বা নাম অসি ওসিগী খৌদোকসিদা।
পীনবীযু খৌজাল কোকচনবা দ্বারকাবাসীশিংগী অরাবা।

(ময়ান্নু সনা- লুপাশিংদু লৌথোকহল্লি অদুগা তুলসী মনা অমা হেল্লগা
“হরে কৃষ্ণ” হায়বা ময়েক অনী ইরে অদুগা শোল্লকই “হরে কৃষ্ণ”)

উদ্ধব- ইবুংঙো নহাক্কা চাংদন্নবা য়াবদি লৈতে জগৎতা
করিমত্তা ইবুংঙোগী নামসি নত্তনা। ইবুংঙোদি সনা লুপানা
লৈবা য়াবা নত্তে, ইবুংঙোদি য়োনবা য়াবা পোৎশকসু নত্তে।
ওসি তোল্লবনা তুলসী পত্রদা শোঞ্জরিবা ইবুংঙোগী “হরে
কৃষ্ণ” হায়বা নাম অসিনা চাংদন্নজগেকো ইবুংঙোগা।
হাপচরে তুলসী পত্রসি ফালাদা, “হরে কৃষ্ণ, হরে কৃষ্ণ,
কৃষ্ণ কৃষ্ণ, হরে হরে”।

ময়াম- তুলসীনা লুমথরে, হাইগৎথরে কৃষ্ণনা। ভক্ত উদ্ধবনা জয়
ওইরে। জয় উদ্ধবকী জয়, “হরে কৃষ্ণ, হরে কৃষ্ণ, কৃষ্ণ
কৃষ্ণ, হরে হরে”

নারদ- সত্যভামা ! ফংলে ঐনা খিরিবা পামলিবা পোৎশকতু :
থন্মোয় শেংনা ঈশ্বর নুংশিবা অমদি নাপল য়াওদনা নীংজবা।
হরি হরি শোল্লগা হরি মাযু ফংবনি। চংলে তুলসী পত্রসি
পুদুনা ঐহাক। নারায়ণ ! নারায়ণ !

ময়াম- “হরে কৃষ্ণ, হরে কৃষ্ণ, কৃষ্ণ কৃষ্ণ, হরে হরে”

মথকী বারী অসি মহাভারতকী আদি পর্বগী মতাং
অমনি। কাশীরামদাসকী মহাভারত বারীসি যজনা ইরি। যগাদা
তুলাসী পত্র শাস্ত্রসি কৃষ্ণকী উক্ত উদ্ধবনি।

উদ্ধবনা তুলাসী পত্র শাস্ত্রা অসি নগবা কবিশ্রীনা শাস্ত্রা
বারী অমসু লৈ। মুম্বাইদা বেগডবা কোমিক Amar Chitra
Katha No. 316 (August 15, 1984) ইসুদা THE
PARIJATA TREE AND OTHER TALES OF
KRISHNA শাস্ত্রসিদা বারী অমসু গাওরি। মদুগী মনুংদা
Tulabhara শাস্ত্রসিসু অমনি। Tulabhara শাস্ত্রসিদা
তুলাসী পত্র শাস্ত্রসি কবিশ্রীনা শাস্ত্রা ওইনা গাওরি। বারী অসিগী
মতাংদা কোমিক অসিদা ইরি : "The story entitled
Tulabhara or weighing of Krishna is retold
from the repertoire of the Kirtankars of
Maharashtra, Karnataka and Andhra".

মথকী কোমিক অসিদা গাওবা Tulabhara পার্বদা
থান্মায়দা যগওরকপা ঐখিণ অমা ওইনা বারীসিদা মুম্বই ওইবগা
মথাগী বারং অসি খরা চাউখাবহুগা দ্রামাগী মওংদা মথাদা
ইজরি। মসিদা গাওবা অরান অমই বগা দ্বাইনা ডাকপিগনি।

“কৃষ্ণদগী হেনবা কৃষ্ণনামগী মহিমা”

রুক্মিণী:- যুগ যুগ খুদিংদা ধর্মনা মরায় চায়থরক্লবদা সাধুশিংবু কনবীনবা
পাপীশিংবু লানবীনবা শায়োন কয়া তৌবীরিবা হে হরি ! হে
কৃষ্ণ ! হে দয়াময় ! নহাকী নামবু মুনি ঋষি কয়ানা
শকশোনজদুনা য়েক্লবা তরুকতগী লানথোক্লবা হোৎনরি।
ননাই তোল্পবী রুক্মিণীসু হে ইবুংঙো নহাকী নামবু শোনজদুনা
অহিং নুংখিল লেঞ্জগে। মপান নাইদ্রবা নহাকী খৌজালগী
ঈপাক্তগী লাইজ মরীক অমন্তং পীনবিদুনা পাপকী লম্বীদগী
লানথোক্লবা খৌনা লিংজেল পীনবীষু। ইবুংঙোনা পীনবিবা
পারিজাত পরেং অসি তোল্পবীগী ওকশমদা শিজবতা নন্তনা
ঐগী থেম্মায় হুদিংদা নহাকী “হরে কৃষ্ণ” হায়বা নাম সিগা
লোয়ননা মতম্ভদা কোনশিন্দুনা থমজগে। হরে কৃষ্ণ, হরে
কৃষ্ণ, কৃষ্ণ- কৃষ্ণ, হরে হরে।

----- (০০০) -----

সত্যভামা:- দ্বারকাগী মনুংদা সত্যভামা ঐহাকী মাল্লনা লাইবক ফবসি
কনা যাওরমগনি ? নন্তে, দ্বারকাদদা নন্তে, স্বর্গ মর্ত পাতাল
মরোল অহ্ময়কতদনি। সনা, লুগা, হিরা মণিমুক্তা মখল
কয়াগী লৈতেং অমদি মমল মাল্লবা ফজরবা ফিরোল কয়া
ঐহাকী হাংতনা লৈরি। মুনি ঋষি কয়ানা ধ্যান তপ তৌদুনসু
অমুত্তং উজ্জগে ফংঙমদ্রবা শ্রীমূতি ঐহাক্তি নুমিং খুদিংগী
চরণ সেবা ফংজরি। কৃষ্ণ কায়নবগী হাবনা দশমী দশা ফংত্রবী
ব্রজব্দাবনগী শ্রীমতী রাধিকা “হরে কৃষ্ণ” শোনজবা নন্তনা
কৃষ্ণ ফংবগী হাফম লৈত্রে। দ্বারকাগী লৈমকোলগী লৈমা
লীশিং তরাতরুক চামনা ঐহাকী যাকা ওইদুনা লৈরি।
ইচেম ইবেম্মা রুক্মিণী অমদি জম্মুবতি অনীয়কসু ঐহাকী

ইহা খাৰপ্তম তৌরি। দ্বারকাগী মবুংঙো শ্রীকৃষ্ণনা ঐহাকপু
 স্বাইদগী হেমা খৌজানবিরী। মদুগী খুদমদি ইচেম ইবেম্মা
 কল্পিলীদা লীখিবদি সুপুগী পারিজাত পরেং অমন্তনি।
 ঐহাকীদি অমরাবতীগী লৈকোল নন্দন- কানন্দা হৌবা
 পারিজাত পান্ধী ঐহাকী ধোজালদা লৈতেংলি। কল্পবক্ষ
 মঙাগী মনুংদা অমনি হায়নরিবা পারিজাত লৈরাংগী
 লৈনমসিনা দ্বারকা পূম্বা পূক্ৰিং শুমহংহল্লি। লৈমা লীশিং
 তরাতরুকা চামনা করম্মা দ্বারকাদা লৈখিবা, শ্রীকৃষ্ণনা
 ঐহাকপু কয়া য়াল্লা খৌজানবীখিবা- হৌজিকসু ঐহাক্লা
 লীংলিংলিঃ-

----- (০০০) -----

- কৃষ্ণ- ভায়া ! নহাক অসি দ্বারকাগী অথোইবী মবেম্মনি।
 সত্যভায়া- পূম্বমক প্রভুগী খৌজান্নি।
 কৃষ্ণ- ঐহাক্লা নহাকপু মীকূপ অম্মা ফাওবা থাদোকনীংদে।
 সত্যভায়া- ননাই তোল্পবীগী লাইবক ফবনি।
 কৃষ্ণ- ভায়া ! য়েংউ আদা মথরায় ব্রানা মায়থোঙ মক্লা লাক্লিবসে
 স্বর্গপুরীগী মবুংঙো ইন্দ্ররাজনি। (ইন্দ্ররাজ চঙলকপা)
 কৃষ্ণ- লেঙশিনবিরকসি ইন্দ্ররাজ , মায়থোঙ মক্লা পূক্ৰিং নুংসুক
 নুংজাননা দ্বারকাদা লেঙবিরকপদি স্বর্গপুরগী করি অরাবা
 লৈরবগে ?
 ইন্দ্র- তাবীয়ু হে কৃষ্ণ প্রাগয্যোতিসপুরগী দৈত্যরাজ নরকাসুরনা
 স্বর্গপুর কাংখোং চাইহল্লে। অমরাপুর থুগায়রে। দেবসভা
 খাঙবা ওমদ্রে। ইম্মা অদিতিগী নাইন ফকতুনা পুস্ত্রে। বরুণগী
 থাকল মুন্দুনা পুস্ত্রে। মর্তদা মুনি ঋষিশিং খাঙবা ওমদ্রে।
 মথোক কারক্লবী শকহেনবী লীশিং তরাতরুক চামা ফাদুনা
 বন্দি থমস্ত্রে। প্রাগয্যোতিসতা লৈমকোল লৈতেংনবা লৌইনা
 পুস্ত্রে। হে কৃষ্ণ ! নহাক নন্তনা কনবীনবা কনা লৈস্ত্রে। স্বর্গ

অমদি মর্তগী অরাবা কনবিয়ু হায়জগে লাকচবনি।

কৃষ্ণ- নরকাসুর ? ভূমিদেবীগী মচাদো ?

ইন্দ্র- প্রভু!

সত্যভামা- মহাক হৌজিক কদায়দা লৈ ?

ইন্দ্র- ঐহাকপু অমরাপুরীদগী তানথোক্লবা মতুংদা মহাক মাগী
কোন্সুং প্রাগয্যোতিসপুরদা হনস্ত্রে।

কৃষ্ণ- ইমা অদিতিগী নাইন মুশুদনা নরকাসুরনা মহাক শিজরগে
বার্তন তৌজরেদো। ঐহাক গরুড় তোংদুনা খুদকতা মাবু
লৌহশিনগে।

ইন্দ্র- প্রভু ! মহাকী কোন্সুং কোয়না ডাক্লিবা খুংজু খুংলাই,
চীংজাও, মৈ, ঈশিং, নুংশিং, মকোক মঙা লোঙবা আসুর
মুরাবু নমথেক্সুনা নরকাসুরবু হাংপিয়ু।

কৃষ্ণ- শোয়দনা ঐহাক্সা মাবু মায়খীবা পীগনি, হৌজিকমক চংলগনি

সত্যভামা- প্রভু ! (হীক হীক কপ্পা)

কৃষ্ণ- ভামা ! করিগীনো অদুক য়ালা নথরায় নুংঙাইতবা ? খঙঙে,
কৃষ্ণ ঐনা খঙঙে, নহাকপু মীকুপ অমা ফাওবা থাদোকনীংদে
হায়স্ত্রগা হৌজিক থাদোকতুনা নরকাসুরগী লানফম
চংকদৌবা অসিদা নথরায় নুংঙাইতবনি। অদুনা হৌজিক
চংলসি ঐখোয়নী পুমা গরুড় তোংদুনা।

----- (০০০) -----

সত্যভামাঃ- অসুমা লুরবা লানফম ফাওবদা ইবুংঙো শ্রীকৃষ্ণনা ঐহাকপু
থাদোকপিখিদে। শ্রীমুখনা নরকাসুরগী কোন্সুং ঙাকলস্বা
চীংজাও, খুংজু- খুংলাই, মৈ, ঈশিং নুংশিং কয়্যাবু
নমথেক্সুনা প্রাগয্যোতিসপুরগী সনাথোঙদা পাম্নরস্বা মুরাসুর
হাংলগা নরকাসুরগা পাম্নখি। নরকাসুরবু হাংলবা তুংদা
ফাদুনা থমলস্বা শকহেল্লবী লৈমা লীশিং তরাতরুক চামা
থাদোকপীখি। মখোয়না হায়জবদগী মখোয় পুস্বা দ্বারকাগী

লৈমকোলগী লৈমা ওইখি। মদুদগী হৌনা মখোয়না ঐগী
 য়াকাতবু ওইদুনা লৈরকলিবনি। মসিদসু নন্তে কৃষ্ণনা ঐবু
 চানবিবদি। খৌদোক অমসু ঐনা নীংশিংলি :

----- (০০০) -----

কৃষ্ণ- ভামা ! করি মতৌনো নহাক্লা লৈমায়দা তুরিসিদি । নশম
 ননা পুন্দরে, নশা পুন্না উফুন্না পুয়রাউ রাউরে । করিগী কপলি
 হীক্লা হীক্লা ? করি নীংবা থুংদরে ?

সত্যভামা- করিগীনো প্রভু মীচঙ মীখায় নাইবিবদি ? করিগী ঐবু লৌনম
 তৌবিবা ?

কৃষ্ণ- হায়য়ু ভামা ! করিনো ভাব তাবা ওমদ্রে

সত্যভামা- চীনবানথোঙদা লাংবন খোইহী তৈবা পুফুংদনা হুফুন্না,
 হৌজিকতা খঙজরে নহাক অসি কয়াদা লৌনম্বা ! দেবখম্বি
 নারদনা পীবিরম্বা পারিজাত পরেং ঐহাকপুদি
 কাউথোকপিরগা ইচেম কুস্মিগীদবু নখুংমক্লা হুকপিবা ।
 কনানবু খাঙঙমনি অসুন্না ইকায়বা পীবদা । ইকায়বা খাঙনা
 হিংদৌ শরুক থরায় থাগে নমাঙদা, লৈবিহৌরো নুংঙাইনা
 ইচেম কুস্মিগীগী নাকতা ।

কৃষ্ণ- ভামা অমুক্তা তপথখো, ঐগী রাসু মতাখো । ঐনা নচে
 কুস্মিগীদা পরিজাত পরেং হুকলুবগী রা ওইরেকো ! নঙনা
 করিদা বাংতে নচেনা করিদা হেন্দে । ফর- ফৎত্রবসু নচেনি ।
 অহম্মি হায়দুনা মঙোন্দা হাম্মা পীবনি । মীনা নহাকপু লৈরাং
 পারিজাত পরেং অমগী রারৌগনবী হায়নখিনি । মদুদা নহাকপু
 ইকায়দ্রনে । নচেগী মবুক ঈংনবা মোইথেম তৌদুনা ঐহাক্লা
 পরেং অমঙং হাম্মা মঙোন্দা পীবনি । নঙোন্দা ঐনা পীগে
 খল্লিবিদি লৈরাং পান্দী ফাওবনি । অমরাপূরদা হৌরিবা লৈরাং
 পারিজাত পান্দীদে ফুকলগা নহাক্কী খোজ্জান্দা থাবিগে ।

জয়কাদা লৈৰা খীশিংনা সভ্যভাষাগী পায়িজাতনা দ্বাৰকা
 পূৰ্বা পূৰ্বিঃ শুমহংলৈ হায়না পূৰ্বনি নিল্লা ঙাঙনবদু ভামা
 নঙবু পামদবৰা। কৰিগীনো অদুক খাঙঙমদবা, কৰিগীনো
 অদুক ঙাইঙমদবা ? নহাকী চোপ্ননবা ইকায়নবা, মাঙনবা
 কৃষ্ণ ঐনা খক খীনগে স্বন্দ। শোয়দনা থাবিগনি
 নহাকীদমকতি লৈয়াং পাহী ওইনা।

সত্যভামা- প্রভু ! অদুদি ঐসু য়াওজগে পায়িজাত পাহী কৃকপা
 চংপদা।

কৃষ্ণ- তপথোনে ভামা, তকিং তকিংগনু। নহাকীদমক পায়িজাত
 কৃকলকউ হায়না হায়না দেবঋষি নারদ থাপ্তবনি। মহাক
 লাকপা ঙাইখিসি। কাউরবরনে নহাকপু নরকাসূরগী লান?
 নারকাসূরবু হাংলবা তুংদা ইন্দ্রনা অমরাপুৰদা অমুক হঞ্জিনবা
 ঙমখিবনি। ইয়া অদিতিগী নাইন, বরুণগী থাকল ঐথোয়
 অনীনা কনবীখিবা নংত্রা ? পূৰ্বমকতুগী মমল ঐথোয়না কৰি
 লৌত্ৰবগে ? ইন্দ্রাজ মশানা খঙনা তৌবিমন খঙবা
 উংচরকনি।

(নারদ চঙলকপা)

নারদ- নারায়ণ ! নারায়ণ ! নারায়ণ !

কৃষ্ণ- হে ঋষিবর ! তম্মু তাসি ইন্দ্রদেবনা পায়িজাত পীরকুবরা
 নংত্রগা ঐথোয়বু লৌবা লাকউ হায়রকপা ?

নারদ- নারায়ণ !, নারায়ণ ! হে প্রভু কৰম্বু পাউদমলসিগে ননাইনা
 ! পরিজাত পীরকপদি লায়রদনা প্রভুবু খীনা হায়হৌইদা- হে
 গোপ মচা ষণশেনবা, ইকায়খঙদবা, লাইমক্কা ফংঙমদ্রবা
 পরিজাতনি খঙদবরা, কংস কীৰদগী গোকুলদা থৈবা,
 গোকুলদগী বৃন্দাবন্দা খুলহোংবা, ননি মাখল হুমানবা, মখোঙ
 মখং পুন্দুনা রাণী যশোদানা দ্বাৰকপা, ষণ, সগোল, লিল,
 উরোক ষরা হাংলগা নাপল কাবা, জয়সক্কা কিম্বদৈ সমুদ্রগী

ইখংতা মোংপা মাগুহ্ননসু পারিজাত পান্না সাইনে, হে নারদ
নহাকসে দূত ওইবগী কবনি, চংলো ইনাকতা
মৈরগনু” অসি হায়দুনা ঐবুসু ডানখোয়কপনি, ইন্দ্রদেববু
মতীকচাবা পারা অমত্তং তমবিম্বনে প্রভু।

কৃষ্ণ-

(শাউনা) হে ইন্দ্রদেব ! ওসিদি থুদেঙ্কগে নহাকী নাপল।
করিগী খঙদে মমাঙঙেগী খৌদোক। নঙোন্দা পূজা কংতে
হায়বগীদমত্তা নুমিং তরেংনি চূপা নহাক্সা গোকুলবু লাক্স
গনি হায়দুনা নোং লেপুনা চহনবদা করিসু তৌবা ওমখিদবা,
বঙ্ক পায়রে অসিরা, নহাক্সা নাপল তৌরিবা. নঙগী বঙ্কনা
কৈদৌনি, নঙগী ঐরাবতনা কৈদৌনি ? নন্দন বন চাইখায়গে
পারিজাত পান্নী নমদুনা কৃকে। নবুংঙো ঐননি নহাকপু
কনবিখিবা, নরকারসুরনা ইমা আদিতিগী কুণ্ডল মুনখিবা
লৌহৌবা ওস্তা ? স্বর্গপূন্থা লুটপাট তৌদুনা ছারছার শাহনবদা
ডাকচবা ওস্তা নহাক্সা ? পারিজাত মৈরাং অখৌইবা নহাক্সীদা
নঙে, সমুদ্র নৈবদৈ ফংলকপনি, মদুদা ঐখোয়গী সক্ষক
য়াওরিবনি। কান্দে অরেস্বদা মতম মাঙহনবা, গরুড়
তোংদুনা চংলগে অমরাপুর তল্লা।

সত্যভামা- প্রভু ! নরকাসুরগী লান্দা ননাইবু পুবিবত্তম হুন্দকী ইন্দ্রগী
লানফম অসিদসু পুবিয়ু। ইন্দ্রপুরী য়েংনীংই, ইন্দ্রাদীদো
খঙনীংই।

কৃষ্ণ- ফরে চংলসি, গরুড় তোংখংলসি।

----- (০০০) -----

সত্যভামা:- অসুয়া স্বর্গপুরীদা চংতুনা কৃষ্ণ ইন্দ্রগী লান শোক্সি।
মায়খীরবা ইন্দ্রবু চোপতনবা শিব মহাদেবনা লান খামজিনদুনা
ইন্দ্রদেবনা পারিজাত দীরকখি। ইন্দ্রদেব অমদি ইন্দ্রাদী অনীনা
ঐহাককী মফমদা নোনজখি। পূম্নমক অসি ইবুংঙো
দ্রীকক্ষনা মনাই ওইবী ঐহাকপু খৌইদোক হেনদোকনা

নৃশিখিবা অমদি ধৌজামবীষদগীনি। নৃশিৎ অদুদগী হৌনা
 ঐহাকী ধৌজামদা পারিজাত পায়বী ঝাদুনা লৈরাং মাগী
 লৈনমনা দ্বারকা পুন্সবা সরা সরা শম্বোফুনা দ্বারকাবাসি
 পুন্সবা সত্যভামা ঐগী ইতীক ইগুণ শোল্লরি। লৈরাংলঙগী
 অথৌইবী পারিজাতপু শীরমদাইদা সুরগতি ইন্দ্রনা ইন্দ্রাগী
 লোয়ননা মালেম লৈদা খুন্স খুদক কুমা ঐঙোন্দা স্তুতি
 তৌজখি :-

----- (০০০) -----

ইন্দ্র-

“নঙনি লক্ষ্মী, নঙনি সরস্বতী, বিষ্ণুগীদি চান্নবীনি,
 জগৎকীদি ময়ানি, নঙনি পাতাল, নঙনি স্বর্গ, তরং মালংসু
 নহাকনি, পৃথী চীংজাউসু নহাক্রি, লাইজ ঈশাকসু নহাকনি,
 মালেম পৃথিবীসু নহাক্রি, ধৌজাম হৈবী নহাক্রি, পীনহৈবী
 নহাকনি, য়ুন্সুয় খুদিং ময়ানি, ঐহাকীসু ইয়ানি, নখুয়া খাদা
 চঙজরি, ইরান পুন্সা ডাকপিয়ু, নঙগী নগুণ খঙদবনা, ঐনা
 নাপল তৌবনি, লানজ পুন্সা কোকপীয়ু, নচামক্রি খনবীয়ু।

----- (০০০) -----

সত্যভামা:- অসি হায়দুনা ঐগী ইতীক ইগুণ শীংখানখিবনি। অদুই মতুং
 তাবদা পুন্সপরাজ পারিজাত পুরফুনা ঐগী ধৌজামদা
 থাখিবনি। মমল য়ান্নবা রত্ননা লৈবুং খোনখিবা মথোঙদুদা
 শ্রীকৃষ্ণা তন্তুনা শাম্বজবা কয়াদা লাইবক ফন্তবা। অফবগী
 মথন্তা অমুকা হেন্না ফনবা মহাখুখি নারদনা ডাকপিখি
 ব্রতরাজ তৌনবা। ব্রত অসি তৌখিবদগী পুলোমাগী
 মমোমলোই শচীদো ওইখি ইন্দ্রনা চানবীবা ইন্দ্রাগী, চীং
 নিংখৌ মমোমলোই পার্বতী ব্রত অসিদগী শিবগী হকচাং
 তংখায় ফংদুনা মহেশ্বরী ওইখি। স্বহা কৌবী মহাকসু অগ্নি
 দেবগী ভালোই ওইবা ফংজখি। শোমদনা ঐহাকসু ব্রত অসি
 তৌরনি। দক্ষিণাগী পোংলয়া সনা কোটি লাঙগনি, খনবী

জীশিং কংকনি মুনি ঋষি কয়্যাদা। সগোজ, শামু চেং, ফৌ,
ফিজ়েং লৈতেং কয়্য দান তৌদুনা হেমা ফয়্যবা মইহে ফংদুনা
মপোক খুদিংদা সত্যভামা ঐগী ইগুগ তাইবঙদা ঋঙহনগে।

(নারদ চঙলকপা)

নারদ :- নারায়ণ ! নারায়ণ ! সত্যভামাগী ব্রতরাজ কয়্যাদা চাউনা
লাঙলিবা ! মুনি ঋষি কয়্যাদা, কয়্যাদা ফজনা দান তৌরিবা।
লাক্লিবা মীপুম খুদিং সনা লুপা, হিরা মণি মুক্তা, শেল, ফি,
চেং, ফৌ, মনবীনচিংবা দক্ষিণা ফংলিবা। হৌজিক ঐহাক
দান তৌকম অসোমদা চঙদুনা মাগী দানগী পোংলমসি
য়েংলুগে। নারায়ণ ! নারায়ণ !

সত্যভামাঃ- ঋষিবর ! খুরুমজরি। ঋষিবরনা অসিগুস্তা মতমদা
লেঙবিরকপা ননাই সত্যভামাগী লাইবক ফবনি। খুদোল
অমত্তং লৌবীদুনা ননাইগী নীংবা থুংহনবিয়ু। হায়রিয়ু ননাইনা
করস্বা পোংলম কংচরগা ঋষিবরগী মতীকচাবা ওইগনি।

নারদঃ- হে সতী ! ঐহাক্লা পীয়ু হায়বদো পীবা গুমগদ্রা ?

সত্যভামাঃ- ননাইগী অরৈবা ওইরবদি শোয়দনা কংচগে।

নারদঃ- নহাকী অরৈবা পোংনি, শোয়দনা পীগনি ব্রাশকউ।

সত্যভামাঃ- হে সত্য, সত্য হায়বা লাইনা সাক্কীওইসনু ঐহাকী অরৈবা
পোং ওইরবদি শোয়দনা কংচগে।

নারদঃ- অদুদি নহাক্লা “নঙোন্দা স্বাইদগী মমল য়াম্মি খনবা পোং”
অদু পীবিয়ু।

সত্যভামাঃ- লেঙশিনবীসি অসোমগী কা অসিদা। মসিদা লৈরে ঐগী
স্বায়দগী মমল য়ান্সা পোংশিং। তাকপিয়ু হে ঋষিবর করস্বনা
হেমা পান্সিবগে।

নারদঃ- হামনা হায়স্বে নঙোন্দা “নঙোন্দা স্বাইদগী মমল য়াম্মি খনবা
পোং অদু”। সনাগী লীক্লাং পরেং অসিনা নঙোন্দা স্বাইদগী
মমল য়ান্সা পোংলা নংত্রগা হিরা মণিমুক্তা অসিরা নংত্রগা

- স্বগঙ্গী হিয়াই অসিরা ? করন্ববু নহাক্সা স্বাইদগী মমল য়াস্মী
খল্লি ? মৰোয়সি নস্তবা হেমা মমল য়াস্মা পোৎ লৈজবরা ?
- সত্যভামা- ঐঙোন্দা স্বাইদগী মমল য়াস্মা পোৎতি...। (নকক্ তৌবা)
- নারদ- হায়কম খঙদ্রে , পীনিংদ্রবরা ? হায়যু করন্বা পোৎনো।
- সত্যভামা- উম “ঐগী স্বাইদগী মমল য়াস্মা পোৎতি ...”
(মখা তাদবা, খুদক্তো মনুংদগী কৃষ্ণনা কমা কৌরকপা)
- কৃষ্ণ- ডামা ! সত্যভামা !
- সত্যভামা - কৃষ্ণ (কৃষ্ণনা কৌরকপা খুস্মা)
- নারদ - বস ! ঐগী বাহংগী পাউখুম ফংলে। ডামা ! নঙোন্দা
স্বাইদগী মমল য়াস্মা পোৎতি “কৃষ্ণ” ওইরে ? “কৃষ্ণ”
পীনবিরো “কৃষ্ণ” পুদুনা চৎচত্রগে।
- কৃষ্ণ- হে ঋষিবর ! করিনো হায়নরিবসে ? ঐ ভাব তাবা ওমদ্রে।
- নারদ- প্রভু ! সত্যভামানা মঙোন্দা স্বাইদগী মমল য়াস্মা পোৎ অদু
দান তৌগনি বাশকখি। ননাইনা করন্বা পোৎনো হংজবদা
হৌজিন্তা প্রভুগী মাঙদা প্রভুবুনি হায়না “কৃষ্ণ” হায়না
পাউখুমখিবদুনি। হে মধুসুদন ননাইবু বারৌবিগনু।
- কৃষ্ণ- ডামা ! হায়রিবসি চুল্লবরা ? ঐহাকতি নহাক্সা হায়বা য়াদুনতা
লাক্লিবনি। নহাক ঐবু দান তৌরগে খল্লবরা ? নহাক ঐগা
কায়নবা পাল্লবরা?
- সত্যভামা- প্র ... ভু ! অ ... মুক ... তা (কপ্পা)
- কৃষ্ণ- নহাক্কী নীংবা থুঙননবা ঐহাকপু দান তৌবদা য়ারোইদবা
লৈতে।
- নারদ- ডামা ! দান পীনবিরো, কৃষ্ণ পীনবিরো। কৃষ্ণ পুরগা
চৎচত্রগে।
- সত্যভামা- হে ঋষিবর ! ঐঙোন্দা কৃষ্ণ পীযু হায়বিগনু। কৃষ্ণ নস্তবা
করিগুস্তা পোৎশক অমস্ত হায়বিযু কৃষ্ণ কায়নববুদি শিষিবনা
হেমা কৈ।

নারদ- ভামা ! ঐনা কৃষ্ণ নিবা তৌষিদি নঙোন্দা স্বাইদগী মমল য়ান্না
পোৎ পীযু হায়বতনি। ঐহাক্সা হংজবদা নহাক্সা “কৃষ্ণ” হায়না
পাউখুম পীবতনি। ফরে নহাক্সা কৃষ্ণ কায়নবা ওমলোইদবা
ওইরবদি কৃষ্ণগা লুপ্তা য়ান্নগদবা পোৎ অমস্তংদি পীবিয়ু
নংত্রগা নহাক্সী রাশক ওাকউ, কৃষ্ণ পীবিয়ু।

সত্যভামা- ঋষিবর ! য়ান্না নুংঙাইজরে কৃষ্ণগা লুপ্তা য়ান্নবা পোৎ ওইনা
দান কংচগে।

নারদ- করিসু কায়বা লৈতে মদুদা।

সত্যভামা- (কৃষ্ণদা ওনশিদ্দুনা) প্রভু ! ননাইনা হায়জবা অমুক্তং য়াবিয়ু।

কৃষ্ণ- ভামা ! অমুক্তা নঙেনে, চামরক য়াগদৌরিবনি। করন্বা কান্ন
দা নহাক্সা হায়বা য়াখিদবা লৈত্রনে ?

(খল ওম্বা ফালা অমা খৌরাং তৌহনবা)

সত্যভামা- ননাইবু নুংশিবিদুনা ফালাগী নাকল সোমদা অমুক্তা
লেঙখংপীযু। (কৃষ্ণনা ফালাদা ফপ্তা)

সত্যভামা- কনা কনা লৈ ? ঐহাক্সী অরৈবা মাল চাং, সনা লুপা, হিরা
মণিমুক্তা মমল য়ান্না পোৎশিং পুথোরকউ অদুগা ফালাগী
অতোপ্পা নাকলসিদা হাপকংলু।

ময়াম- ফগনি লোইনা হাপকংচগে (সনা লুপানচিৎবা হাপকংলি
অদুবু ফালা মচী লেঙদে)।

নারদ- য়েংউ সত্যভামা ! শয়্মা মইফ অমা ফাওবগী লম মচী লেঙদ্রি।
কৃষ্ণগা য়ান্ননা লুগদবা পোৎ নহাক্সী লৈত্রবরা ?

সত্যভামা- অরৈবা সনা লুপা মচেং অমা ফাওবা থনমগনু লোইনা
পুথোরকউ।

(মদু ফাওবা করি অমস্তা মচী লেঙদে)

নারদ- ভামা ! হৌজিক ফাওবা কৃষ্ণগী খল মচী লেঙদ্রি। কৃষ্ণগা
য়ান্ননা লুপ্তা পোৎ লৈত্রগদি কৃষ্ণ পুজত্ৰগে কৃষ্ণ পীনবিরো।

সত্যভামা- (স্বর থবেৎ থবেৎ হোম্মা) সনা লুপা লৈতেং অমস্তা লৈত্রে,

কৃষ্ণ কায়নবা তারত্না। মসিবু মঙলা তাইবঙলা ? দশমী দশা
ফংদুনা কৃষ্ণ কায়নবগী মৈচাক শ্রীমতী রাধিকানা কংখিবগুম
ঐহাকসু কায়না মৈচাক ফংবা তারত্না ? অসিরা তাইবঙনা
সত্যভামা লাইবক ফৈ, লাইবক ফৈ হায়নবদুবু ? কদায়দনো
ঐহাক্সা চাউখোকচরুবা, কদায়দনো ঐহাক্সা হরাওজরুবা,
পুল্লমক ওইরমলে মঙলান (হীক হীক কপ্পা)। লোইরে, ঐ
লোইরে। ঐগা মায়না তোনবা কনা লৈত্রে।

নারদ- সত্যভামা ! শীনবিরো কৃষ্ণগা লুপ্তা মায়বা, নংত্রগনা পুজত্ৰগে
শ্রীকৃষ্ণ। কপশীল্লরগা বাশক ঙাকলোই খৌরাংলবরা ? নরন্দি
দ লৈতনা করিগী অরৈবা শারি ? কপশীল্লগনু, কপশীল্লরগা
করিসু কামরোই।

সত্যভামা- কৃষ্ণ ! কৃষ্ণ ! হা কৃষ্ণ ! হা কৃষ্ণ ! (কপ্পা তোক্তবা)
(কুশ্মিন্ধী খুদক্তা চঙলকপা)

কুশ্মিন্ধী- ভামা ! তৌরিবসে করিনো ?

সত্যভামা- (কপ্পা) ইচে ! ওসি ঐহাক্সা ব্রতরাজ তৌরকপগী অরোইবা
নুমিৎসিদা সনা লুপা মনি যুক্তা কয়া দান তৌজৈ। স্বর্গপুরীগী
খুবি নারদদা স্বাইদগী মমল য়ান্না পোৎ দান তৌগে বাশকচখি।
করন্না পোৎপু স্বাইদগী মমল য়ান্না পোৎনো হংলকপদা খুমকম
খঙজখিদে। তন্তনা হংজিল্লকপা মতমদুদা মনুংথংবা কাদগী
কৃষ্ণনা ঐবু কৌবিরকই। তাঞ্জাদুনা ঐহাক স্বাইদগী হেন্না
নুংবংননা লৈখি। সনা লুপা ময়ামগী মনুংদা মসিনি খুমগদবদা
কৃষ্ণনা ভামা নঙদি ঐবুদি হুন্না খল্লগা সনা লুপানা হেন্না
মমল য়ান্না পোৎনি খল্লত্রা হংলকনি খনবদা বাজখি। খুমদবা
য়াদবদগী শ্রীকৃষ্ণনা কৌরকপদা ঐহাকনা “কৃষ্ণ” হায়না
খুমজখি। তাঞ্জাদুনা দেবখুবি নারদনা মানা হংলিবা বাহংগী
পাউখুমনি খনখি। তৌবগীদি ঐঙোন্দা স্বাইদগী মমল য়ান্না
পোৎসু শ্রীকৃষ্ণনি। নারদগী বাহংগী পাউখুম নীগে খনবদা হ

খল হুস্থংনবি। কৃষ্ণবু দান তৌরো হায়বদা কৃষ্ণ
 কামননীংদবদকী অতোম্মা পোং অমা দান তৌজগে হায়বদা
 কৃষ্ণগা মাম্না লুপা পোং অমা পীযু ডাকপিরকই। হরাও
 হরাও কৃষ্ণগা মাম্না লুপা পোং সনা লুপা ওইনা দান তৌগে
 ঝঞ্জদুনা কৃষ্ণগা খল ওন্নবদা শম্মা মফৈ অমা ফাওবা শ্রীকৃষ্ণ
 লৈমায়দগী হাইগংত্রে। কৃষ্ণ পুস্ত্রগনি খনবদা হাজরবী
 ননাওনি। ইচে ঐবু অমুস্তা কনবিয়ু। কৃষ্ণবু অমুস্তা
 খামজহৌসি। (কপ্পা লেপুবা)

কুস্ত্রিণী-

ভামা ! কৃষ্ণ হায়বসে লৈবা য়াবা পোং নস্তে, য়োনবা য়াবা
 পোংসু নস্তে। সনা লুপা, মণি মুস্তা কয়ানা কৃষ্ণ লৈবা খক
 ফংলোই। অদুগা কৃষ্ণবু ইশাগী পোংনি ঝন্দুনা য়োনবদা
 শিংকদবা লৈতে। কৃষ্ণ হায়বসি জগংকী মপুনি।
 অচং-চংত, লেঙলি-পাল্লিবা জড়জীব কয়াগী মপুনি।
 ইতোমতগী লনাই ওইবা য়াবা পোং নস্তে। কৃষ্ণগী মগুণ,
 কৃষ্ণগী মমল সনানা, লুপানা, পৈশানা, হিরা মণি মুস্তানা
 লেপকদবা নস্তে, কৃষ্ণগী মগুণ অমদি মমল লেপকদবদি
 মশাগী ওইজবা থাদোজুনা পূকচেল শেংনা শোজ্জবা “হরে
 কৃষ্ণ” হায়বা মহাকী নামসিতনা ওইগদবনি। মসিতনা
 কৃষ্ণগী মমল ওইগনি। কাম, ক্রোধ, লোভ, মোহ, মদ,
 ঐসূয্য য়েকুবা তরুস্তগী নাহোকপা ওন্নবা মীওইদতা কৃষ্ণ
 লৈবনি। করিগী অদুক হাক্সা পঙবগে ভামা।

নারদ-

ভামা ! পীনবিরো নহাকী দান, নহাকী দানবু ফংজবগা
 চংচস্ত্রগে

কুস্ত্রিণী-

(ময়ামদা ওনশিন্দুনা) ফালাদগী সনা লুপা মণি মুস্তাশিং অসি
 লৌইনা লৌথোকউ।

ময়াম-

ফনি লৌথোকচগে।

(ময়াম্মা সনা লুপা মণি মুস্তা লৌথোকপা)

- রুস্তিগী- তুলসী পত্র ছেকলকউ।
- ময়াম- লৈজরে মসিদা
- রুস্তিগী- হরে কৃষ্ণ, হরে কৃষ্ণ, কৃষ্ণ কৃষ্ণ, হরে হরে (মসি হায়দুনা
খ্বাক অহমলক খুদুনা কৃষ্ণ নাম তুলসী পত্রদা শোল্লগা ফালা
মথজ্ঞা ধম্মী)
- রুস্তিগী- হে কৃষ্ণ ! ইবুংঙো নহাকী নামদি কৃষ্ণ নহাজ্জীসু হেনবনি
নহাকী নামবু শোনজবতনা মুনি ঋষি কয়্যাগী মথৌ ওইরি।
ঙসি তোল্পবী ননাই রুস্তিগীনা শোনজরিবা কৃষ্ণনাম অসিগা
লোয়নরবা ফালাথক্তনা হাপচরিবা তুলসী পত্র অসিগা
ইবুঙোগা হকপা মাল্লহনবিয়ু ননাই তোল্পবীগী পোকপৈ মই
য়াল্লৈ খঞ্জগে হে কেসব ! পুয়মক নহাকী লীলানি। নহাকী
লীলাবু কনানা খঙগনি।
(কৃষ্ণনা ফমলিবা ফালা নাকন্দু ঝাংখলকই)
- ময়াম- তুলসীনা লুমথরে, হাইগংখরে কৃষ্ণনা। রুস্তিগীনা জয়
ওইরে, রুস্তিগীনা জয় ওইরে। হরে কৃষ্ণ হরে কৃষ্ণ কৃষ্ণ কৃষ্ণ,
হরে হরে।
- সত্যভামা- (খোঞ্জন হৌনা) ই- চে ! কৃ- ষ !
- নারদ- সত্যভামা ! ঐনা থিরিবা পোৎশজু ফংলে। ঈশ্বরবু নুংশিবা
অমদি নীংজবা। হরি হরি শোল্লগা হরি মাবু ফংবনি। তুলসী
পত্রসি পুদুনা চংলে ঐহাক হৌজিক্তি। নারায়ণ, নারায়ণ।
- রুস্তিগী- প্রভু ! লেঙথবিরো ফালাথক্তগী।
- সত্যভামা- ইচে ! ঙসিদি ঐহাক ঐগী নাপল খঙজরে। খনজরুই
মতম'মদা ঐগী ললনা লৈবা ফংলৌইদবা লৈরৌই করি'মন্তা
সনা লুপা লল থুমগী মতেংনা ঐনা নাপল তৌজরুই। ঐগী
লৈরিবা ললসিদি ইচেগী ওইজবা থিদ্দবা ললগা চাংদল্লবদা
করিসু লৈত্রবা উফুলগা পাংখক ওইরেদো। ইচে ননাওবু
অমুক্তা ঙাকপিয়ু।

রুক্মিণী- হৌগংলো ভায়া ! পেলে, ঐহাক ওসি পেলে । মশাগী মন্নানবু মশানা খঙজরবী সত্যভায়াগুদ্বী নুদী অমগী মচে ওইজবা ফংজবা অসিগা মান্নবা কদায়দবু ফংগনি ? মীওইবগী লৌশিংবু মপুংফাবা কদায়দা ফংগনি ? মীওইনা পোল্লবদা লাল্লোইদবা কনা লৈতে । লাল্লবদুবু লাল্লো খঙজবা অমদি লাল্লো হায়জবদা ওাকপিবা অদুদগী হেন্না চাউবা ওাকপিফম কদায়দা লৈগনি । সে হৌগংলো, হৌগংলোনে, ইচীন ইনাও তান্নবা য়াবা তাঞ্জা লাক্কে হৌগংলো ।

সত্যভায়া- নহাল মইদি কৃষ্ণনা স্বাইদগী চানবীবা অমদি মাগী খৌজাল ফংলবীনি খঙরুই । স্বর্গপুরগী ইন্দ্রদেব অমদি ইন্দ্রাবীনা লৈশি লৈথোন্দুনা ঐগী ইগুগবু শৈথাবদা ইকায়বগী মজ্জতা থোইনা নাপল কাজরুই । পারিজাত পরেং অমগী ইচেসু কল্লকচরুই, মদুগী মইনা অশাউ লুতোন কানদুনা কৃষ্ণ- ইন্দ্রগী লাঞ্জাও থোকখিবা, তাইবঙ সরা সনখিবা মদুদা থোইনা হেন্না হরাওজখি । ইতীক ইপা নত্তনা অমরাপুরগী পারিজাত ঐগী থোজালদা থাববু ইকায়গেদি হায়দনা নাপল কাবা হেনগংচৈ । ইচেগী য়েক্কাবা তরুকতো ঐগী সঙ্গ ওইজরুই । মদুগী মইনা ওসি ঐবু কৃষ্ণনা পারা অসি তদ্বীবনি । খঙজরসনু মতাগুম দেবর্ষি নারদনা তাকপীরল্লে ঐঙোন্দা । ইচেগী হুদিনুংগী কৃষ্ণ প্রেমদি ফিজেন্না য়োন্না মণিনি । ঐগী মপালথোংগী কৃষ্ণ প্রেম্না সনাদা লুগ্না কোরীনি । কয়াদা খেম্বনো হায়বদু হৌজিক্তি তশেংনা খঙজরে ।

রুক্মিণী- ভায়া ! ওইখো হেনমল্লে নহাক্সা হায়রিবদু । ঐনবু করি খঙগনি । হরি হরি শোল্লগা হরি য়াবু ফংগনি । মহার্ষি নারদনা তাকপিরম্বনি হৌজিকতা । কৃষ্ণ নাম্মা কৃষ্ণদগীসু হেল্লি হায়বসি যদুবংসগী গুরুজন উদ্ধবনা তাকপিষিবনি । শ্রীমুখগী মফমদগী উদ্ধবনা দ্বাফম অসি খঙখিবনি । মীংনা উবা

মপানথোংগী শক্তমগা হুদিনুংগী ওইবা শক্তমগা খেলবা কয়া
 অমসু লৈরি। মপানথোংদা শ্রীকৃষ্ণনা দ্বারকা ঙালা লৈবা
 উজ্জয়বসু নুংদদি শ্রীকৃষ্ণনা ব্রজবন্দাবন খক খাদোক্তে। দশমী
 দশা ফংখ্রবী শ্রীমতী রাধিকানা, কৃষ্ণনা মাৰু খাদোকপিরে
 হায়বগী শাউবগী মহংতা কৃষ্ণ শোন্দুনা হুদিনুংদা কৃষ্ণ মাৰু
 খাদোক্তে। গোপ গোপী কয়ামসু কৃষ্ণ কৃষ্ণ শোঞ্জরি।
 অসিমক্তনা হায়নরিবনি জগৎকী মপু কৃষ্ণদি বন্দাবন্দা
 লেঙদনা লৈ। কৃষ্ণতবু নীংজবী রাধিকানা কৃষ্ণ নীংজবৈ মইহে
 তাইবঙনা মঙোন্দা চঙজরি কৃষ্ণ ফংনবগী লম্বীদা। জগৎনা
 শোমরি “রাধে- রাধে” হায়নরি রাধা- কৃষ্ণ। দ্বারকাদা নঙ
 ঐনা কৃষ্ণ সেবা ফংঙি হরাওজরিবসে মপালথোংগী ওইবা
 মীকুপ খরগী রাফমনে। তুং কোইহৌগদবদি রাধা কৃষ্ণ
 অনীনি। অন্তর ভাবপু নাথেনা বাহির ভাবতা তাউদুনা
 দ্বারকাদা কৃষ্ণ লৈ হরাওজরিবা ঐখোয়সে অপঙবশিংগী
 মনুংদা অমনি। খঙদবগে করিগী হায়রিবা রাফমসে
 সত্যভামা?

সত্যভামা- তাকপীয়ু ইচে, নাপন্ন ময়াই কাখিবনা খঙজখিদিবনি ননাওনা
 অশাউববু খুংতা পায়, কল্লকপবু মরুপ ওই, ইচে ফাওবা
 ঐহালা উশিৎচরুদ্রে। পঙলবীনি খন্দুনা ইরাল খিবিক
 ঙাকপিয়ু অদুগা নুংগী ওইবা রাফমশিং ময়েক শেংনা
 তাকপিয়ু।

রুক্মিণী- তাঞ্জা চাবা ফংদবনা তাক্কীং তাক্কীং ইনাওদা তাকপবুদি
 ওমখিদে। তাকলম্বা তারবসু অরেন্দা মাঙগনি। শেরামবা ব
 ঐম্বা লোইনমক শেরামনা লৌগনি। হৌজিকতি মতম চপ
 চারেদো। তাক্কিবা খুদিং অরেন্দা মাঙলরোই নহাক্সসু
 শেরামনা লৌররোই।

সত্যভামা- অচুন্নি ইচে! ইচেনা তাকপিবা খুদিংমক অচুন্নি লৌজগনি।

মদুতনা কৃষ্ণনা চানবিনবা পান্ধৈনি খঞ্জগে।

রুস্তিগী-

তারো ভামা অদুদি। ইতিক ইপা নস্তনা পান্ধি হায়দুনসু করি
কান্নগনি সমপৎতি ময়াম পৈশিল্লগা। অদুগী শরুক মীয়াম
খুদিং কান্নহনবনা হেমা ফবা ওইগনি। শ্রীমুখনা ঐঙোন্দা
পারিজাত পরেং অমত্তং হুকপিবদো নহাকসু কল্লকফম
থোকপনি। শ্রীকৃষ্ণদা নহাক্সা ওইনবা, ওইনফম থোকপনি।
মদুদা ঐহাক অশাউবা পোকখিদি। অদুবু পরেং অমগী মন্ততা
পান্ধী ওইনা থাবীনি হায়বদা হরাওরিবা নহাকসে অপঙবীনি
হায়বদা যারবিনি। মতমদুদা ইচেনা তাকপিগে খনবনি অদুবু
নহাক্সা ঐবুদি কল্লজুনা তৌরিবনি খনখিনি খন্দুনা তুমিমা
লৈখিবনি। করি তৌননি লৈরাং পান্ধী অদুমা কনশিন্দুনা
থল্লগা। পুন্নি চুপ্পা চিনবা ওল্লরোইদবা লৈরাং ময়াম
থমজিল্লগা, নাপন কানবা মচাক ওইগনি। পরেং অমত্তা
মপামজৈ, অতৈ থোইনা পামজদে হায়হননীংখি ইচেনা।
পারিজাতকী লৈনমদি মতম চুপ্পগী লৈনমনি। লৈরাংসিগী ব
দা নস্তে। সনা লুপা, ললথুম হেনমমা লৈবদগী নাপল মথোই
কাফম থোকপনি। ঐগী খনবগা লোয়ননা মীয়ামগীসু খল্লবদি
নাপল ময়েং তাফম থোকপনি।

সত্যভামা-

রুস্তিগী-

তাকপীযু ইচে, ননাওনা হরাও হরাও তাজরি।

ব্রতরাজ্জগী ওসি অরোইবা নুমিংসিদা ইনাওনা মীয়াম খুদিংদা
দান তৌখিবা থাগৎনীংঙাইনি। দান তৌরে ফজরে
হায়নরিবসে বহিরভাবতা হায়নবনি। নুংগী ওইবা ব্রাফমদা
য়েংবা তারগদি নহাক্সা তৌরিবসে থাগৎফমবু লৈতে। অর
।- অনা, লৈত-লাইরা কয়াগী মতেং ওইনবা দান নহাক্সা
তৌখিবা নস্তে। নহাক্সী কান্ননবা কৃষ্ণগী ধৌজাল ফংনবা
ভাবকা লোইননা তৌখিবা দান্নি। জগৎকী মপু হরিনদি
ইনাওগী অন্তরভাবপু তশেংনা উরিবনিদো। ইনাওগী নাপল

মতাং চানা নমথগে খনবিদুনা ওসিগী খৌদোকসি
থোকহনবীরিবনি। মসি ঐখোয় স্বাইগী লাইযক ফরবনি। মসি
থোক্‌মদ্রবদি তুংকোইনা নঙ ঐগী মরী অমদি দ্বারকা মীয়ামগী
মরী ফবা বাংলমগদবনি।

সত্যভামা- অচুস্বনি ইচে, ঐনা তৌখিবা দান মীয়াম্বু নুংশিদুনা তৌখিবা
নঙে, ইশাগী কাম্ননবা তৌখিবা দাম্নি। দেবখষি নারদদা দান
তৌজরগা বর পীবীরমগদ্রা খনবদৈ অপাস্বা দান নীবীয়ু
হায়জবনি।

রুক্ষিণী- অদুগা অমনা।

সত্যভামা- মখা তাকপিম্বু ইচে

রুক্ষিণী- মীনা থাগংলগা হরাওরিবা অসিসু ফন্তবদি নঙে অদুবু
থাগংপিরকপা অদুনা অফবদা শীজিন্নবগী মহুংতা ইশাদা মদ
কাদুনা ফৈরেংননা শীজিন্নবদি য়েক্সবা ঐস্বযানা খুদুম চনবা
মশানা তাবনি। স্বর্গপুরীগী ইন্দ্রদেবনা নঙোন্দা থাগংলকপা
অমদি নহাক্কী নতীক নগুণবু শীংথারকপদা হরাওবগা
লোয়ননা মদুগা চাম্বা থবক্তা ওম্বোকপা ওম্ববদি অমুকা হেন্না
ফবা ওইগনি। ইচেসু করিসু খঙবা নঙে। নহাক্সা নচেনি
হায়দুনা তাম্নসি হায়রকপা অসিদা ঐহাক্কী পেনবা খম
থেংলে। মসিম্বক ঐহাক্কী পোকচমন মইহে য়াল্লে হায়বমক
য়ারবনি।

সত্যভামা- ইচেনা তাকপিবা পূম্বমক ননাওনা হরাও হরাও লৌজরি চুম্ব
। তাকপিবতা নন্তনা থবক্সা সাক্কী ওইনা উংপিরবসিনি।
কৃষ্ণ, নারদ, ইচে অমদি দ্বারকাগী মীয়াম মমাওদা ঐহাক্কী
নাপল, কল্পক- কঞ্জাওবা, অশাউবা, ইরম্মাইতগী ওইগে
খনবা কন্মাবু শ্রীকৃষ্ণমক্সা মায়খীবা পীবিদুনা অনৌবা মঙাল
পীবিবা অসিগীদমক নুংঙাইবগী ওমথৈ লৈত্রে। মমলস্বা ঐগী
ঝাখল, খঙলুম্ববা ইচেগী নুংগী ওইবা লল লৌশিং, প্রেম

- লোইনা ননাওনা খণ্ডজরে। ওসিদিগী হৌনা য়েঙ্কবা তরুঙগী
লাপথোঙ্কবা হোৎনজরগে। ইচে নহাঙি ঐগী ইমানি,
ইপানি, গুরুনি, পুলি চুপ্পা ইচেগী লমন তোল্পগদবনি।
- রুঙ্গিগী- নন্তে ভায়া, মদু নন্তে ! নঙ ঐগী মরুপনি, নঙ ঐগী সহায়নি।
নঙ ঐ তোল্পগদবনি। হরি হরি শোল্লগা হরি মাবু ফংবনি। হরি
নাম্বু শোনফমদা হরি মাবু ফংবনি। হরি মাবু ফংলগা হরি
মাবু খৌশাদ্রবা হরি লাগ্না লৈবনি।
- কৃষ্ণ- ভায়া ! মহার্ষি নারদনা কৃষ্ণ ঐবু খনল্লগা তুলসী পত্র পুদুনা
চংস্ত্রে। হাম্ননসু হায়স্ত্রে ঐহাক নহাক্লা হায়বা যাদুনতা
লাকলি। হৌজিক নহাক করি হায়নীংই। কৃষ্ণ ঐবু খামহৌবদি
নচেম রুঙ্গিগীদো। নহাক্কী লল থুম, সনা লুপা, হিরা মগি
মুক্তানা কৃষ্ণ ঐবু খামহৌবদা শীজিন্নখিদ্বে। রুঙ্গিগীগী ললনা
কৃষ্ণ ঐবু খামহৌরে। রায়েন বিচার মতুং ইল্লা ঐহাক রুঙ্গিগীগী
ওইফম থোঙ্কোদো। মসিদা নহাক করি হায়নীংলি।
- রুঙ্গিগী- ওঙ্কে লেপপিরো প্রভু ! ননাই সত্যভামাদা অমুক অরাবদা
হাপপিরনু। ইনাও সত্যভামাগী মরাল লৈতে। কৃষ্ণ কায়নগনি
রাজবদা সনা লুপা তাইবঙগী লল কয়া পাম্মুজখিদ্বে
ইনাওনি। ইনাওদা ইকায়বা অমদি অরাবগী পোৎলুম মথং
মথং হাপকংপিরগনু।
- সত্যভামা- হে জগৎপতি ! ননাইবু ওাকপিয়ু পঙবদগী পঙলবী
তোল্পবদগী তোল্পবী ননাই সত্যভামানি। মতম কুইনা মমদুনা
লৈরল্লগা ননাইগী থম্মোয় ওসিদি লৌশিংগী মৈরা উজরে।
মৈরা অসিবু অমুক্তং পায়জবা ফংহনবিদুনা অচুম্বা লম্বীদা
চংচবা ওমজগে।
- কৃষ্ণ- ভায়া ! ঐনা অমুকসু হায়রি। ঐহাক নহাক্লা হায়বা যাদবা
খক লৈখিদ্বে নহাক্লা হায়বা যাদুনতা লাক্লিবনি। হৌজিক নহাক
। হায়খিবা অদু করম্বা মতমদা হায়রল্লদগে হায়দুনা ওইরকপা
কুইরবনি। অদুবু ওসিদি ঐহাক্লা ওইরকপা অদু ফংলে।

লৌশিংগী যৈল্লা পায়দুনা অচুস্বা লব্বীদা চংপা ওমজরো হায়বা
বর অসি নঙেন্দা ওসি পীরবনি।

সত্যভামা- প্রভু ! প্রভুগী বর ননাইনা হরাও হরাও লৌজরে।

রুস্বিগী- শ্রীকৃষ্ণনা জয় ওইরে, সত্যভামানা জয় ওইরে।

কৃষ্ণ- ভামা ! ঐহাক নঙবু য়াল্লা নুংশি। নুংশিমন্দুনা বর অসি
পীনীংবা কুইরবনি অদুবু নহাক্সা থম্মোয়শেংনা পামগদবা
নুমিং ওইরকপনি। হামনা পীথোক্কুরগা নহাক্সা পান্নমদ্রবদি
অরেন্দা মাঙগনি খনবদৈ হাম্মা পীখিদবনি।

সত্যভামা- ইচেম ইবেম্মা রুস্বিগীনা লৌশিং থাউমৈ চুখংপিদুনা ওসিদা
ঐগী অপাস্বসি ফাওরকপনি। নহালমথৈদি য়েক্সবা তরুক্ষী
লাংদা থুরুবদৈ অপাস্বা অসি পোকখিদবনি।

রুস্বিগী- নস্তে ভামা ! নহান মথৈ নহাক্সা য়েক্সবা তরুক্ষী লাংদা থুদে।
মপানথোংদা লাংদা থুবা ওইরবসু মদুগী কাল্লবা লৈতবা নস্তে।
নহাক্সা য়েক্সবা তরুক্ষী লাংদা থুরমদ্রবদি ইন্দ্রগী নাপল
থুদেকপা ওমলমলোই। তৌবিমল খঙদ্রবা ইন্দ্রগী নাপল
থুদেকপা নহাক্সী নপান্দগীনি। হৌজিক্তি ঐখোয় পূন্না শোল্লসি
“কৃষ্ণ নাম”।

ময়াম- হরে কৃষ্ণ, হরে কৃষ্ণ, কৃষ্ণ কৃষ্ণ, হরে হরে।

কৃষ্ণদগী কৃষ্ণ নামনা হেনবগী বারী অসি কাশীরামদাসকী
মহাভারতকী আদি পর্বদা শ্রীকৃষ্ণনা রুস্বিগীদা নারদ য়ুনিনা স্বদোল তল্লকপা
পারিজাত লৈ পরেং অমা শিবীবা, সত্যভামানা ওইনবা, শ্রীকৃষ্ণনা ইন্দ্র
দ্রলোস্তা চংপা, শ্রীকৃষ্ণগা ইন্দ্রগী লান, সত্যভামাদা ইন্দ্রনা হায়জবা,
সত্যভামানা ব্রত তৌবা, সত্যভামানা নারদদা শ্রীকৃষ্ণবু দান তৌবা অমসুং
কৃষ্ণদগী কৃষ্ণ নামনা হেল্লি হায়বা মতাং পারগা অমসুং তারগা খঙবা ওম্মী।
ধর্ম খঙবা শ্রীকৃষ্ণগী ভক্ত উদ্ধবনা কৃষ্ণ নাম শোন্দুনা তুলসী মনা শীজিন্নদুনা
কৃষ্ণদগী কৃষ্ণ নামনা ধোইনবুদি চাউইনে হায়বসি য়ীরাম মাঙদা থবক
ওইনা উৎষি। অদুগা অমর চিত্র কথাগী “তুলাভার” হায়বা মতাংদনা
রুস্বিগীনা কৃষ্ণ নাম শোন্দুনা তুলসী মনা শীজিন্নদুনা কৃষ্ণদগী কৃষ্ণ নামনা

লুপ্তা হোজি হায়বসি মীয়ায় মাওদা থবক ওইনা উৎসি। মথক্কা ইজরিবা
 “কৃষ্ণ নামগী মহিমা” হায়বা ধারেং অসি অমর চিত্র কথাগী তুলাভারদা
 যাওবা কুস্তিখীনা “কৃষ্ণ কৃষ্ণ কৃষ্ণ” শোন্দুনা তুলসী মনা শীজিমবা অদুদা
 যুমফম ওইরগা খরা শন্দোক্তা ইজবনি। মসিদা কাশীরামদাসকী মহাভারতা
 যাওবা মতাং খরা অমসুং অমর চিত্র কথাগী “কৃষ্ণ অমসুং নরকাসুর” গী
 মতাং খরসু য়ান্না শয়্যা হাপচিঙদুনা ইজবনি। অমর চিত্র কথাগী তুলাভারদা
 যাওবা বারী অদুগী শল্পকপা মওংদি মখাগী অসিনি :

নোংমগী অয়ুক্ৰি। সত্যভামানা অতিথিশিংদা দান তৌরি, খুদোল
 পীরি। মতম অদুদা ঋষি নারদ “নারায়ণ নারায়ণ” শোল্লদুনা চঙলকই।
 নারদ উবদা সত্যভামানা নুংঙাইজবা ফোংদোকপগা লোয়ননা খুদোল
 অমস্তং কৎচবদা য়াবীনবা হায়জখি। মদুদা নারদনা সত্যভামাদা মহাক্কা
 (সত্যভামানা) স্বাইদগী মমল য়ান্না হায়না খনবা পোৎশক্কা পীবা ওমগদ্রা
 হংখি। সত্যভামানা পীজগে খুমখি। সত্যভামানা মাগী মমল য়ান্নবা সনা
 লুপা, লীককোল, হিরা মণি মুক্তাগী লৈতেংশিং য়েংহল্লি অদুগা অপান্না
 হায়বীয়ু হায়জখি। মদুদা নারদনা করম্বনা মঙোন্দা (সত্যভামাদা) স্বাইদগী
 মমল য়ান্ননি খনবগে হংখি। সত্যভামা খুমফম খঙখিদে। নারদনা অমুক্কা
 হংলকপদা সত্যভামানা মঙোন্দা “স্বাইদগী মমল য়ান্না পোৎতি...” হায়বা
 হৌরকপদা মখা তাখদ্রিঙৈদা মনুংদগী কৃষ্ণনা সত্যভামাবু কৌরকই।
 সত্যভামানা “কৃষ্ণ” হায়না হৌনা খুম্মী। নারদনা মাগী বাহংগী পাউখুম
 ফংলে, মঙোন্দা (সত্যভামাদা) স্বাইদগী মমল য়ান্না পোৎশক্তি “কৃষ্ণ”
 ওইরে অদুনা কৃষ্ণ পীবীরো পুজপ্ৰগে হায়খি। কৃষ্ণনা করম তৌনরিবনো
 হংবদা নারদনা ওঙনখিবা হায়নখিবা অদু অমস্তা চিংখদনা তমখি অদুগা
 মাগী বাহংগী পাউখুমদি “কৃষ্ণ” নি হায়না খুমখিবদুনি হায়খি। শ্রীকৃষ্ণনা
 সত্যভামাদা নারদনা মহাকপু (কৃষ্ণবু) পুদুনা চংপদা য়ারত্রা হংখি। কৃষ্ণ
 পীলু হায়বীগনু করিগ্ৰন্থা পোৎশক অমা ওইনা লৌবীয়ু হায়না সত্যভামানা
 হায়জখি। নারদ মুনিনা অদুদি কৃষ্ণগা য়ান্না লুপ্তা পোৎশক অমা পীবীরো
 হায়খি। সত্যভামানা মাগী লৈতেং ময়াম পুথোরক্কা অক্কা ওম্ববা ফালাদা

হাণ্ডুনা কৃষ্ণগা খল ওল্লবি। অদুবু মায় পাকখিলে, কৃষ্ণনা কমলিবা ফালাগী
 নাকলদু মচী লেঙলে। কৃষ্ণগা মান্ননা লুপ্তা পোৎশক লৈত্বেবিনা কৃষ্ণ দান
 তৌরো পুজপ্ৰগে হায়না নারদনা হায়রকপা মতম অদুমত্তদা কল্পিণী থুংলৈ।
 বারম পুত্ৰা খঙলবা তুংদা কল্পিণীনা সত্যভামাদা বা খরা ওঙলপ্পগা
 লৈতেংশিং অদু লৌথোকহনখি অদুগা খ্বাক অহমলক খুদুনা তুলসী মনাদা
 “কৃষ্ণ কৃষ্ণ কৃষ্ণ” শোল্লগা ফালা মথক্তা থমখি। খুদক্তা তুলসী মনা হাপ্পা
 ফালাগী নাকলদু লুমথরকখি অদুগা কৃষ্ণনা কমলিবা নাকলদুনা ব
 াংবংলকখি। মহাক্সা পামজবা পোৎশক্কু মসিনি হায়দুনা নারদনা তুলসী
 মনাদু পুদুনা চংখি। মচেদা লৈরিবা কৃষ্ণ প্রেমগী মহিমা অদু সত্যভামানা
 খঙজখি।

তুলসী মনাদা কৃষ্ণনাম শোল্লগা শ্রীকৃষ্ণগা খল ওল্লবা ফালাদা
 হাপ্পসি শ্রীকৃষ্ণগী অথোইবা ভক্ত উদ্ধবনবু ওইরবসু শ্রীকৃষ্ণগী লোয়নবী
 অহল কল্পিণীনবু ওইরবসু নুংগী বাহছোকতি চপ মালৈ। কৃষ্ণদগীদি কৃষ্ণ
 নামনা চাউবা হেল্লি হায়বসিনি। সত্যভামানা মাগী লৈজবা মমল য়ান্নবা
 সনা লুপা, লীক-কোল, হিরা মণি মুক্তাগী লৈতেংশিং শীজিন্নদুনা কৃষ্ণগা
 লুপ্তা মান্ননবা থৌরাং তৌখি। অদুবু মদুগী কাল্লবা করিসু ফংখিদে। কাল্লবা
 ফংবা হায়বা তারগনা সত্যভামানা কোল্লা মশাগী ঐসুখ্যদি অসি অসি
 ওইরেকো, দিবা নামগী মহিমাди চাউবোইরেকো খঙজখিবা অদুনি।
 শ্রীকৃষ্ণবু নারদনা পুরগনি তৌরকপদা মাগী মমল য়ান্নবা লৈতেংনা শ্রীকৃষ্ণবু
 কলহৌবা ওমগনি হায়বা সত্যভামাগী বাখল অরেন্না তাখি। অমরোমদা
 হায়রগনা শ্রীকৃষ্ণবু সনানা, লুপানা, শেলনা, মমল য়ান্নবা মণি মুক্তানা
 লৈবা ফংগনি হায়বা অসি ওইথোকতবনি হায়বসু তাকই। প্রেম ভক্তিগা
 লোয়ননা ভক্ত উদ্ধবনা তুলসী পত্নী শীজিন্নদুনা শ্রীকৃষ্ণবু কলহৌবা ওল্ল
 অসিনা কৃষ্ণ নামগী মহিমাসি অসি অসি য়ৌনা চাউবোইরে, প্রেমগী
 মহিমাди অসি য়ৌনা মতীক লৈবোইরে হায়বা অসিসু খঙবা ওল্লমী।
 চানবীরবনি হায়দুনা মদ কাবা, মানা মহেজবনি খনবা, সনা লুপা, মমল
 য়ান্নবা লৈতেং মরাং কায়রে, মনাই মশলনা লীক থল্লে, মরল লৈরে হায়দুনা

পোড়বা নাশলঙ্গী ময়্যাই অসিগী মমলদি ভগবানগী মফমদদি করিসু লৈভবনি
 উম্মলগুস্তনি হায়বা অসিসু সত্যভামানা তৌরিবা থবক, পাঙথোকলিবা
 ধৌরাং অসিদা মমি তারি। “তুলাভার” দা নারদনা সত্যভামাদা করস্বনা
 মঙোন্দা (সত্যভামাদা) স্বাইদগী মমল য়ান্না পোৎনো হংবদা লীল্লাং পরেং
 অসিনি, নংত্রগা মণিযুক্তা অসিনি নংত্রগা পোৎশক অসি অসিনি খুন্স্বা
 তারবা অদুগা মদুদা শ্রীকৃষ্ণ চঙলফুনা সত্যভামাদা ব্রহ্মকতি শ্রীকৃষ্ণবু য়াংনা
 খল্লগা মাগী মরলনা হেমা লুয়া লৌরা হংলস্বা তারগসু সত্যভামা খুমফম
 খঙলোইদৌরিবনি। মশানদি মঙোন্দা শ্রীকৃষ্ণনা অথোইবনি হায়না
 চাউজরিবনি। শ্রীকৃষ্ণনা নংত্রবসু নারদনা শ্রীকৃষ্ণবুদি হস্বনা লৌমাল্লে
 হংলকপদা সত্যভামা মরৈ খংপা ওমলোইদৌরিবনি। নারদবু মাগী মমল
 য়ান্নবা লৈতেংশিং লৈবা কাদা পুশিন্দুনা লৈতেংশিং অদু য়েংহল্লগা অপান্না
 হায়বীযু হায়জবদা করস্বনা মঙোন্দা স্বাইদগী মমল য়ান্নী হায়না হংবদা
 সত্যভামানা করিগুস্তা অমা হায়গে তৌরকপা অমসুং মচীন্দা “মঙোন্দা
 স্বাইদগী মমল য়ান্না পোৎতি” হায়বা হৌরকপা অদুদা কৃষ্ণনা “ভামা”
 হায়না কৌরকপা, সত্যভামানা “কৃষ্ণ” হায়না খুন্স্বা, নারদনা মানা হংবা
 বাহংগী পাউখুমনি খনবা অদুগা পাউখুমনিসু হায়বা কয়াদা ওকপ্তবা ফজপ্তবা
 ভগবানগী লীলানো। সত্যভামানা নারদগী বাহংগী পাউখুম নস্তে, কৃষ্ণনা
 কৌরকপগী খুন্স্বনি হায়বা তারগসু সত্যভামাদা অরুবা অমদি অদুম মায়োক্ক
 গদৌরিবনি। নারদগী পাউখুম নস্তে হায়রবদি নারদনা মাগী বাহংগী অশেংবা
 পাউখুম পীরো হায়রকপদা করি খুমগনি ? কৃষ্ণসু মাঙদা লৈরে, মাগী
 মাঙদা মাবু থাদোক্লগা করয়্না সনাসিনি, মণিসিনি, হিরাসিনি হায়না
 পাউখুম পীগনি। করিগুস্তা পোৎশক অমা হেক মসিনি হায়না পাউখুম
 পীবদা কৃষ্ণনা “ভামা ! নঙদি ঐবুদি হস্বনা লৌবোইরে” হায়বদা সত্যভামা
 চেনফম লৈরোইদৌরিবনি। নারদনা হংলকপা, কৃষ্ণনা কৌরকপা মতম
 চপ মাল্লনা ধৌদোক থোকপা সত্যভামাবু হিংফা ফাবা চঙফা ফাবা মতাংনি
 হায়বা য়াই। মতাং অসি সত্যভামানা “কৃষ্ণ” হায়ননবা ভগবাননা শীনবা
 লীলানি হায়বা য়াই, করিগী লীলা ? সত্যভামাগী নাশল থুদেক্সবা ।

অতোপ্পা খঙজিনবা য়ামা অমনা সত্যভামানা হায়বা কৃষ্ণনা ইয়া য়াবা অসিনি। মাগী নাপল য়ৈথেকে মতাগুম সত্যভামাবু মথোই কাহল্লি, পারিজাত পান্থী ফুফুনা মাগী থোঙ্কালদা থাবী, ইন্দ্রগা লান শোক্কাবা চংপদা পুবিয়ু হায়জবদা য়াই, ইন্দ্রবু সত্যভামাদা খুরুমহল্লি, মশাবু (কৃষ্ণবু) ফালাদা ফস্বীয়ু হায়বদা হেঙ্তা য়াই, করিগীনো ঐদি ওমলোই হায়দে, মাবু শীজিন্ননীংবা মওংদা শীজিন্নবদা হেঙ্তা য়াবগুম উই। নারদনা হায়বদসু হেঙ্তা য়াই কৃষ্ণনা। মমৈদদি প্লমক অসে কৃষ্ণনামগী মহিমা খঙহন্নবা ভগবান্দগী লীলানি হায়বা তাকই। কৃষ্ণ হায়বা অসিদি ঐ ঐগীনি হায়দুনা মপু ওইবা য়াবা পোৎশক নত্তে, লৈবা য়োনবা য়াবা পোৎশকসু নত্তে, মমলগী মতাং লেপুবা পোৎসু নত্তে, লনাই ওইবা য়াবা পোৎসু নত্তে, কৃষ্ণগী মমল লেপকে হায়রবদি মশাগী ওইজবা থাদোজুনা মঙোন্দা প্রেম লৈজনা, ভক্তি থমজনা শোঙ্কবা, মাগী মিংলেন- “হরে কৃষ্ণ” হায়বা কৃষ্ণ নাম অসিতনা লেপকদবনি হায়না রুস্বিগীগী রাফম “তুলাভার” দা য়াওবা, মাগী ভক্ত উদ্ধবনসু কৃষ্ণ নামবু শীজিন্নবা অসিদগী কৃষ্ণ নামগী মহিমাদি অসি ওইরেকো হায়বা খঙবা ওম্মী কয়াদা মতীং লৈপ্রবা কৃষ্ণ নামগী মহিমা, কৃষ্ণ প্রেমগী মহিমা। বিশ্ব শান্তিগীদমক পীনবীবা ওইসনু জগৎ মপুনা প্রেমগী মহিমা। ঙানবা ওইসনু মীপুম খুদিংগী থস্মোয়দা প্রেমগী মহিমা।

ওঁ শান্তি শান্তি শান্তি



মোহাঁরাংথেম ৰাজেন্দ্ৰ সিংহগী ফোঙথ্ৰবা বুকলেটশিং (২০০৭ ইং ফাওবগী মনুংদা)

(ক) পাউদম (২০০৩ ইং) দা যাওথ্ৰবাশিং :

- ১। মহাজ্ঞনা ঐবু তবাম্মা ওকপিথি - ২০০০ ইং
- ২। নীংশিংলি ওসিসু কৈয়াহীপ - ২০০১ ইং
- ৩। থম্মোয়গী নুংঙাইবনা ওল্লকপা মীংকী পিরাং - ২০০৩ ইং
- ৪। অফোংবা চিঠি অমা - ২০০৩ ইং
- ৫। শৈবেং চম্ফুৎকী মহাউ - ২০০৩ ইং
- ৬। মিংথোল অমা ফংজবদা - ২০০৩ ইং
- ৭। সাহিতানা য়ুমদা লাক্লবসিদা - ২০০৩ ইং
- ৮। কালিটি এদুকেসন অমসুং ঐহাকুা খঙজিথা ওজা অমা - ২০০৩ ইং
- ৯। কংলা চিংদোন্দা বাকলী কাবা - ২০০৩ ইং

(খ) অনৌবা মণিপুৰগী লময়ানবা অহুম (২০০৬ ইং) দা যাওথ্ৰবাশিং :

- ১। জননেতা হিজম ইবাবতকী পুলি অমসুং থবক - ২০০৪ ইং
- ২। মাইবেম্বম কোইবেং সিংহগী পুলি অমসুং থবক - ২০০৫ ইং
- ৩। মহাবাজকুমাব প্ৰিয়ত্ৰত সিংহগী পুলি অমসুং থবক - ২০০৬ ইং

(গ) নোংদম দা যাওগদবা ৰাবেংশিং :

- ১। থম্মোয়বু গ্লানতনখীবা মৈবা অহুম - ২০০৪ ইং
- ২। শ্ৰীমতী গুৰুগোবিন্দানন্দ সৰস্বতীগ শকখঙনজবকপা - ২০০৫ ইং
- ৩। শ্ৰীমতী গুৰুগোবিন্দানন্দ সৰস্বতীগ শকখঙনজবকপা - ২০০৫ ইং
- ৪। শ্ৰীমতী গুৰুগোবিন্দানন্দ সৰস্বতীগ শকখঙনজবকপা - ২০০৫ ইং

(ঘ) অট্ট ৰাবেংশিং :

- ১। অইবী কুমারী খাইদেম প্ৰমোদিনী - ২০০৭ ইং
- ২। কৃষ্ণদগী হেনবা কৃষ্ণনামগী মহিমা - ২০০৭ ইং
- ৩। অইবী খাইদেম প্ৰমোদিনীগা শকখঙনজবকপা - ২০০৭ ইং
- ৪। শ্ৰীমৎ পৰমহংস স্বামী যোগেনদ্ৰানন্দ গিবি - ২০০৭ ইং